

प्रभाकरविजयः
नन्दीश्वरविरचितः

कालिकाताविश्वविद्यालयाभ्यापकेन

श्रीअनन्तकृष्णवेदान्तविशारदशस्त्रिया

कोबुरसंस्कृतविद्यालयाभ्यापकेन

श्रीरामनाथशास्त्रिवेदविशारदेन च

सम्पादितः ।

प्रकाशयित्रौ—

संस्कृतसाहित्यपरिषद्

शामबाजार, कलिकाता ।

मूल्यम्-

प्रभाकरविजयः
नन्दीश्वरविज्ञितः

कलिकातांविश्वविद्यालयाध्यापकेन
 श्रीअनन्तकृष्णवेदान्तविशारदशास्त्रिणा
 कोबुरसंस्कृतविद्यालयाध्यापकेन
 श्रीरामनाथशास्त्रिवेदविशारदेन च
 सम्पादितः ।

प्रकाशयित्रौ—
 संस्कृतसाहित्यपरिषद्
 शास्त्रजार, कलिकाता ।

मूल्यम्— { सदस्यानां रूप्यकमात्रम् ।
 अपरेषां सपादरूप्यकम् ।

FOREWORD

Two schools of Purva Mimamsa are well known, viz., the school of Kumarila Bhatta, and the school of Prabhakara-guru. There is a tradition current in our country that Prabhakara was a pupil of Kumarila, and that, as the former evinced extraordinary independence of thought, the title 'guru' was conferred upon him by the latter. In the second session of the Oriental Conference, our revered preceptor, Prof. Kuppuswami Shastrigal, read a paper in which he tried to support the tradition mentioned above. But M. M. Dr. Ganganath Jha and Dr. Pashupatinath Shastri hold a contrary view. All of them, however, agree that the school of Prabhakara was founded by Bhartrumita. As regards the founder of the other school there is again a difference of opinion. Some think that the founder of this school is not known, while others think that he is the same person as that Vartikakara who is referred to in Prakaranapanchika as Vartikakara-misra.

It appears to us that Bhartrumita was not the original propounder of the Prabhakara doctrines. He was, like Upavarsha, Sankara and others, the writer of a bhashya, and not a mere expounder of a bhashya. His name is mentioned along with some bhashyakaras of the Vedanta Sutras. Hence it is probable that he wrote his bhashya on the Vedanta Sutras. If it is thought that this bhashya was written upon the Sutras of Jaimini, then it must be admitted that it came into existence after the Sabara bhashya,

because no reference of the former is found in the latter ; and when Prabhakara-guru expounded the Sabarabhasya in disregard of the Bhatrimitrabhasya, Bhartrimitra could not have been the original propounder of the Prabhakara doctrines. Prof. Sastrigal in his paper in the Second Oriental Conference tried to identify the aforesaid Vartikakara-misra with Bhartrimitra. In another paper read in the third conference, he asserted that the Vartikakaramisra was Kumarila himself.

Dr. Pashupatinath Shastri, on the other hand, in his thesis entitled, *ntroduction to Purva Mimamsa*, shows that the Vartikakara-misra whose views are refuted in *Prakaranapanchika* is neither Bhartrimitra nor Kumarila, but some other Vartikakara whose Vartikas have been utilised by Kumarila in his *Slokavartika*.

Now it is necessary for us to ascertain the identity of the Vartikakara whose views have been represented in *Nayaviveka* and such other works, as being rejected in *Brihati*. Dr. Pashupatinath Shastri is of opinion that this Vartikakara cannot be Kumarila, because the sixteen interpretations attributed to the Vartikakara are not found in the works of Kumarila. Only a set of six interpretations is found in the *Slokavartika* (लोक इत्यादि भाष्यस्य etc). How can then the above Vartikakara be Kumarila ?

Prof. Shastrigal has cited a passage from the *Mimamsanayakosa*, which is a commentary on *Nayaviveka*, and tried to prove the identity of the authors of the ten and six interpretations. He has cited another passage from *Sarvadarsana Kaumudi* which tells us that Kumarila wrote two other works, viz.,

Brihattika and Madhyamatika which are now lost to us. On the basis of these two passages our revered Shastrigal asserts that the Vartikakara, who was the author of the sixteen interpretations, must be Kumarila himself, six of whose interpretations are found in the Slokavartika and the other ten must have existed in his Brihattika or Madhyamatika.

Dr. Shastri raises a grave doubt against this conclusion, in as much as there is nothing to show clearly that the six or ten interpretations challenged in Nayaviveka came from the pen of Kumarila and not from the pen of any other Vartikakara. We ought, therefore, to judge the matter more cautiously.

Four points are to be decided in this connection :

- (1) Did the six interpretations found in Slokavartika originate with Kumarila ?
- (2) Do the six interpretations refuted in Nayaviveka agree with the six interpretations of Slokavartika ?
- (3) In case they agree, will that agreement justify us in identifying Kumarila with the Vartikakara referred to as being refuted in Nayaviveka ?
- (4) Is the existence of the ten interpretations in Brihattika and Madhyamatika possible ?

1. We should answer the first point in the negative, for statements are made in the Sloka-Vartika in the third person, and not in the first person, and even the words अपरे, केचित्, etc., (some, others, etc.) are used there (षड्धार्थान् संग्रचश्शते, प्रत्याख्यानं तथा परे, परिसंख्यास्तुती केचित्, etc.). Bhavadasa and others cannot be regarded as the Vartikakara referred to as being refuted in Nayaviveka, because their interpretations are refuted in the bhashya itself, and hence

it must be admitted that they are commentators on the Sutras. Bhartrmitra, if he be regarded as the original propounder of the Prabhakara doctrines, according to which a seventeenth interpretation is to be accepted here, cannot be the author of the six and ten interpretations. Hence we cannot but admit that there were many other commentators of the bhashya like Kumarila. So the six interpretations did not originate with Kumarila.

2. Even if we admit Kumarila to be the author of these six interpretations, still it is not proved that these six are the same as those cited in Nayaviveka. In the abovementioned extract from Nayakosa, it is seen that the tenth of the ten interpretations as well as the sixth of the six, are औचित्यान्तु-माषणम्; but the sixth of the six interpretations in S'lokavartika is अथशब्दस्य दूषणम्. How can it be said then, that the two sets of six interpretations are the same ?

3. Again from Nayakosa we learn that औचित्यान्तु-माषणम् is the only interpretation accepted by the said Vartikakara, while in Slokavartika, Kumarila prefers both अथशब्ददूषणम् and परिसंख्या. Hence it is perfectly clear that the said Vartikakara is not Kumarila, and we are not justified in saying that the school of Prabhakara is an offshoot of that of Kumarila. After this it is not necessary to examine the ten interpretations.

4. We do not like to dispute the fact that Kumarila wrote the two commentaries, the Brihattika and the Madhyamatika. But we do not exactly know where they began from. It is very probable that they began from the fourth chapter. The Brihattika

was written first, then the *Madhyamatika* was composed by abridging that ; and then came *Tuptika*, (brief tika) which was a still more abridged form of the former two. The very name, *Tuptika*, corroborates our suggestion. In that case, the existence of any ten or six interpretations of लोक, etc., of the bhashya would be impossible. So unless and until the manuscripts of these two works are discovered, we shall not be in a position to declare that the said Vartikakara is the same person as Kumarila.

Our revered preceptor, Prof. Shastrigal has in his command the Madras Oriental Manuscript Library which possesses the largest number of rare manuscripts of the Mimamsa literature. Hence we hope that it is he, who will be able, some time in future, to solve this problem.

So, as Dr. Jha says, we cannot ascertain for certain, the time of Prabhakara-guru from internal evidence. The school of Kumarila Bhatta possesses a vast literature of which many important works have been published. The Prabhakara school is rather unfortunate in this respect. *Prakaranapanchika* of Shalikanath is the first Prabhakara work that was published from Benares a few years ago. The present work will go to form the second on the list. Its authorship is ascribed to Nandishvara. No other work of this author is known to us, and it is not possible to ascertain his time, etc. There are clear references in the book to *Prakaranapanchika*, *Nyayaratnakara*, etc, and so all that we can say of the author is that he flourished later than the authors of those works.

The expositions of Nandishvara in this book are very lucid, and it is sure that they will remove many

a doubt regarding the Prabhakara doctrines. We notice here four important points.

It is generally believed that the Mimamsakas and specially the Prabhakaras are atheists. In Siddhantavindu, Madhusudana Sarasvati has stated that according to the Mimamsakas there is no God possessing omniscience, etc. In Shlokavartika, Kumarila himself has devoted about one hundred verses to refuting the view that God is the creator and destroyer of the world. But a close study of Kumarila will lead us to make a different conclusion. In the chapter on Sambandhaksepaparihara, Kumarila denies that God, whose existence is attempted to be established by inference, but not that God whom we know from the Vedas. It is clear that Kumarila refutes the view of the Naiyayikas. His followers, the authors of Shastradipika and Bhattachintamani, have also done the same thing. Hence so far as the Bhattas are concerned it cannot be said that they are atheists. The Prabhakaras do also hold the same view. In the Sambandhaksepaparihara chapter of Brihati, Prabhakara-guru does not deny God, but Shalikanath has denied God in the corresponding chapter of Prakaranapanchika. It seems, therefore, that Shalikanath has beaten the track of Kumarila. Dr. Pashupatinath Sastri in his Introduction to Purva Mimamsa has dealt with this point at great length and has come to just the same conclusion ; but as he could not cite any passage from any Prabhakara work directly supporting it, its correctness has been doubted in many quarters. Now, in this book it is stated in unequivocal terms that the inferential existence of God which is propounded by others is denied by the

Prabhakaras and that God is not denied—ईश्वरे परोक्तमनुमानं निरस्तम्, नेश्वरो निरस्तः।१

It is not of course improbable that there was some school of Purva Mimamsa, other than those mentioned above, that was atheistic in its tendency. Some believe that Murari Mishra was the founder of that school. We have come to learn from Pandit Ramanath Shastri, that he has seen one manuscript bearing the name अंगत्वनिरुक्ति which belongs to this third school. We have not yet had any opportunity of looking over the said work, and so at present we are unable to pronounce any opinion regarding it. We hope that other works, too, of all the schools will be unearthed in time, which will throw light on many obscure corners. The greatest service which the present work renders is that it removes the charge of atheism which has constantly been imputed to the Prabhakaras.

The second point which it makes clear is that the Prabhakaras are not opposed to the Advaitins. The Mimamsakas apparently condemn some views of the Advaitins, but really they are not opposed to them. All that they want to impress is that the Advaita doctrines are not suitable for those people who have not been able to subdue their senses. We have cited passages from Brihati itself which bear out the correctness of this conclusion, and it is now very gratifying to find that in Prabhakaravijaya the very same line of reconciliation is indicated.

The third error that is removed by this work is that the Atomic Theory of Causation comes from the Naiyayikas, and is not compatible with Vedic doctrines. It goes further to elucidate that Arambhavada should not form the basis of Vivartavada.

The fourth error which is despelled is that Indriyatmavada belongs to the Charvakas alone. It is shewn that the doctrine is held by the Pauranikas also.

This work serves to correct many such errors. Its discussions on the requisition of the Injunction for Learning, coroboration of Akhyativada, Paramanuvada and existence of a supersensible power, acceptance of Arthapatti as a seperate means of proof, distinction of body from soul, defence of Vyapti, refutation of Bhedavada, etc., are very significant. It is not a mere reproduction of Prakaranapanchika, and in many places its expositions are more lucid and impressive than those of the latter.

In publishing this work we have had to depend upon only one manuscript supplied by Pandit Ramanath Shastri. There is another manuscript in the Madras Oriental Manuscript Library, from which we have taken the last three Prakaranas which were not found in Shastri's manuscript. We have not been able to collate the two manuscripts. We hope to do so in the second edition of this work. We regret to say that we have not been able to make this edition free from printing mistakes. Our learned readers will kindly pardon us for that. Our thanks are first due to Pandit Ramanath Shastri and the Curator of the Madras Oriental Library who have supplied the manuscripts. Thanks are also due to the authorities of the Sanskrit Sahitya Parishat who have made it their aim to publish unpublished Shaastic works. May they be successful in achieving this end.

BOWBAZAR,
Calcutta, 20th Feb., 1926. } ANANTA KRISHNA SHASTRI.

॥ श्रीरस्तु ॥

भूमिका

विदितमिदं समेषाम्—यत् मीमांसादर्शनमेव बौद्धादिनात्तिकम्-
तनिःसनेन सर्वेषामास्तिकदर्शनानामुपजीव्यमिति । पाश्चात्यास्तु मोक्षः
मूलप्रभृतयो धर्ममात्रस्यानुष्टेयस्यात्र विवेचनात् जीवेश्वरमोक्ष-
तत्साधनानिहृण्णाच्च मन्यन्ते—न मीमांसा दर्शनतामहर्तीति ।

अथमेषामाशयः—जैमिनिर्हि महविः स्वोयेषु सूत्रेषु न जीवमी-
श्वरं वा कुत्रापि सूत्रयति । भाष्यकारास्तु यत् देहातिरिक्तजीवस्तुरूपा-
दिकं भाष्ये भाष्यन्ति, नेदं किमपि सूत्रारूढम् । व्यक्तं चैतच्छाङ्कर-
भाष्ये “एक आत्मनः शरोरे भावात्” इति सूत्रे विवेचितम्—यत्
“ननु शास्त्रमुख एव प्रथमे पादे शास्त्रफलोपभोगयोग्यस्य देहातिरि-
क्तस्यात्मनोऽस्तित्वमुक्तम्, सत्यमुक्तं भगवता भाष्यकृता, ननु तत्रा-
त्मास्तित्वे सूत्रमस्ति”—इति । शक्येतापि कथंचन “सूत्रनात्सूत्रमुच्यते”
इति, “औत्पत्तिकस्तु शब्दस्यार्थेन संबन्धः” इति सूत्रयद्विराचार्यैदेहा-
तिरिक्तात्मवादस्यापि सूचनमिति कल्पनम्, ईश्वरसूत्रनं तु कुत्रापि
कथमपि न शक्यते कल्पयितुम्; यतो हि “चोदना पुनरारंभः” इति
अपूर्वमेव कर्मणा फलजननेऽवान्तरव्यापारः, नेश्वरप्रसाद इति सूत्रणात्
सूत्रयतीश्वरनिषेधमपि सूत्रकारः—इति ।

इदमत्र वयं पश्यामः—यत् मीमांसाऽपि दर्शनतामहर्तयेव । सत्य-
मीश्वरनिषेधः सूत्रकारेणोक्तरीत्या सूत्रयत इव, परं तु इदमेवात्रालोच-
नीयम्—यत् ईश्वरप्रसादस्य साधनतानिषेधः कथमीश्वरनिषेधं सूत्र-
यतीति ? “चोदना पुनरारंभः” इति सूत्रं तु सत्यपीश्वरे तत्प्रसादो न
सुखानुभवकारणमिति कल्पनायामपि नास्वरसम् । :नहि अपूर्वावान्त-
रव्यापारतासपर्थनपरं सूत्रमीश्वरनिषेधसमर्थमपि भवितुमर्हति । एवं
च “चोदना पुनरारंभः” इति सूत्रमीश्वरसाधनतामात्रनिषेधपरम्, न तु
तत्कर्तृतानिषेधपरम् । अत एव तृतीयाध्याय एव “धर्म” जैमिनिरत

एव” इति जैमिनिमतं निरस्युत्वेतोत्तरमीमांसायां बादरायणः सूत्रयति, न तु द्वितीयाध्याये, यत्र प्रधानात्यचेतनकारणताया निरासः । अतो मन्यामहे न जैमिनिमहर्षिर्निरीश्वरबादपक्षपातीति कल्पनं समूलमिति । यावता च देहानिरिक्तजीवात्मस्वरूपमीश्वरश्च जैमिनिमहर्षिरपि सम्मतः, तावतेदमपि सिद्धम्—यत् जैमिनीयाऽपि मीमांसा दर्शनतामर्हति--इति ।

अत्र केचिदुत्तरमीमांसायां परामृष्टे जैमिनिः पूर्वमीमांसाख्तो जैमिनेर्भिन्न इति मन्वते, वयं तु पश्यामो न तयोर्भेद इति । विस्तरश्चात्र श्रीपशुपतिनाथशास्त्रिसंपादितात् Introduction to the purva meemamsa इत्यभिधानान्वितव्यादनुसन्धेयः ।

अत्र केचित्प्रत्यवतिष्ठन्ते—यत् वहवः खलु प्रामाणिकाः नास्ति मीमांसकमत ईश्वर इति वदन्तीति । यथा सिद्धान्तविन्दौ श्रीमानुसूदन-सरस्वत्यः—“नास्ति सर्वज्ञत्वाद्युपेतं ब्रह्मेति मीमांसकाः”—इति । प्रसिद्धिरप्येतदनुग्रुणैव वर्तते—“निरीश्वरा मीमांसकाः”—इति । द्विविध एव प्रसिद्धः प्रस्थानमेदो मीमांसकानाम्—कुमारिलप्रस्थानम्, प्रभाकरप्रस्थानमिति । तत्र कुमारिलपादाः स्पष्टुमेव स्वष्टारमीश्वरं निषेधन्ति—“सर्वज्ञविषेध्या नः स्वप्नुससद्वावकल्पना”—इति ; किं बहुता ? संबन्धाक्षेपपरिहारप्रकरणे प्रायेण शताधिकं श्लोका ईश्वरस्युप्रलयादिनिरासपरा दृश्यन्ते । तत्र यदि कुमारिलपादाः सेश्वर-मीमांसापरा:, तर्हि किमिति महान्तमायासमत्रावलंबन्त इति सर्व एव समालोचयन्तु । अतो वयं पश्यामः— न कुमारिलपादाः सेश्वरमी-मांसापरा:—इति ।

वयं तु प्रतीमः— संबन्धाक्षेपपरिहारप्रकरणगतैश्लोकैस्सर्वे रपि कुमारिलपादा आनुमानिकेश्वरनिरासमेवाशेषते, नतु वैदिकेश्वरनिरा-सम् । “सर्वज्ञविषेध्या नः” इति श्लोके ‘सर्वज्ञत्वं’ इति निर्दर्शनमत्रैव स्वरसम् । अनेन हि निर्दर्शनेनेदमेव विवक्षितम्—यत् परस्पराश्रय-प्रसङ्गात्, बुद्धस्य सर्वज्ञत्वमनुमानेन बुद्धविरचितेनागमेन वा निर्णेतु-

मशक्यमिति; तत्स्वारस्येन तु दार्षनिकमात्रेऽपि देव विवक्षणीयम् । यत्, ईश्वरोप्यनुमानेन, आनुमानिकेश्वरविवितेनाद्याग्नेन वा न सेत्स्यतीति । एत्थं च सर्वोऽपि पूर्वतनः संदर्भो वेदापौरुषेयत्वनिरासपर एव, न त्वयीश्वरनिरासपरः ।

अनेनेदेव सूच्यते यत् आस्तिकदर्शनतायां वेदापौरुषेयत्वमेव नियायकम्, न त्वयीश्वराङ्गीकार इति । सति चैव वेदवाक्यानामपि अनुमानविधयैव प्रामाण्यम्, न तु स्वतन्त्रतयेन वदतां वैशेषिकानामानुमानिकेश्वरपक्षपातिनामपि गगनकुसुमायमानैवाऽस्तिकता ।

अथमत्र वैशेषिकानां प्राभाकराणां च विशेषः—यत् प्राभाकराः लौकिकवाक्यमेवानुमानविधया प्रमाणं मन्यन्ते, वैदिक वाक्यं तु वाक्यविधया, वैशेषिकास्तु द्विविधमपि वाक्यमनुमानविधयेति । व्यक्ततरं देवं प्रभाकरविजयकाराः प्रभाकरविजये प्रकाशयन्तीति नात्र विस्तरीतुमिलपामः । कुमारिलपादास्तु नैयायिका इव लौकिकवाक्यानामपि वाक्यविधया प्रमाणातां मन्यन्त इति त्वम्यदेत् ॥

अथमेवात्र निष्कर्षोऽनुसन्धेयः—यत् कुमारिलपादाः प्राभाकरां आनुमानिकेश्वरं निरस्यन्ति, न वैदिकं तमिति । वेदापौरुषेयत्वे तु अपौरुषेयस्य तस्य महिम्ना न केवलमीश्वरं, किं तु सृष्टिप्रलयादिकं सर्वमेव कुमारिलपादा अनुमन्यन्ते—“एवं ये युक्तिभिः प्रादुस्तेषां दुर्लभमुत्तरम्”—इति ।

अथमेवाशयेऽस्य वार्तिकस्येति शास्त्रदीपिकादितोऽपि जानीमः । यथा शास्त्रदीपिकायाम्—“नित्यत्वे वेदस्यावसिते तदुवलेनेश्वरसिद्धिर्भवतु वा मा वा”—इति । भाद्रचिन्तर्मणिकारोऽपि नैयायिकसम्मतस्यित्प्रलयप्रक्रियतः किंचिद्व वैलक्षण्येन मीमांसकानामपि सृष्टिप्रलयप्रक्रियां निरूपयन्नमुमेवाशयमवलम्बते । किं बहुना ? न्यायप्रकाशकारोऽपि—“ईश्वरो गतकल्पीयं वेदं स्मृत्वोपदिशतीत्येतावतैवोपपत्तौ प्रमाणान्तरेणार्थं मुपलभ्य रचितत्वकल्पनानुपपत्तेरिति”वेदापौरुषेयत्वमीश्वराङ्गीकारेणैव विवेचयति । एवं च भाद्रसंप्रदायो न

निरीश्वरसंप्रदाय इति तस्य निरीश्वरसंप्रदायत्वकथा न सन्निबन्धनेति पश्यामः ।

एतेन—प्रभाकरसंप्रदायोऽपि—व्याख्यातः । सत्यं कुमारिलपादा इत्र सम्बन्धाक्षेपयरिहारप्रकरणोऽपि बृहत्यां न प्रभाकरगुरव ईश्वरं निरस्यन्ति, केवलं शालिकनाथमिश्रा एवःतं तस्मिन्नेव प्रकरणे प्रकरणपञ्चिकायां निरस्यन्ति । अत्र च मूर्त्तं न बृहती, किन्तु श्लोकवाचार्तिकमेव । एवं च प्रकरणपञ्चिकाकारा अपि कुमारिलपादा इवाऽऽनुमानिकेश्वरनिरासमेश्वरते । व्यक्तं च सर्वमिदं श्रीपशुपतिनाथशास्त्रिणः स्वीये निबन्धे न्यरूपनिति तत एवाधिकमवगन्तव्यम् ।

श्रीयुक्तपशुपतिनाथशास्त्रिमहोदयाः स्वीये निबन्धे न कुत्रापि प्रभाकरविजयमुहिलखन्तीति वयमनुमित्तमो यत् प्रभाकरविजयमिमं ग्रन्थमदष्टवैव स्वोयं निबन्धं ते प्राचीकशन्निति । तत्र च प्रभाकरमतेऽपीश्वरोऽस्तीति व्यवस्थापनं तेषाम् बहुनामेव विमतमासीत् ।

इदमस्माभिरवगतं तेषां मुखात्—यत महामहोपाध्यायश्रीगङ्गानाथभामहोदयाः—“कुमारिल प्रभाकरयोः सेश्वरमीमांसापरत्वव्यवस्था त्रि श्रीपशुपतिनाथशास्त्रिणां सत्यं भक्तयतिशयं गमयतीश्वरे; दार्शनिकदृष्टिस्तत्त्वदृष्टिश्च यदि पर्षलोच्यते, तर्हि निरीश्वरमीमांसापरत्वमेव तथोर्योर्यमिति” श्रीपशुपतिनाथशास्त्रिणां कुमारिलप्रभाकरयोस्सेश्वरमीमांसापरत्वसिद्धान्ते विमतिं कदाचनाविरकार्षुरिति ।

श्रीपशुपतिनाथशास्त्रिणो हि कुमारिलपादानां सेश्वरपक्षत्वे बहुनेवावृष्टंभान् शास्त्रदीपिकादितो वार्तिकतश्च प्रादोदृशनिति नेदं परीक्षं तत्रिवन्धसमालोचकानाम् । सत्यपि चैवं तस्मिन्नेव विमतिप्रकाशनं भामहोदयानां किन्निबन्धनमिति न वयं जानीयः ।

प्रभाकरसेश्वरतायां तु न विशिष्टमुपष्टंभकं स्वीये निबन्धे श्रीपशुपतिनाथशास्त्रिणः उपाक्षिपन्निति सत्यमासीत् बहुनां विमत्यवसरः, इदानीं तु प्रभाकरविजयेनाऽयमपि विमत्यवसरो निरवकाशीक्रियत इति सत्यं भाग्यवन्तः शास्त्रिमहोदयाः । स्पष्टमिदमत्र प्रभाकरविजये विवेचितं सोपपत्तिरूपम्—एवं चेश्वरे परोक्तमनु-

मानं निरस्तम्, नेश्वरो निरस्त इति । अन्तिममप्यत्रत्यमानुमानिकेश्वर-
निरासप्रकरणमुपलभ्यमानं शास्त्रिमहोदयानां सिद्धान्तमुपवृंहयति ।
तदिदं सिद्धम्—यत् प्रभाकरसंप्रदायोऽपि न निरीश्वरसंप्रदाय इति ।

कस्तर्हि संप्रदायो मीमांसकानां निरीश्वरवादपरः ? इति चेत्,
न वयं जानीमः । सत्यमस्ति कथंतापरोऽपि संप्रदायो मीमांसकानां
मुरारिमित्रसंप्रदायः । मन्यन्ते केचन—“मुरारेस्तृतीयः पन्था:”
इत्याभाणको मित्रानेवैतान् गोचरयतीति । सूचितश्चायमर्थः कदाचन
हिन्दुष्ठानरघ्यूपत्रिकायां श्रीगोपीनाथकविराजमहोदयैरपि । परंतु
सदुःखमिदमत्र निवेदयामः—यत् तत्संप्रदायानुसारिणं निबन्धं क-
मप्यय यावत्त्रोपलभामहे—इति । महात् खलु भाग्येनेदं आनीमः—यत्
तत्संप्रदायानुसार्यपि कश्चानाङ्गत्वनिरुक्तिविषयोऽस्मदाचार्यचरणानां
मद्रपुरस्कृतपुस्तकागाराधयक्षाणां (श्रीकुपुरुस्वामि शास्त्रिपादानां)
निदेशेन विरलविरलानां प्राचीनादर्शानां संग्रहणार्थं तत्र तत्र पर्यटित-
वतामस्मत्प्रियमित्राणामत्रैव ग्रन्थे संपादकतया विनिवेशितानां श्रीरा-
मनाथशास्त्रिणां दृष्टिपथमायात इति । मन्यामहे ऽस्मदाचार्यचरणाना-
मनुग्रहपूर्णः कटाक्षो यदि सस्कृतसाहित्यपरिषदि पतेत्, तर्हि नियतं
सा विरलविरलानां बहूनां प्रभाकरादिसप्रदायानुसारिणां ग्रन्थानां
प्रकाशनेन महान्तमुपकारं पण्डितवर्गस्य, आस्तिकवर्गस्य, किं बहुना ?
सर्वस्य लोकस्याऽधास्यतीति ।

विदितचरमिदं समेषाम्—यत् अस्मदाचार्यचरणा यथा स्वायत्त-
विरलविरलविविधादर्शाः, न तथाऽन्य इति । श्रीपशुपतिनाथशास्त्र-
णस्तु नूनमस्मदाचार्यचरणान् किंचिदिव स्वीये निबन्धे कटाक्षय-
न्तीव । परंतु वयमत्र विश्वसिमः—यदस्मदाचार्यपादाः केचन तदन्ते-
वासिनो वाऽपरेषामपि प्रमाणानां बहूनां प्रदर्शनेन स्वीयं मतं समर्थ-
यिष्यन्तीत्यलमनेनाप्रकृतचिन्तनेन ।

इमेवाश्रालोचनीयम्—यत् प्रभाकरसिद्धान्तानामन्यथाऽन्यथा
समालोचने किं निदानमिति । करतलामलकतुल्यमिदं निमित्तम्—यत्

प्रभाकरसंप्रदायानुसारिणां निबन्धानामप्रचारः—इति । अतः सर्वेषामपीदमेवाधुना कर्तव्यम्—यत् प्रभाकरनिबन्धानां प्रकाशनम् । संस्कृतसाहित्यपरिषद्विद्वा प्राभाकरनिबन्धानामपि प्रचारणार्थं कृत-दीक्षेति सत्यं सर्वोऽपि पण्डितवर्गं आस्तिकवर्गश्च तस्या अधर्मणः । अनया हीदानीं प्रभाकरविजयस्य प्रकाशनेन ध्रुवं सर्वेषां कश्चनान्ध-तमसे महादीपं एव प्रदत्तः । अनेन हि ग्रन्थेन बहुतरा भ्रमा अद्य यावद-नुवर्तमाना निवर्त्यन्ते । तत्र प्रथमो भ्रमः तत्रिवर्तनप्रकारश्चानुपद-मेवाविरकारि । यथा प्राभाकरा निरीश्वरा इति भ्रमः, तत्रिरासश्च ।

द्वितीयस्तु भ्रमोऽथमेव, यत् प्रभाकरसंप्रदायोऽद्वैतसंप्रदायस्य वि-रोधीति, अयं हि भ्रमः प्रकरणपञ्चिकादिषु, किं बहुना ? प्रभाकर-विजयेऽपि च तत्र तत्राद्वैतमतनिरासस्यापि करणात्सर्वथा न निर्मलः, इदमेवात्र तत्त्वम्—यत् अद्वैतमतनिरसनं न पारमार्थिकदृष्ट्या, किन्तु, न बुद्धिभेदं जनयेदज्ञानां कर्मसङ्ग्रहाम्” ति न्यायेन कर्मप्रसङ्गे तदधिकारविरोधित्वाद्वैतप्रचारस्य, “नहि निन्दा निद्यं निन्दितुं प्रवृत्ता, किन्तु स्तुत्यं स्तोतुमिति न्यायेनैव । स्पष्टमिदं बृहतीदर्शिनाम्—यत् प्रभाकरगुरुवो न लेशतोप्यद्वैतसंप्रदायं विरुद्धत इति ।

तदत्र प्रसङ्गसङ्गत्या बृहतीगतानि प्रभाकरगुरुणामद्वैतसंप्रदाये परमादरसूचकानि त्रीणि वाक्यानि पाठकमहोदयानामुपहरामः । यथा—“(१) यत्तु अहं कारममकारौ अनात्मनि आत्मधर्माध्यास इति, मृदितकषायाणामेतत्कथनीयम्, न तु कर्मसङ्ग्रहाम् ; तदुक्तं भगवता द्वै पायनेन—“न बुद्धिभेदं जनयेदज्ञानां कर्मसङ्ग्रहाम्” इति , (२) “यत्तु ब्रह्मविदामेष निश्चयः, यदुपलभ्यते तदत्थमिति ; यज्ञोप-लभ्यते तत्तथमिति ; नमस्तेभ्यः, विदुषां नोत्तरं वाच्यम्” इति , (३) “विज्ञातृपता तु विज्ञानस्यानाशङ्कनीया, अनाशङ्कुतत्वात्, युक्तं चानाशङ्कितम्, कर्मप्रवण्टवात्” इति । प्रसङ्गेऽस्मिन्कुमारिल-पादानामपि अद्वैतसंप्रदाये परमादरसंसूचकमेकं तदीयं वचनमपि नानुल्लेखयोग्यम् । तदिदं तेषां वचनम्—

इत्याह नास्तिक्यनिराकरणुरात्मास्तितां भाष्यकृदत्र युक्त्या ।

द्वृढत्वमेतद्विषयः प्रबोधः प्रयाति वेदान्तनिषेवणेन ॥ इति ॥

इदं हि वचनमात्मवादान्ते—“ज्ञानशक्तिखभावोऽतो नित्यः सर्वगतः पुमान् ॥” इत्यात्मनो विभुत्वनिरूपणानन्तरं प्रवृत्तं वेदान्तपदेनात्मविभुत्वसिद्धान्तपरवेदान्तदर्शनमेव गोवरयचाद्वैतदर्शनमेव तेन परामृशति । नहि द्वैतविशिष्टाद्वैतादिवेदान्तदर्शनेषु कुत्राप्यात्मविभुत्वं सिद्धान्त इति सिद्धमिदं यत् कुमारिलिपादा अपि अद्वैतमतं विशेषत आद्रियन्त इति ।

कथमेवं सति “नास्ति सर्वज्ञत्वायुपेतं ब्रह्मेति मीमांसका इति श्रोमधुसूदनसरस्तीवचनमिति चेत्, आनुमानिकेश्वरनिराकरणपरमुक्तवचनमित्यवगम्शते । अत एव सगुणं निर्गुणं चोभयमपि ब्रह्म शास्त्रयोनीति वेदान्तसिद्धान्तः । कर्मण एवापूर्वं प्रपञ्चोत्पत्तिश्चेति वैदिकोऽपीश्वरः कर्मप्रसङ्गानुपयुक्त इति तत्त्विराकरणमिति तु परे । सूचितश्चायमर्थः प्रभाकरविजयेनापि ईश्वरानुमानिकतानिरासावसरे आत्मवादान्तगतस्य — मृदितकषायाणामेवैतत् कथनीयं नतु कर्मसङ्ग्नानामिति वाक्यस्योपच्छमकतया ग्रहणेन । अनेन हीदं विशदीक्रियते—यत् आत्मैकत्वं तस्य ब्रह्माभेद ईश्वरसर्वं प्रपञ्चमित्यात्वमित्यादयोऽद्वैतसिद्धान्ताः सर्व एव मीमांसकसमता एव, एवमपि कर्मप्रसङ्गानुपयुक्ततया तत्र तत्र तत्त्विराकरणमिति । इदं श्व प्रभाकरविजये उस्मन् मुद्रापिते तत्र तत्र टिप्पणी मुखेन स्पष्टीकृतमेव । तदिदं सिद्धम्—यत् प्रभाकरसंप्रदायः कुमारिलिपादसंप्रदायश्च द्वयमपि नाद्वैतसंप्रदायस्यात्यन्तविरोधीति ।

तृतीयस्तु भ्रमोऽयमेव—यत् परमाणुकारणतावादो नैयायिकानमेव, नान्येषां केषामपीति नायं वैदिकसिद्धान्तसंमत इति । प्रभाकरविजये परमाणुसमर्थनप्रकरणे प्रदर्श्यमानस्याभिनिवेशस्य दर्शने तु नियतमिदं गम्यते—यत् परमाणुकारणतावादो वैदिकानामपि सम्मत इति । एतेनैयमपि शंका निरवकाशी क्रियते, यत् परिणामवाद इवारंभवादो न विवर्तवादस्य भूमिकात्वमर्हति, नहि आरंभवादः केषामपि वैदिकानां सिद्धान्तगोचर इति । यथाचाऽऽरम्भवादो विवर्तवादस्य भूमिका तथाऽन्यत्र निरूपितम् ।

तुरीयस्तु भ्रमोऽयमेव—इन्द्रियात्मवादोऽयं वार्वाकैकदेशिनामेवेति ।
अयं हि प्रभाकरविजये आत्मनः शरीरादिभेदसमर्थनपरस्याष्टादशस्य
प्रकरणस्य दर्शने सुदूरं गच्छति, यत्रायं वादः सात्यतपसोपाख्यानं श्रीदे-
वीभागवतगतमनुसृत्य पौराणिकानामिति लक्ष्यते ।

अन्ये च भ्रमा वहवः एव प्रभाकरविजयेनानेन निरस्यन्त इत्यध्येतारः
खयमेव जानीयुरिति नात्र वयमधिकं व्यापृणुमः ।

न केवलं भ्रमनिवृत्तिमात्रमनेन सम्पाद्यते, किन्तु प्रकरणपञ्चिका
द्यपेक्षया सुविशदं प्रभाकरसिद्धान्तानां प्रकाशनमपि ।

निक्षिप्यतां किञ्चिदिव दृष्टिः—अध्ययनस्याध्यापनविधिप्रयुक्त्व-
प्रकरणे, अख्यातिसमर्थने, परमाणुसमर्थने, अतीन्द्रियशक्तिसमर्थने, अर्था-
पत्त्यतिरिक्तप्राणाणताप्रकरणे, आत्मनः शरीरभेदसमर्थनप्रकरणे, व्याप्ति
समर्थनप्रकरणे, भेदाभेदनिरासप्रकरणे च । प्रतिप्रकरणं विचारप्रणाल्या
अपूर्वाया अत्राद्वातायाः समालोचने महान् विस्तरः स्यादिति आत्मनः
शरीरादिभेदसमर्थनप्रकरणमख्यातिसमर्थनप्रकरणं च किञ्चिदिव समालो-
चयामः ।

तत्र प्रथमे हि प्रकरणे दोषसाम्यप्रदर्शनमुखेन शरीरातिरेकपश्चवण्ड-
नपूर्वकं शरीरात्मवादो यथा समर्थ्यते, यथाच तनिरसनेन शरीरात्मवादे
प्रसक्तदूषणानां सर्वेषामप्रसक्त्येन्द्रियात्मवादः समर्थ्यते, यथा वा तत्प-
क्षप्रसक्तानां दूषणानामप्रसंगेन मनआत्मवादः; प्राणात्मवादः; विज्ञानात्म-
वादः, सर्वातिरिक्तस्थिरविभुतानात्मवादश्च समर्थ्यते, तथा नान्यत्र
कुत्रापि ग्रन्थे समर्थ्यतमिति वस्तुतत्त्वप्रकाशनमिदम्, नेयमतिशयोक्तिः ।

एतेन—द्वितीयं प्रकरणमपि—व्याख्यातम् । भाषतीपठनकाले याव-
नित दूषणाध्यख्यातिवादेऽपरिहणीयानि सर्वे विजानन्ति, सर्वाणि तानि
सर्वं एव प्रभाकरविजयाध्ययनवेलायां सुपरिहणीयानि ज्ञास्यन्तीति
सुदूढोऽयमस्माकं विश्वासः। प्रकरणपञ्चिकादिनास्य गतार्थत्वशंकानिरा-
सार्थमध्येतार एव खयं तारतम्यं परीक्षन्तामिति टिप्पणीमुखेन प्रकर-
णपञ्चिकादिकमपि तत्र तत्र समयोजि ।

अथेदानां किं प्रभाकरसंप्रदायोऽतिशब्दोन उत कुमारिलसंप्रदाय इति

समालोचयामः । तत्र Professor श्रीकृष्णसामिश्रस्त्रिपादा मन्यन्ते-
कुमारिलसंप्रदायः पूर्वतनः, पाश्चात्यश्च प्रभाकरसंप्रदाय इति । महामहो-
पाध्याय श्रीगङ्गानाथभामहोदयानां श्रीपशुपतिनाथशास्त्रिणां च मतं
तद्विपरीतम् । संप्रदायद्वयमिदं तत्तदुपज्ञमुतावाऽर्यान्तरोपज्ञमिति पर्या-
लोचनायां तु प्रभाकरसंप्रदायो भर्तु मित्राचार्याद्युपज्ञ इति सर्वसंप्रति-
पन्नम् । कुमारिल संप्रदायप्रवर्तकास्तु केऽप्यासन्निति नेदानीमपि ज्ञायते
इति केचन मन्यन्ते । परेतु सोऽपि वार्तिककारान्तरोपज्ञ एव, ये खलु
प्रकरणपञ्चिकायां वार्तिककारमिथ्रपदेनोपक्षिप्त्यन्त इति मन्यते ।

ममतु प्रतिभाति भर्तु मित्राचार्य इमे न प्रभाकरमतप्रवर्तका आचा-
र्याः, इमे खलूपवर्षभर्तु प्रपञ्चभर्तु हरिब्रह्मदत्तशं कारादिवत् भाष्यकर्तार
एव, न भाष्यव्याख्यातार इत्यवश्यमूरीकर्तव्यम् । अत एव—

“यद्यपि भगवता बादरायणेन इदमर्थान्येव सूत्राणि प्रणीतानि,
विवृतानि च परिमितगम्भीरभाषिणा भाष्यकृता, विस्तृतानि च तानि
गम्भीरन्यायसामग्रभाषिणा भगवता श्रीवत्साङ्गमिश्रेणापि; तथापि
आचार्य-टङ्ग-भर्तु प्रपञ्च-भर्तु मित्रभर्तु हरि-ब्रह्मदत्त-शङ्कर-श्रीवत्साङ्ग-भा-
स्करादि-विरचितसितासितविविधनिबन्धनशङ्क्राविप्रलब्धबुद्धयो न यथा-
वत अन्यथा च प्रतिपद्यन्त—इति तत्प्रतिपत्तये युक्तः प्रकरणप्रक्रमः ।”
इति सिद्धित्रयोक्तिरूपपद्यते ।

अत्र चेदमेवालोचनीयम्—यत् जैमिनिसूत्राणां भाष्यकर्तार उत
बादरायणसूत्राणामिति । इदमत्र सर्वैरपि स्वोकर्तव्यमेव—यत् भर्तु प्रपञ्च-
शंकरादिसाहचर्यादुक्ताचार्येवादरायणसूत्राणामेव भाष्यमारचितम्, न
जैमिनिसूत्राणामिति । यत्तु “प्रायेषैव हि मीमांसा लोके लोकायतीकृते”
त्यत्र व्याख्यायां नित्यकर्मणामफलत्वसिद्धान्तो भर्तु मित्राचार्यादिसम्मतो
निरस्यत्वेन कुमारिलपदैरूपपाद्यते, तदिदं तेषामुत्तरमीमांसाभाष्यकृ-
त्वेऽपि नानुपपन्नम् । अन्यथा जैमिनिसूत्राणामेव भाष्यं तैर्विरचि-
तमिति कल्पनायां शाबरभाष्यानन्तरं तस्य प्रवृत्तिरित्येवोरोक्ततैव्यम्,
नतु ततः पूर्वम्; उपवर्षादिवत् मण्डनीयतया खण्डनीयतया वा तेषामपरा-
परामर्शात् । एवं च सति भर्तु मित्रभाष्यं स्वमूलभूतं परित्यज्य शाबर-

भाष्यस्टौव विवरणं प्रभाकरगुरुमिः क्रियमाणमवश्यमिदं गमयति — यत् सिद्धान्तैकदेशसाम्येऽपि भर्तु मित्राचार्या न प्रभाकरसिद्धान्तमूलाचार्या इति ।

इदमेवात्रः मम सूचनीयम्—यत् यदि इयमपि सम्भावना योग्या मन्यते, तर्हि प्रभाकरसंप्रदायः तदुपज्ञः इत्येव युक्तमभ्युपगन्तुम् । एवं च सति प्रभाकर संप्रदायेऽतीव विद्वेषोऽपि भाष्मतावलम्बिनामुपलभ्यमान उपपद्यते ।

तत्र प्राच्यविद्यासंमेलनस्य द्वितीयेऽधिवेशने कलकत्तानगरे Professo शास्त्रिपादा वार्तिककारमित्रानिमान् भर्तु मित्राचार्यान् प्रतिपादयन्तः, तत्त्व-तीयाधिवेशने कुमारिलपादानेव मन्वानाश्च प्रथमपक्षमेव परिपोषयन्ति ।

श्रीपशुपतिनाथशास्त्रिणस्तु स्तीये मीमांसोपोद्भातनामनि प्रबन्धे अचिरेणैव प्रकाशनार्थ दत्ते प्रबन्धान्तरे च वार्तिककारमित्रा इमे प्रकरण-पञ्चिकायां निरस्यमाना न प्राभाकरसंप्रदायप्रवर्तकभर्तु मित्राचार्याः, वार्तिककारमित्रा इत्युपक्षिप्य संगृहीतानां बहूनां श्लोकानां श्लोकवार्तिकादिष्वनुपलभ्यमानतया न कुमारिलपादाः, किन्तु अन्य एव वार्तिककाराः, येषां खलु वार्तिकान्याचापोद्भापास्यां संगृह्य श्लोकवार्तिकादिकं कुमारिलपादैः संग्रथितमिति वार्तिकका रमित्राः वार्तिककारपादा इत्याद्युल्लिख्य संगृहीतानां केषां चन वार्तिकानां श्लोकवार्तिकादिषूपलंभोऽपि न नोपपद्यते इति विवेचयन्ति ।

अत्र पक्षद्वयेऽपि नयविवेकादिषु वृहतीनिरस्यतया निर्दिश्यमानाः वार्तिककाराः के वेति विचार एवेदानीं कर्तव्यः ।

तत्र श्रीपशुपतिनाथशास्त्रिणः मीमांसोपोद्भाते एवं विवेचयन्ति स्मयत् नयविवेके निरस्यतया निर्दिष्टाः वार्तिककाराः न कुमारिलपादाः, यतः तत्र वार्तिककाराणां दशपक्ष्यपि खण्डनीयतयोपक्षिप्यते । तत्र षट्-पक्षी यद्यपि “लोक इत्यादिभाष्यस्ये” ति काचन श्लोकवार्तिके कुमारिलपादानां दृश्यते, दशपक्षी तु कापि कुमारिलपादानां कुत्रापि न दृश्यते इति नयविवेके निरस्यतया निर्दिष्टा वार्तिककाराः कथं कुमारिलपादा भवितुमर्हन्तीति !

प्राच्यविद्यासंमेलनस्य तृतीयेऽधिवेशने तु Professor शास्त्रिपादाः—
नयविवेकव्याख्याननयकोशादितो बहूनां वाक्यानां प्रमाणतया संग्रहण-
पूर्वकमेवं प्रतिपाद्यन्ति—यत् नयविवेके निरस्यतया निर्दिष्टा वार्तिक-
काराः कुमारिलपादा एव, नाम्ये केऽपि । यद्यपि दशपक्षी श्लोकवार्तिके
नोपलभ्यते, एवमपि वृहद्वीकायां मध्यमटीकायां वा कुमारिलपादकृता-
यामिदानीमनुपलभ्यमानायामपि संभाव्यत एव सेति न कोऽपि दोष इति ।

अत्र प्रमाणतया नयकोशादितः संगृहीतानि वाक्यानीमान्येव ।
तानि यथा—

“लोके येष्वर्थेषु- इत्प्रादेरायस्य भाष्यस्य वार्तिककारैरेकत्र दशार्थाः
संभावितत्वेनोक्ताः ; तत्र दशमोऽर्थ औचित्यानुभाषणम् । तथा अन्यत्र
पडर्थाः ; तत्रापि षष्ठमौचित्यानुभाषणम् । ततश्च औचित्यानुभाषणस्त्र-
पोऽर्थ उभयत्रानुवर्तमान एक एवेति संकलने पञ्चदशैवार्थाः । पृथग्गणने
तु षोडशत्वव्यवहारयोग्यता । तदभिप्रायो ‘गुरुः सप्तदशमर्थमाह’ इति
विवेकग्रन्थः । तत्र पञ्चदशस्वव्यर्थेषु औचित्यानुभाषणमेव स्वेकृतं वार्ति-
ककारैः । तदप्यनुवादमात्रपरत्वात् वाक्यान्तरार्थत्वात् अथपदमात्रदोष-
परत्वात् मन्दमिति परव्याख्यानमयुक्तम्—इति मत्वा ‘लोक इत्यादिभा-
ष्यस्य अथात इत्येतिस्मिन् पदद्वये अलौकिकाथंशङ्कानिवृत्तिः प्रयोजनम्’
इति गुरुणा व्याख्यातम् ।”—इति ।

page 10 मीमांसानयकोश manuscript in the

Government MSS. Library, Madras.

तथा—“तत्र सहस्राधिकरणद्वादशलक्षण्या मीमांसायाश्चतुर्विशति-
सहस्रं शशरस्वामिकृतं भाष्यम् । तदुपरि प्रश्नानद्वयम्—भाष्टं प्राभाकर-
मिति । तत्र भद्राचार्याणां पञ्च व्याख्यानानि भाष्यस्य ; एका वृहद्वीका,
द्वितीया मध्यमटीका, तृतीया दुष्टीका, चतुर्थी कारिका, पञ्चमं तन्त्र-
वार्तिकमुक्तानुकदुरुक्तचिन्तकम् । तत्र वृहन्मध्यमटीके संप्रति न
वर्तेते”—इति ।

Page 121 of the Ms. of the Sarvadarsana Kaumudi
in the Government Oriental MS. Library, Madras.

अत्र पशुपतिनाथशास्त्रिणो मन्यन्ते—एतैर्हि वचनैः सत्यं एकैरेव वार्तिंककरैर्दशपक्षी पट्टपक्षीं च प्रदशितेति जानीमः, परंतु इदमेवालोचीन् यम्-यत् नयविवेकनिरस्या षट्पक्षी दशपक्षी वा कुमारिलपादानां वोतान्येवामिति । अत्र दशपक्षी अनुपलभ्यमात्यन्थे संभावयमाना केषामिति निर्णयः केनापि कर्तुं न शक्यत इति पट्टपक्षीकारा वार्तिंककाराः के नयविवेकनिर्दिष्टा इत्येव विचारोऽस्माभिः क्रियते ।

तदर्थं वेदमत्रालोचनीयम्—(१) यत् लोक इत्यादि भाष्यस्येति वार्तिंकोपक्षिसा षट्पक्षी कुमारिलपादानामुतान्येषाम् । (२) यदा कुमारिलपादानामेव, तदापि नयविवेकनिरस्या षट्पक्षी लोक इत्यादिभाष्यस्येति वार्तिंकोपक्षिसा षट्पक्षी चैका, उतान्या, (३) यदाचैका, तदा किं कुमारिलपादा एव निरस्यमानवार्तिंककाराः; आहो अपरे, (४) एवं वृहद्गीकामध्यमटीकयोरुक्तदशपक्षी संभाव्यते वा न वेति ।

अत्रेदमेव प्रतिभाति-यत् “लोक इत्यादि भाष्यस्येति वार्तिंकोपक्षिसा षट्पक्षी न कुमारिलपादानाम्, किन्त्वन्येषामेव वार्तिंककाराणाम् । यतः खलु अत्र “षट्ठान् संप्रचक्षते” इति प्रथमपुष्टप्रयोगः, अनेन हीदं सूच्यते—‘लोक’ इत्यादिभाष्यं कैश्चिनान्यैरेवं व्याख्यातमिति । अत्र च—“प्रत्याख्यानं तथापरे ।” “परिसंख्यास्तुती केचित्” इति परे केचित् प्रदप्रयोगोऽप्युपष्टं भक्त एव । भवदासादयस्तु अथातः पदसमुदायवादिनो भाष्यकरैर्नरस्यमाना न भाष्यव्याख्यातारः, किन्तु सूत्रव्याख्यातार इत्येव स्वोकर्तव्यम् । भर्तु मित्राचार्यास्तु यद्द सप्तदशार्थवादिप्रभाकरसिद्धान्तप्रवर्तकाः, तर्हि कथमसुक्तपट्टपक्षीकारा भवितुर्महन्तीति नियतमिदमूरीकर्तव्यम्-यत् कुमारिलपादा इवान्येऽपि भाष्यव्याख्यातारः आसन्निति । तथाच कुमारिलपादानामेव नेयं षट्पक्षी ।

अस्तुवा कथमपीयं कुमारिलपादानामेव षट्पक्षी, एवमपि नयविवेकोद्भूता षट्पक्षी नेयं भवितुर्महति । नयकोशत उद्भतेन हि वाक्यजातेनेदमवगम्यते—यत् दशपक्षीयां दशमं षट्पक्षीयां षष्ठं चौचित्यानुभाषणमिति । लोक इत्यादिभाष्यस्येति वर्तिंकोपक्षिसपट्टपक्षीयां तु पष्ठमथशब्दस्य दूषणमेव । तदुक्तम्—

लोक इत्यादिभाष्यस्य घडर्थान् संप्रचक्षते ।
 भाष्यकारानुसारेण प्रयुक्तस्याद्रिंतः पृथक् ॥
 सर्वव्याख्यामुपालंभं प्रत्याख्यानं तथाऽपरे ।
 परिसंख्यास्तुती केचिदथशब्दस्य दूषणम्—इति ।

तथाच कथमियं घटपक्षी नयविवेकनिरस्या भवेदिति सर्वं एव
 समालोचयन्तु ।

ननु—अथशब्ददूषणार्थमौचित्यानुभाषणपरत्वमिति खलु नयकोश-
 विवरणम् । अनेन हि विवरणेनेदमेवावगम्यते—यत् अथशब्ददूषणं “तत्र
 लोकेऽथशब्द” इत्यादि भाष्येण क्रियते, “यह गौरवं प्रसज्जयेते” त्यन्तेन
 त्वौचित्यानुभाषणपरत्वमिति । तथाच यहगौरवं प्रसज्जयेतेत्यन्तस्यौ-
 चित्यानुभाषणपरत्वमेव कुमारिलपादानामपि सम्मतम् । अत एव--“अत्र
 पञ्चमु पक्षेषु यहगौरवपर्यन्तं” पृथक् वाक्यम्, “तत्र लोक इत्यादिवा-
 वाक्यान्तरमथशब्ददूषणार्थमिति न्यायरत्नाकरविवरणमुपपद्यते । तथा-
 चाथशब्दस्य दूषणमिति वार्तिकेनापि पष्ठमौचित्यानुभाषणमेव विवक्षि-
 तमिति को विरोध इति—चेत्, न कोऽपि विरोधः ।

कथमेवं सति नयविवेकनिरस्या वार्तिककारा न कुमारिलपादा इति
 चेत्, इदमत्रानुसन्धेयम्—यत् नयकोशे हि खण्डनीयवार्तिककारैरौचि-
 त्यानुभाषणपरत्वमेव स्वीकृतमिति यदुक्तं तदिदं वार्तिककारपदेन कुमा-
 रिलपादानां ग्रहणं निराकरोति । कुमारिलपादा हि अथशब्ददूषणपक्षमिति
 परिसंख्यापक्षमपि समाद्वियन्ते, नाथशब्ददूषणमात्रपरत्वम् । तदुक्तम्—

“अस्य दूष्टविहृद्धत्वात् फलुत्वाच्चापि पूर्वयोः ।

मध्यमे चातिदौर्जन्यात् परिसंख्यैवात्र युज्यते ॥ इति । सर्वथा तु
 नयविवेकनिरस्यपक्षीकारा न कुमारिलपादा इति कुमारिलसंप्रदाय
 एव पूर्वतनः, तत एव प्रभाकरसंप्रदाय इति मतं पूर्वोक्तकारणनिश्चयं
 चिन्त्योपपत्तिकम् ।

एतेन दशपक्ष्यपि व्याख्याता । सत्यं कुमारिलपादैः बृहद्वीकामध्य-
 मटीके अपरे अपि टीके विरचयेते स्त्र । इदमत्रालोचनीयम्—कुत आर-
 भ्य बृहद्वीकामध्यमटीकयोः प्रवृत्तिः—किं चतुर्थाध्यायमारभ्य, उत आदित
 आरभ्येति ।

तत्र केचिन् मन्यन्ते - आदित आरम्भैवेति । अन्यथा हि प्रथमाध्यादौ वृहद्वीकाया अवलम्बनं न्यायसुधायां क्रियमाणं कथमुपपद्यते इति ?

वयंतु पश्यामः—चतुर्थाध्यायमारम्भैव ते इत्येव युक्तमभ्युपगन्तुम् ; दुष्टीकापदस्य हि संग्रहटीकेति प्रसिद्धेऽर्थः । एवंच वृहद्वीकातो मध्यमटीका ततः संग्रहेण दुष्टीकेति कल्पनमेव समुचितं भवति । प्रथमाध्यायादौ तदुल्लेखस्तु चतुर्थाध्यायगतत्वेऽपि तेषामंशानां नानुपपद्यते । एवंच वृहद्वीकामध्यमटीकयोरुक्तदशपश्याः षट्पश्या वा लोक इत्यादिभाष्यसम्बन्धिन्याः सम्भावनापि नास्तीति कथं तत्र तस्याः संभावनोपपद्यते ?—इति ।

एवमुपपादयतां श्रीपशुपतिनाथशास्त्रिणामयमेवाशयः—यत् यावत् वृहद्वीकामध्यमटीकोपलम्भं नयविवेकनिरस्या वार्तिककाराः कुमारिल-पादा एवेति निर्णेतुं न पार्यत इति ।

एतादूशे चातिगमीरे विषये स्त्रायन्तविरलविरलविविधादर्शा Professor शास्त्रिपादादय एव प्रमाणमिति विचारमिममसंपूर्णवस्थं तेषामेव सवित्रे पुनर्विचारार्थमुपहरामः ।

यस्तु पुनः Professor शास्त्रि पादैः—“अविवेकः परमापदां पदम्” इति भारविवाक्यस्य “भृषीणामपि यत् ज्ञानं तदप्यागमपूर्वकम्” इति भर्तृहरित्वाक्यस्य च वृहत्यामुपलंभोऽपि प्रभाकरसंप्रदायस्य कुमारिल-संप्रदायानन्तरत्वे उपष्टम्भकतयोपक्षिप्तः , तत्र श्रीपशुपतिनाथशास्त्रिणां पर्यनुयोगोऽप्यमेव, यत्—भारव्यतन्तरत्वं भर्तृहर्यनन्तरत्वं वा प्रभाकरगुरुणां कथं कुमारिलानन्तरत्वसिद्धान्तोपयोगीति । अयमेतेषामाशयः—यत् शंकरभगवत्पादपूर्वतनत्वेऽपि प्रभाकरगुरुणां भारविवाक्यसंग्रहणं संभवतीति । अत्रच सर्वतत्त्वस्वतन्त्रा अस्प्रदाचार्यचरणा एव प्रमाणमिति ओदासीन्यमेवात्र वयमल्पज्ञाः समाश्रयामः ।

अस्तु वा कथमपि कुमारिलपादानन्तरत्वं ततः पूर्वतनत्वं वा प्रभाकरगुरुणाम् । इदन्तु सर्वसम्मतम्, यत् प्रभरकरसंप्रदायोऽयं श्रीपाठ्यसारयिमिश्रैरेव विशेषतो निरस्यतयोपक्रान्तः । अस्मिन् खलु सम्प्रदाये प्रकरणगत्त्विकैव पूर्वं मुद्रापिताऽसीत्—इति । अयमेव बहूनां परमो

विश्वास आसीत्, यत् धिना प्रकरणपश्चिमां प्रभाकरसंप्रदायपरिज्ञान-
मन्येन केनापि संपादयितुं न पार्यते इति । अबुना तु महता खलु
भास्येनेदं जानीमः—यत् प्रभाकरसंप्रदायपरिपोषका बहव एव ग्रन्थाः
शास्त्रिपादानां प्रयत्नेन समधिगता इति ।

एतावदत्र वयं जानीमः—यत् प्रभाकरकृतिवृहतो, तद्व्याख्या
ऋजुविमला शालिकनाथकृतिः, भवनाथकृतिर्नयविवेकः, तद्व्याख्याः
काश्चन नयकोशाद्यः, प्रभाकरविजयोऽयं नन्दीश्वरकृतिश्चेदानीमुप-
लभ्यन्ते इति । अत्र नयविवेकनयकोशादीनामपि यथावसरं संस्कृत-
साहित्यपरिषद् संपादयिष्यन्ती इदानीं श्रीमतां सर्वेषां पूरुतः प्रभाकरवि-
जयमिमं प्रथममुपहरति प्रभाकर सिद्धान्तानां तत्त्वादूशानां समयक्
परीक्षणार्थम् । प्रभाकरविजयोऽयं संपूर्णं नोपलब्धं इति द्वैर्भास्यमिदं कथं
वा परिहृतं भविष्यतीति न वयं जानीमः । उपलभ्यमानेनाप्यनेन भागेन
सत्यं वहव उपकाराः सम्पद्यन्त इति नेयमतिशयोक्तिः ।

अत्र हीदानीं एकविंशतिप्रकरणान्युपलब्धानि ।

पुट संख्या

<u>(१) प्रश्नुकि निर्णय प्रकरणम्</u>	१
<u>(२) वक्तृज्ञानानुमानता प्रकरणम्</u>	७
<u>(३) अख्याति समर्थन प्रकरणम्</u>	१६
<u>(४) प्रमाणलक्षण प्रकरणम्</u>	२४
<u>(५) प्रत्यक्षलक्षण प्रकरणम्</u>	२६
<u>(६) सवित्स्वप्रकाशता प्रकरणम्,</u>	२७
<u>(७) मनः संद्वावतदणुत्व प्रकरणम्</u>	३०
<u>(८) ज्ञानानुमेयता प्रकरणम्,</u>	३३
<u>(९) क्रियानुमेयता प्रकरणम्,</u>	३५
<u>(१०) अतीन्द्रियशक्तिसमर्थनप्रकरणम्</u>	३७
<u>(११) परमाणु समर्थन प्रकरणम्</u>	४३
<u>(१२) कार्योऽयुत्पत्ति समर्थन प्रकरणम्</u>	४७

(१३) अर्थापत्त्यनुमानवैषम्यप्रकरणम्	५३
(१४) अभाव प्रमाण निरास प्रकरणम्	५७
<u>(१५) सत्तासामान्यनिराकरणम्</u>	६२
(१६) अपौरुषेयत्व प्रकरणम्	६६
(१७) स्वरूपभेदसमर्थन प्रकरणम्	७०
(१८) ईश्वरानुमानिकतानिरासप्रकरणम्	७६
(१९) आत्मनः शारीराद्वैदसमर्थनम्	८३
(२०) व्याप्तिसमर्थनप्रकरणम्।	
<u>(२१) भेदाभेदनिरासप्रकरणम्।</u>	

एषु हि प्रकरणेषु अधोरे खाड्गितानि प्रकरणानि कुमारिलासंमतानि, अपराणि तत्संमतानि । अत्रेश्वरानुमानिकतानिरासप्रकरणं प्रभाकरविजय एव दृश्यते, नतु प्रकरणपर्वचिकादिषु । तत्र हि स्पष्टमेवेश्वरनिरास एव क्रियते, कुमारिल संग्रदायेऽप्यानुमानिक निरास एवाभिमतः, नतु वैदिकेश्वरनिरास इत्यनुपदमेव विवेचितम् । प्रभाकरविजयकारा हि प्रकरणपर्वचिकाविश्वद्वमपि प्रभाकरसिद्धान्तं निरूपयन्तीत्यत्र न केवलमिदमेकं प्रकरणं निर्दर्शनम्, किन्तु ज्ञानाननुभेयताप्रकरणमपि ।

प्रभाकरविजयेऽत्र प्रकरणपर्वचिकानयविवेकयोः परामर्शात्, न्यायरहमालासिद्धान्तानां वहूनां निरासाच्च तेभ्योऽवाचीनोऽयं प्रभाकरविजय इत्यवगच्छामः । स्पष्टमेव प्रभाकरविजय एवायमर्थं उपक्रमे विवेचितः । तदुक्तम्—नाथद्वयात्तसारेऽस्मिन् शास्त्रे ममः परिश्रमः । इति । अत्र नाथद्वयपदेन शालिकनाथाः भवनाथाच्च विवक्षताः । एवं श्रुतप्रकाशिकाकारैः श्रीभाष्यव्याख्यायसरे वहूनामेवैतदुग्रन्थोक्तानामंशानामध्यापनविधिप्रयुक्तत्वस्याध्ययने निरासावसरेऽनूद्य निरसनात्ततः पूर्वतना इत्यवगच्छामः । एतादूशो च कालनिष्ठादौ चरितविमर्शका एव प्रमाणमिति नात्राधिकं व्याप्रियते ।

इदमेवात्रास्माकं वक्तव्यम्—यत् एवमध्ययनाध्यापनपरंपरायां चर्वितचर्वितस्य प्रभाकरसंप्रदायस्य मात्रयापीदानामपर्यालोचनं सत्यं सर्वेषां लाज्जास्पदमिति ।

इदमस्माप्तिः श्रीरामनाथशास्त्रिणां मुखादवगतम्—यत् कोच्चिन् राजधान्यां भाषुसंभावना प्रभाकरसंभावना चेति धनमुषिद्वयमिदानींमपि नम्बूद्धिर ब्राह्मण कुटुम्बाभ्यां द्वाभ्यां दीयते, यत्रकत्र नन्दीश्वरस्य प्रादुर्भावः इति ।

न केवलमनेनेदं जानीमः—यत् नन्दीश्वरोऽयं केरलब्राह्मण एवासीदिति, किन्तु केरलदेशे एव प्रभाकरसिद्धान्तानां विशेषतः प्रचार आसीदिति, अत्रच सिद्धान्ते मुख्योऽवलम्बोऽयमेव—यत् सर्वेषां मद्रपुरराजकीयपुस्तकालयध्यक्षे रथ यावदुपलब्धानां प्रभाकारसिद्धान्तानुसारिणां ग्रन्थानां केरलदेशादेवोपलंभः ।

प्रभाकरविजयस्यास्य श्रीरामनाथशास्त्रिणां सकाशादृष्टादश प्रकरण पर्यन्तमेक आदर्शः, मद्रपुरपुस्तकालयाध्याक्षाणां कृपयाऽवशिष्टप्रकरणानामत्र मुद्रापितातनामादर्शशाधिगत इति संस्कृतसाहित्यपरियतपक्षे णाहं तेषां कृतज्ञतां प्रकाशयन्निदमेवान्ते पुनः पुनः प्रार्थयामि—यत् द्वितीयसंस्करणे संशोधनार्थं मुद्रापितेऽस्मिन् ग्रन्थे मुद्रापकानामस्मा कं वा प्रमादानां सर्वेषामपि ससौहादसूचननेनोपकारः कर्तव्य इति

अत्र मुद्रायन्त्रदोषेण केषुचन स्थानेषु उपरित्तरेफचिन्हानां तादृशैकारादिचिन्हानामुकारादीनां च भग्नानां पण्डितसुर्व ज्ञेयानां शोधनम्, एवं शरीरात्मवादनिरासावसरे “ना प्रत्यक्षं न प्रमाणमिति” नज्-पदस्याधिकस्य संशोधनम्, तथा भूमिकायां “प्राचीकरणं” इत्यस्य “प्राचकाशनं” इति शोधनं च गुणैकपक्षपातिनः पण्डिताः स्वयमेव संपादयिष्यन्तीति नात्र शुद्धाशुद्धिपत्रिका समयोजि ।

यदत्रपुस्तके व्याप्तिसम्बन्धात्म्यं प्रकरणं विशंतितमतया योजितम्, तदिदं श्रीरामनाथशास्त्रिणामादर्शे नोपलभ्यते, मद्रपुरसंस्कृतपुस्तकायादर्शे तु संवित्स्वप्रकाशताप्रकरणानन्तरमेवोपलभ्यमानमपि गत्यन्तराभावात् विशंतितमतया समयोजि । यतः खल्वष्टादशप्रकरणानामपि मुद्रापणानन्तरमेव तदुपलब्धम् । द्वितीयसंस्करणे तु यथास्थानं तद्योजयिष्यत इति सविनयं निवेदयामः ।

अस्मिन् प्रसङ्गे सप्रश्रयमिदमपि सूच्यते यत् देशान्तरैऽवस्थाय मद्र-

१)॥

पुरपुस्तकालयादर्शेन साकमस्मल्लव्यादर्शस्य परीक्षणं कर्तुं न पार्यामः
स्मेति यथाऽवसरं तत्परीक्षणेन द्वितीयसंस्करणं संपादयिष्यामः, इनानों
तु स्वल्पसन्तोषिणो विप्रा इति न्यायेन वयमुपलब्धाशमात्रं सर्वेषां पुरत
उपहरामः ।

सर्वथा तु ग्राभाकरग्रन्थानां बहुतां संकलनेन मद्रपुरपुस्तकालया-
ध्यक्षा एव सर्वोत्तमर्णा इति सिद्धसाधनमिदमिति शम् ।

श्रीरस्तु

प्रभाकरविजयः

—→३०६←—

(१) प्रयुक्तिनिर्णयप्रकरणम् ।

यदाराधनतामेत्य कृतं कर्माधिकारिभिः ।

सफलं जायते काले तं वन्दे विष्णुमध्ययम् ॥ १ ॥

विविधं वेदसिद्धान्ते विमन्यन्ते विपश्चितः ।

अतः प्रभाकरगुरोर्विजयः प्रतिपाद्यते ॥ २ ॥

नाथदृशात्तसारेऽस्मिन्नास्त्रे मम परिश्रमः ।

शुक्तिश्रमायते सिंधौ हरिणोद्भूतकौस्तुभे ॥ ३ ॥

* आचार्यकरणविधिप्रयुक्तमध्ययनमिति प्रतिपाद्यते, स्वविधेनियो-
ज्याभावात्, अध्यापनविधिप्रयुक्ते श्चोपपत्तेः । कः पुनराचार्यकरण-
विधिः ?

“उपनीय तु यशिशिष्यं वेदमध्यापयेत् द्विजः ।

सकलं सरहस्यञ्च तमाचार्यं प्रचक्षते ॥”

* विदितमिदं सर्वेषां यत् न्यायरत्नप्रालायां पार्थसारथिभिना-
ध्या गनविधिप्रयुक्तमध्ययनमिति बहुशो निरूपितमिति । तत्र तम-
ध्यापयीतेति वाक्यस्य न विधायकत्वमिति प्रथमं दूषणं आचार्यकं
क्रियाशोगनिमित्तं लौकिकम्, तदुद्देशेन च लोकसिद्धत्वात् विधे-
रपेक्षेति,—“नाध्यापनमिदं वाक्यं विधातुं क्षमते यतः । द्रव्या-
र्जनार्थं प्राप्तत्वात् यच्छब्देन च योगतः ॥” इत्यनेन प्रदर्शितम् ।
अत्र यच्छब्द्योगात् न विधित्वम्, कथं चिद्विधित्वेऽपि आचार्यकस्य
लौकिकत्वात् तदुद्देशोनाध्यापनविधिवैयर्थ्यम्, इति यदंशद्वयं गम्यते

इति स्तुत्यतुमितविधिः । ननु—समृद्धेः प्रसिद्धान्वाख्यानरूपत्वा-
द्यच्छब्दयोगाच्च न विध्यनुमानमिति-चेत्, न, विधिशोधेन वाक्यांशेन
विध्यनुमानात्, इतरस्य च विधिसिद्धानुवादात्; यच्छब्दयोगोऽनुवाद-
भाग एव, न विधिमागे; अतो विधिखरसेन पदेन विध्यनुमानम्.
इतरत्वनुवादकम् । नच लोकसिद्धार्थतयाऽस्यार्थकस्य तदुपायस्य न
विधेयत्वम्; यूपाहवनीयादिवद्युपत्तेः । नच—क्रियायोग एवाचार्य-
कमिति—वाच्यम्, तृष्णीमुपनीय वेदाध्यापके तत्पदप्रयोगाभावात् ।
विशिष्टक्रियायोगो वाच्च इति चेत्, तर्हि बलाददूष्टमापतितम्, प्राङ्गमुख-
त्वादिनियमस्यालौकिकक्रियासंबन्धोऽदृष्टेत्पादकत्वेनैव भवति ।
प्राङ्गमुखभोजनादिविहतानेकनियमयुक्ताध्यापक आचार्यपदप्रयोगाद-
लौकिकमाचार्यकमिति । उपाध्यायपदमध्येवं चेदेवम्, नो चेन्नैवमिति
त तत्राऽऽस्था ॥

किञ्च “आचार्याय वरो देयः” इत्यतीतेऽपि क्रियायोगे वैदिक-
प्रयोगदर्शनात्तदानीमप्यनुवर्तमानस्यादृष्टस्यैवाचार्यपदवाच्यत्वं युक्तम्,
इतरथा लक्षणाप्रसङ्गात् ॥

नच—“आचार्याधीनो वेदमधीष्ठ” इति प्रयोगदर्शनात्, क्रियायोग
एव मुख्य इति—त्राच्यम्, क्रियायोगादृतेऽपि तदानीं भावात्, मतान्तरेषि
तुव्यत्वात् । तर्हि मुखशार्थत्वायार्थान्तरकल्पनायां सर्वत्र लक्षणोऽच्छे-
दप्रसङ्ग हिति चेत् न; अत्रापि पूर्वोक्तेन न्यायेनार्थस्य सिद्धत्वात् ।
अयं च वाच्यत्वे हेतुः, नादृष्टकल्पनायाम्; अतोऽलौकिककृत्वादाचार्यकस्य
तदुपायतयाऽध्यापनविधियुक्तः ॥

तस्यांशद्वयस्याप्यत्र निरासः—आचार्यकरणविधिप्रयुक्तमित्यारभ्य-
—अतोऽलौकिककृत्वादाचार्यकस्य तदुपायतयाऽध्यापनविधियुक्त इत्य-
नेन क्रियते । अत्रहि प्रकरणे प्रभाकरविजये आचार्यकस्यालौ-
किकृत्वमादाय विधिसमर्थनकरणावसरे द्रव्यार्जनवत् लौकिकत्वेऽपि
नियमविधित्वेनाप्युपयोगः साध्यते इति अर्थज्ञानार्थत्वेनाध्ययनस्य
खविधिप्रयुक्तत्वपक्षे यथा विध्युपत्तिरेवमत्रापि विध्युपपत्तिरिति
सूच्यते इति प्रथमदूषणस्य नाचसरः ॥

ननु—अत्रापि नियोजयो न श्रूयते ? आचार्यकफलश्रवणात् कल्प्यत
इति चेत्, तर्हि तत्राप्यर्थज्ञानदर्शनात् किमिति न कल्प्यते ? नैवम्
अध्यापनविधेरर्थलभ्याविकारत्वात् । आचार्यकस्य लौकिकत्वैऽपि
दक्षिणादिसाधनत्वेन स्मृतिविहितत्वात् काम्यमानत्वं द्रव्यार्जन-
नियमवत्, अर्थज्ञानस्य तु ज्ञातेऽज्ञाते च काम्यमानत्वं न सम्भवती-
त्यर्थवादाधिकरणे वक्ष्यामः ॥

अध्यापनस्याध्ययनमात्रसाध्यत्वाद्विशिष्टाध्ययनप्रयुक्तिर्न संभवतीति
चेत्, न, उपनयनं तावत् कत्राप्रत्ययेनाध्यापनाङ्गमवगम्यते, अध्य-
यनं चोपनयनं प्रक्रम्य विहितम्, तेनोपनयनप्रयुक्तिनान्तरीयकतया
विशिष्टाध्ययनप्रयुक्तिः । आरादुरकारकं तु नास्त्येव ॥

ननु द्वितीयाश्रुतेमाणवकाङ्गत्वमवसीयते; द्वितीयाश्रुतेः प्रावल्यं
“यूपं पविवीयोपाकरोति” इत्यत्रोक्तम्, नैवम्, अध्यापनाङ्गभूतोपनयनस्य
द्वारतया माणवकाङ्गत्वोपपत्तेः, अपूर्वाङ्गभूतस्याववातस्य द्वारतया
त्रीहिसंबन्धवत् । स्मृत्यत्तरं च व्यक्तम् “उपनीय गुरुशिश्यम्” इत्यादि ॥

* किञ्च अध्यापनविधयमावैऽपि स्वविधिप्रयुक्तिर्न संभवति,
क्रतुविधिप्रयुक्त्युपपत्तेः । तथाच सति स्वांकामस्य शूद्रस्याप्यधि-

* एवं स्वपते दृष्ट्यानवसरमुपपाद्य परमपते स्वविधिप्रयुक्तवे-
ऽन्ययनस्य स्वाध्यायोऽध्येतव्य इत्यस्यैव विधित्वं न सम्भवतीति
निरूपणार्थं “किंव अध्यापनविधयमावे इत्यारभ्य—“विलस्विता” ।”
इत्यन्तं चाक्षजातं प्रवृत्तम् । अत्रहि स्वाध्यायोऽध्येतव्य इत्यत्रार्थ-
ज्ञानकामस्य नियोजयत्वमर्थज्ञानस्य स्वतोऽपुरुषार्थत्वेन न संभवतीति
क्रतूपयोगेनैव पुरुषार्थत्वं कल्पतीयमिति क्रत्वनङ्गस्यापि अर्थज्ञानस्य
क्रतुपयुक्तत्वमगत्योरीकर्तव्यं भाष्मतावलभिमिरपोति अंध्यापन-
स्यापि स्वानङ्गाध्ययनप्रयोजकत्वं कथं विलम्बम् ? अन्यथाऽध्यापन-
विधिप्रयुक्तत्वमावे स्वांकामस्य शूद्रादेरप्यधिकार आपद्येतेत्यपशुद्रां-
धिकरणविरोधो भाष्मपत एव भवति, न प्रभाकरमते, यत्रालौकि-
काचार्यकप्रयोजनकाध्यापनं न लौकिकं नोपनयनरूपाङ्गं विनोक्तं ॥

कारः स्यात् । अनुपनीन्ननिषेधोऽपि प्रत्यासन्तत्रैवणिकानुपनीत-
विषय एव । शूद्रोङ्गेखेन निषेधोऽपि रागप्रवृत्तविषयः; न वैधविषयः;
“न हिंस्मात्” इतिवत्; असमन्वतेरु प्रयोऽग्रापेक्षयाङ्गकार्यार्थतया
चाध्यापनविधेः प्रयुक्तिः शीघ्रतरा; क्रनुविधेस्तु प्रयोजयफलविद्यापेक्ष-
याऽङ्गोपायपेक्षया च विलम्बिता ॥

श्रौतो वाऽऽवार्यकरणविधिः—“अष्टवर्षं ब्राह्मणमुपनयीत”,
“तमध्यापयेत्” इति । * अत्राचार्यकरणप्रयोजने नयतेरात्मनेपद-
विवेराचार्यकरणार्थमुपनयनमवगम्यते; तच्च तदुत्पत्तिविधेनिर्वह-
तीत्युत्पत्तिविधपेक्षायां “तमध्यापयेत्” इत्ययमाचार्यकरणवि-
धिः । नव—“अध्यापयेत् इति परस्मैपदं नोपपद्यते, कर्त्रभि-
प्राये “णिचश्च”इत्यात्मनेपदापत्तेरिति—वाच्यम्; “बुधयुध” इत्या-

फलाय कहगत इति उपनेयासत्तिद्वारा अध्यापनविधिप्रयुज्यमानमध्ययनं
त्रैवणिकमात्राविकारिकं प्राभाकरमत एव भवतीति प्रतिपाद्यते ।
यथा चात्र “न खीशूद्रौ वेदमधीयातामि”त्यस्यापि न चिरोधस्तथा
मूल एव व्यक्तम् ॥

एतेन—“य ज्ञातं कर्मणामङ्गुः ज्ञानस्याध्ययनं मतम् । अङ्गुः
नाध्यापनस्येतत्र तेऽपि प्रयुज्यते ॥” इति न्यायरत्नप्रालोचनम्
परास्तम् ॥

* यत्तु न्यायरत्नप्रालोच्याम्—“उपनयनमध्ययनाङ्गमेव, नाध्या-
पनाङ्गम्, अश्येत् संस्कारत्वात् । ननु तत्रोपनयनस्यात्मनेपदश्रवणाद्
आचार्यकार्थत्वमवगम्यते ? न; अर्कर्त्रभिप्रायत्वादात्मनेपदविद्यानस्य;
अन्यथा “खरित जित” इत्यनेनैशाचार्यकसाधनेऽप्यर्थं वर्तमाना-
श्यत्रेतात्मनेपदं सिद्धमिति सम्प्रान्तेति सूत्रमनर्थकं स्यादिति ।”—
वर्णितम्, तदिदमर्थतोऽनूय खण्डयति—अत्राचार्यकरणप्रयोजने-
इत्यगरम्शः—“सूत्र द्रवयपि समञ्जसं भवतीत्यन्तेन ।

अयं भावः—खरित जित इति सूत्रं हि कर्त्रमात्रान्वयित्वं फलस्य
गमयति आत्मनेपदस्थले; तथाचोपनयीतेति विधौ यत्र फलस्योभयान्व-

दिना विशेषतः परस्मैपदविरोधः । ॥ नच “अचित्तवत्कर्तृकार्थोऽयमारम्भः” इति वृत्तिग्रन्थविरोधः; “अणावकर्मकाच्चित्तवत्कर्तृकात्” इत्यकर्मकेषु चित्तवत्कर्तृकाणां प्राप्तत्वाद्कर्मके एव चित्तवत्कर्तृकार्थ-तामाह, अस उक्तप्रकल्पत्वादिङ्गो न विरोधः । नचास्मिन्सूत्रे “इण् गतौ” इतिधातुः पठितः; “माणवकमध्यापयति” इत्युदाहरणात्; “निगरणचलनार्थेभवश्च” इति गत्यर्थस्येणः प्राप्तत्वात्, अतो न परस्मैपदविरोधः ॥

ननु—उपर्योत इत्यात्मनेपदं नोपपयते, कर्त्रभिप्रायेण स्वरितज्ञित्सूत्रेण प्राप्ते सम्माननसूत्रं वैयर्थ्यं स्यात्; तथाच वृत्तिकारः—“अकर्त्रभिप्रायार्थोऽयमारम्भः”—इति, नैवम्; क्रियाफलस्य कर्त्रभिप्रायत्वे स्वरितज्ञित्सूत्रेण प्रवर्तते; अत्रतु कारकावस्थायां क्रियाफलमुपनेयगतमेव, आचार्यकं तु प्रयोजनमिति तस्य कर्त्रभिप्रायत्वेऽपि स्वरितज्ञित्सूत्रेण न प्राप्तिः; एवं च संमाननसूत्रं आचार्यकरणे सार्थकं स्यात्; इतरथा “स्वरितज्ञितः कर्त्रभिप्राये क्रियाफले” इति सूत्रेणेव गतार्थत्वदाचार्यकरण आत्मनेपदविधानं व्यर्थं स्यात् । क्रियाफलतत्प्रयोजन विभागे तु सूत्रद्वयमपि समञ्जसं भवति ॥

ननु—“अग्नीनादधीत,” “ओदनं पचते” इत्यात्मनेपदं न

यस्तत्र तस्य न प्रवृत्तिरिति आचार्यकप्रयोजनत्वेऽप्युपनयनस्य सम्माननसूत्रं सार्थकमेव, अग्नीनादधीतेत्यादौ अग्न्यादीनामचेतनस्त्वादुभयान्वय इत्यनेन बेतनद्वयानन्वयस्यैव विवक्षणात् न स्वरितज्ञित इति सूत्रेणात्मनेपदविरोधः ॥ अथवा—अवश्वहितफलस्य कर्तृगामित्वं एव स्वरित ग्रित् सूत्रं प्रवर्तते, व्यवहितं तु प्रयोजनं यत्र कर्तृगामित्वं तत्र न तस्य प्रवृत्तिरिति ज्ञित्सूत्रे योपनयीतेत्यत्रात्मनेपदाप्रसङ्गात् सम्माननसूत्रं सार्थकम् । “अग्नीनादधीते त्यत्र तु संस्कृताश्चिसिद्धिरेव फलं कर्तृगामीति नात्मनेपदविरोधः । ब्राह्मणमुपनयीतेत्यत्र तु संस्कृतमाणवंकसिद्धिर्नावश्वहितं फलं कर्तृगामि । अग्निमत्तायाः यथा क्रत्वधिकारसंपादकतयोद्दृष्टेषकारत्वमेवं माणवकवत्ताया अधिकारितावच्छेदकोटावप्रवेशात् स्वर्गाद्यमुपकारकत्वाच्च न पुरुषार्थत्वम् ॥

स्यात् क्रियाफलस्य विकृदनस्य कर्मगतत्वात्, नैवम्; कर्म-
गतत्वेऽपि क्रियाफलस्य प्रयोजनस्य कर्त्रभिप्रेतत्वात्। नन्वत्रोपने-
यासत्तिरुपं क्रियाफलं कर्त्रभिप्रेतम्; तस्य कर्मणोऽध्ययनेऽस्त्युपयोगः;
कर्तुरध्यापने, मैत्रम्; आसत्तिरुपस्थ क्रियाफलत्वाभावात्; साङ्गोप-
नयने कुने यन्माणवकागतं तत् संस्काराख्यं फलम् नासत्तिरुग्म्, तस्य
लौकिकोपनयनेनापि समानत्वात्। एवं च क्रियाफलमकर्त्रभिप्रेत-
मेवेति खरितजितसूत्रसाविषयत्वात् सम्प्राननसूत्रारंभः सार्थक इति
सिद्धप्राप्तमनेपदादप्युपनयनस्याध्यापनाङ्गत्वम् ॥

इति नन्दीश्वरस्य प्रभाकर विजये प्रयुक्तिनिर्णयाख्यं
प्रकरणम् समाप्तम्

(२) वक्तृज्ञानानुमानताप्रकरणम् ।

* सम्प्रति पौरुषेयवाच्चानां वक्तृज्ञानानुमानव्यवधानेतैवार्थप्रति-
पादकत्वमिति प्रतिपादयते । व्युत्पन्नशब्दध्रवचनमात्रादर्थप्रतीतिः किमिति

* अध्ययनस्याध्यापनविधिप्रयुक्तव्यवस्थापनेनाथातो धर्म-
ज्ञासेति सूत्रार्थः संगृहीतो भवति । अयं भावः—अध्यापनविधि-
प्रयुक्तमध्ययनं अर्थज्ञान फलमुत् सर्वफलकमिति संशये सर्वफलकमि-
त्येव युक्तम्; अर्थज्ञान फलकस्यर्थज्ञान प्रयुक्तवेनाध्यापनविधिप्रयु-
क्तत्वायोगात् इति पूर्वपक्षः । सिद्धान्तस्तु—यद्यपि लोकतः प्रवृत्ति-
रथज्ञानार्थाध्ययने संभवति; परन्तु न नियमेन वेदाध्ययन एव प्रवृत्ति-
संभवति । भाषान्तराध्ययनादावपि प्रवृत्तिसंभवात् । तत्र च
पौरुषेयत्वेन वाक्यस्य तस्यानुमानविधयैव प्रामाण्यात् न धर्मनिर्णयः
स्यादिति वेदाध्ययन एव प्रवृत्तिं नियमयितुमथातो धर्मज्ञासेति
सूत्रमिति ।

तदुक्तं प्रकरणपञ्चिकायाम्—ननु स्वाध्यायोऽध्येतव्य इति नियोग-
सिद्धेरवगमात्त्रिष्ठपत्त्यर्थत्वादध्यापनस्यान्यपरत्वादर्थविवक्षा दुर्भौव,
मैवम्, यदि केवलं नियोगनिष्ठपत्त्यर्थतैवाध्ययनस्य स्यात्, स्यादेत-
देवम्, यदा त्वर्थावबोधोऽपि प्रयोजनतया स्वीक्रियते, तदार्थपाताऽप्य-
स्तीति नाविवक्षितार्थता, कथं पुनरेकस्मिन् वाक्ये प्रयोजनद्रव्यम्?
उच्यते, शब्दं नियोगनिष्ठपत्तिरेव प्रयोजनम्, आर्थ त्वर्थावबोधनमिति
न विरोधः । यच्च तदर्थावबोधाख्यं प्रयोजनं तत्र केवलाध्ययनसाध्य-
मिति अध्ययनविधिरेव स्वप्रयोजनसिद्धये विचारमाक्षिपति, विचारस्य
च न्यायनिबन्धनत्वान्न्यायानां मीमांसाज्ञानगम्यत्वान्मीमांसाज्ञानस्य
गुर्वायत्तत्वात् वेदाध्ययनानन्तरं गुरुकुलान्निवर्तितव्यमिति मन्यमानो
भगवान्सूत्रकारः पूर्वपक्षनयमूलतां स्मृतेर्दर्शयितुं धर्मज्ञासोपदेशमुखे-
नाध्ययनानन्तरभाविनीं गुरुकुलनिवृत्तिं प्रतिषेधन्निदमाह—“अथातो
धर्मज्ञासा” इति । वेदवाच्चार्थविचारविरोधिनी च गुरुकुलनिवृत्तिः

जायत इति चेत्; व्युत्पन्नशंब्दे च पारणेऽपि वक्तु रभिप्रायानि श्वयेऽर्थाभिधानादर्शनात्तात्पर्यज्ञानमपि सामग्रीत्वेन कल्पयते । * तात्पर्यज्ञानं चेमपर्यमवगम्यैतत्प्रतिपादनायेदं वाक्यमुच्चारितम् इत्यनुसन्धानम् । अतश्च प्रामणान्तरान्तर्भावः ।

रेव केवला निवार्यते, न सकलेतरभिक्षाचरणब्रह्मचर्यादिधर्मनिवृत्तिः, असमाप्तसकलब्रह्मचारित्यमश्च न स्नातक इति न दाराधिगमनेऽधिक्रियते; स्नातकस्य दाराधिगमस्मरणात् “स्नातकः सद्गुरुर्भार्या विन्देदि” ति । तस्माद् गुरुकुले स्थित्वा सकलेतरब्रह्मचारिधर्मान् परित्यज्य वेदार्थो विचारयितव्यः, अविचारितस्यानिर्णीयमानत्वात्, अनिर्णीतवेदार्थश्चेद् गुरुकुलान्विवर्तेत, ततः कृतदारसंग्रहः श्रौताग्निहोत्रादिनिःश्वनैमित्तिकधर्माधिकारापातात्तदनुष्टानं कर्तुमसमर्थः प्रत्यवेयात्, तस्मादध्ययनस्यानन्तरमेव वेदार्थो विचारयितव्य इति विचारोपायभूतन्यायनिवन्धनं मीमांसाशास्त्रमारब्धव्यमिति सिद्धम् ।

अत्र भाष्मतेऽपि अर्थज्ञानार्थं भृत्ययनमिति सिद्धान्तः समान एव; इयान् विशेषः—भाष्मते लौकिकवाक्यानामपि वेदवाक्यानामिवानुमानविधया प्रामाण्यस्यास्वीकरणात् स्वरूपेणैव प्रामाण्यस्वीकारात् भाषान्तरादिभिरधिगतधर्मतत्त्वस्यापि क्रतुष्वधिकारापत्तिरित्यपशूद्राधिकरणविरोधः, प्रभाकरमते तु लौकिकवाक्यानामनुमानविधयैव प्रामाण्यात् वेदानधिकारिणां च धर्मतत्त्वनिर्णस्य वेदमूलकस्यासंभवात् नाधिकार इति फलविशेषो वर्तत एवेति सूच्यन्ननुमानविधयैव लौकिकवाक्यानां प्रामाण्यमित्याह—संप्रतीति ।

* अनुविधया प्रामाण्यं नाम वक्तृज्ञानरूपतात्पर्यानुसन्धानद्वारा प्रामाण्यमेवेति स्पष्टं सूलं एव विवेचितम् । एवं च वेदवाक्यप्रामाण्यमपि तात्पर्यानुमानद्वारेरति कल्पनं यद्यप्यपेक्षितम्, तथाऽपि वेदतात्पर्यस्य वक्तृज्ञानरूपत्वाभावात् न वक्तृज्ञानानुमानाधीनं प्रामाण्यमिति तु विशेषः । एवं च चैदैनैव धर्मं प्रमाणमिति नियमोऽत्र

ननु अस्तु वाक्यमात्रादनभिधानम्, आप्तमीक्यस्य दोषरहितस्यार्था-
वबोधंकृत्वं किमिति नाश्रीयते ? नैवम्, आशयादिदोषराहित्यमेवा-
स्त्वम्; तथा भूस्याप्यन्यपरप्रयोगो दूश्यते, यथा—विषं भुक्ष्व इत्यादौ
भोजननिवृत्तिपरे वाक्ये; अतः प्रमाणन्तरेणावगते तात्पर्येऽर्थनिश्चयः
तात्पर्यनिश्चयादर्थनिश्चयः; तात्पर्यनिश्चयश्च वक्तृज्ञानानुमानद्वारेणैव
भवतीति आप्तवाक्यस्यैव लिङ्गत्वमुपपन्नम्; विषभक्षणवाक्येऽपि
योग्यार्थं ज्ञानपूर्वकत्वाद्यभिचारात् ।

ननु कथं ज्ञानमनुभीयते ? न तावद् ज्ञानमात्रस्यानुमानम्; ज्ञानमा-
त्रविशेषनिश्चयाभावादेवानुमानवैयर्थ्य स्यात्, न तावद्विशिष्टज्ञानानु-
मानम्; अर्थेनैव ज्ञानस्य विशेषः, नान्येन; अतोऽर्थनिश्चयेन विशिष्ट-
ज्ञानानुमानम्; निश्चये चानुमानवैयर्थ्यमेवेति कथं वक्तृज्ञानानुमानम् ?
नैवम्; वाक्यश्रवणे सत्यभिधानात् प्रागेव पदैः पदार्थाः स्मयन्ते;
स्मृतानां च पदार्थानाम् एवमन्वेतुं योग्यम् नैवम् इति विमर्शः
संजायते; अतो न्यायसंपादितेन विमर्शेन विशिष्टोऽर्थाऽनुद्धिस्थः;
तेनैव विशिष्टज्ञानानुमानम् । ननु विमर्शो नाम कीदूशः ? स च प्रमाण-
मग्रमाणं वेत्यपि न विद्यः, उच्यते—विमर्शस्तावदभिधानात् प्रागेव
भवद्विरप्यङ्गीकृतः; इतरथा अभिहितैः पदार्थैः विशिष्टोऽर्थाऽन्तुं न श-
ब्दयते; पदार्थानामनेकार्थसाधरणत्वात् कस्य विशिष्टार्थस्य गमका भ-
वेयुः ? आकांक्षासञ्चिधियोग्यतायुक्तार्थस्य गमका इति चेत्, तर्हि स
एव विमर्शशब्दार्थो युष्माभिरप्यङ्गीकृतः । सच प्रमाणेतिकतव्यरूपः;
न प्रमाणमात्रम्, न च स्मृतिमात्रं वा, विमर्शानङ्गीकारे च प्रत्यधिकरणं
पूर्वपक्षसिद्धान्तवचनव्यक्तिविमर्शो न स्यात् ।

* केचित्तु—विसंवादशङ्क्या तिरोहितत्वादर्थनिश्चयो न जायते,
“पुं वाक्ये तु विसंवादशङ्क्या सा तिरोहिता” इत्युक्त्वादिन्याहुः;
व्यवस्थापितो भवति । यत्र हि वक्तृज्ञानानुमानद्वारा प्रामाण्यं तत्रं व
हि प्रमाणताऽप्रमाणता च दूश्यते, नान्यत्रेति न दोषः ।

* इदमेव मतं प्रकरणपञ्चिकायां नीतिपथे निरूपितम् । तद्यथाः—

तद्युक्तम्; अभिधानसामन्त्रेसंभवे सति संशयस्याप्रतिबन्धकत्वात् ।
इतरथा काकनिलयन ? (फलनिर्णय) सद्गावेऽपि प्रतिबन्धकत्वप्रसङ्गः;
अनुमाननिश्चये च प्रसङ्गस्तुल्यः; अतः सामग्रयभावादेवानभिधानम् ।
नन्वेवं व्यवहारावसितशक्तिवाधः; पौरुषेयवाक्येभ्यो हि
व्युत्पत्तिः; वाक्यं च नाभिधायकम्, लिङ्गमेवेत्युक्तम्, नैवम्,* शक्ति-

पदानां तत्पदार्थेषु शक्तिः स्वाभाविकी स्थिता ।

पुंवाक्येषु विसंवाद शङ्खया सा तिरोहिता ॥

वेदेषु त्वस्मर्यमाणकर्तृकेषु स्वस्तपनः ।

प्रमाणान्तरसँस्तरहितार्थावबोधिषु ॥

न कर्तुरनुमानं स्याद्वाक्यत्वादिति लिङ्गतः ॥ इति ॥

* अयं भावः—शब्दश्रवणसमन्तरभाविनीं प्रयोज्यवृद्धस्य चैषा-
मुपलभ्य विशिष्टार्थविषया प्रतीतिस्तस्य कल्पयते । सा च शब्दान-
न्तर्यात्तकारणिकैवेति शब्दस्य तद्वाचकताशक्तिः कल्पयते । पश्चात्तु
कस्य विद्यथार्थपदरचनामुपलभ्य कथं व्यभिचारिणो वाक्यात्प्रयो-
ज्यवृद्धस्यार्थनिश्चयः संजात इति विचिकित्स्यैवमवधारयति । नून-
मनेनैवायं वक्तैवमवधारितः नायमनन्वितार्थानि पदानि प्रयुड्के । तेन
नूनमेतेनैवामन्वयो ज्ञात इति ज्ञानानुमानपुरःसरमर्थं निश्चितवानिति
कल्पयति । पूर्वावगतन्तु वाचकत्वं न मिथ्या मन्यते । तस्मादस्ति
वाचकत्वमिति ।

एतेन—न हि प्रयोज्यवृद्धस्य शब्दानन्तरभाविनी प्रतिपत्तिः शब्द-
जन्म्यायत्तस्य शक्तिः कल्पयेत् । शब्दानुमितवाङ्गतृशानलिंगजन्म्यत्वात् ।
न चान्यतो निष्पन्नं कार्यमन्यस्य शक्तिः कल्पयति; अतिप्रसंगात् । यद्यपि
च तस्यामवस्थायामजन्म्यत्वानवधारणाच्छब्दानन्तर्याच्छब्दजन्म्यत्वं
भ्रान्त्या उवगम्य शब्दस्य शक्तिभ्रान्त्या उवगम्यते; तथाऽपि पश्चाद-
तजन्म्यत्वमउगत्य तजन्म्यत्वभ्रान्तौ निवृत्तायां शक्तिभ्रान्तिरपि निवर्ति-
ष्यतएव । धूमायमानवाष्पनितधूमधवजविज्ञानवत् । तद्विस्तुपेणावा-
धितमपि लिंगबाधादेव निवर्तते, तथा शब्दस्यापि वाचकत्वकल्पना !

विषये (न) व्यभिचाराशङ्का; लिङ्गे न चोत्तरकालेऽर्थं निश्चयश्च। अतो वकृज्ञानानुमानद्वारेणैवार्थं निश्चय इति सिद्धम् ॥

इति नन्दीश्वरकृत प्रभाकरविजये वकृज्ञानानुमानाख्यं प्रकरणं समाप्तम् ॥*

कार्यस्थातज्जन्यत्वावधारणात् निवर्त्तिं तु महति । नन्वनुमितमप्यर्थं पश्चादनुवदद्वाक्यं वाचकं शक्तं स्थात्, तन्न; अनुवादकत्वे प्रमाणाभावात् । न ह्यनुवादकत्वमन्तरेण किञ्चिदनुपपन्नं यतस्तत्कल्पयेत् । शक्तत्वादनुवादकत्वमिति चेत् तदितरेतराश्रयं शक्तेरनुवादस्ततश्च शक्तिरिति । तस्मान्व वाचकत्वं सिद्ध्यति । यदि परमर्थविशेषविषयज्ञानानुमान सिद्धयर्थं पुनर्वाचकत्वमावस्थाप्येत तच्चान्तरेणापि वाचकत्वं शब्दविशेषस्य ज्ञानविशेषेणैव व्याप्तिग्रहणसम्भवादनुपपन्नम् । तस्माल्लोकवचसामनुमानत्वेन प्रामाण्यांगीकरणे पदानां वचकत्वायोगादनुपादत्वेनाप्रा माण्यं वेदस्य स्थादिति तत्प्रामाण्यसिद्धयर्थं लोकेऽपि शब्दानां शब्दतयैव प्रामाण्यमभ्युपगत्यमिति-न्यायरत्तमालोकपरास्तम् । व्यभिचारशंका हि अनुमान एवं भवति, न प्रत्यक्षे, शक्तिस्तु प्रत्यक्षैः । वाक्यार्थं ज्ञानं हि अनुमानाधीनं न शक्तिज्ञानमिति भावात् ।

* इयमत्र प्रकरणपञ्चकाः—

अथासंस्पर्शिंताशङ्का यथा शब्दस्य वार्यते ।

प्रभाकरगुरोः शिष्यस्तथा यत्तो विधीयते ॥ १ ॥

अत्र लौकिककवाक्यानां व्यभिचाराभिमानतः ।

अर्थासंस्पर्शिंतां केचिदाहुः शब्दस्य वादिनः ॥ २ ॥

निश्चयोऽर्थस्य संस्पर्शः स चार्थाव्यभिचारिणः।

प्रत्यक्षादेरेव भवेच्छब्दस्तु व्यभिचारवान् ॥ ३ ॥

विनाप्यर्थं हि शब्देन प्रतीतिरूपजायते ।

अंगुल्यग्रेऽस्ति करिणां यूथमित्येवमादिनां ॥ ४ ॥

नवात्र शक्यते वक्तुं शुकौ रजतबोधवत् ।
 अग्रहाद् भ्रान्तिरेषेति कारणस्याविशेषः ॥ ५ ॥
 दुष्टा हि हेतवः कार्यं सम्पूर्णं कर्तुमक्षमाः ।
 तेन भेदाऽग्रहो युक्तः शुक्तिकारजतातिषु ॥ ६ ॥
 इह तु ज्ञानहेतुर्यः शब्दः स न विशिष्यते ।
 विशिष्यते यस्तु वक्ता स ज्ञानस्य न कारणम् ॥ ७ ॥
 वक्तापि यदि विज्ञानहेतुः स्यादिनिदियादिवत् ।
 ततस्तस्याऽपि दोषेण भवेदग्रहणं तदा ॥ ८ ॥
 वक्ता तु केवलं शब्दव्यक्तिवेचोपग्रुज्यते ।
 ज्ञानं तु शब्दमात्रेण निरपेक्षेण जन्यते ॥ ९ ॥
 न च तस्येह दुष्टत्वं किंचिदप्युपलभते ।
 दोषश्चाग्रहणे हेतुस्तदभावे स्फुटो ग्रहः ॥ १० ॥
 तेन शब्दोपजनितं ज्ञानमेवेदमीदूशम् ।
 अथैव व्यतिक्रामतीति कुतस्तेनार्थं निश्चयः ॥ ११ ॥
 येनापि हि विना यस्य सद्भाव उपद्यते ।
 निश्चयस्तत्र तेनेति सुभाषितमिदं वचः ॥ १२ ॥
 नन्वेवमास्तवाक्येभ्यः कथं व्यवहृतिर्भवेत् ।
 व्यवहारो हि लोकस्य कथं स्यान्तिनिश्चयं विना ॥ १३ ॥
 उच्यते व्यवहारो हि संदेहादपि लौकिकः ।
 प्रायशो दूश्यते तेन न किंनिदिह दुष्ट्यति ॥ १४ ॥
 अपि चास्तवमालोच्य वक्तुस्तत्रार्थं निश्चयः ।
 मानान्तरवशेनांपि कथं चिदुपद्यने ॥ १५ ॥
 वेदस्त्वलौकिकार्थत्वादभावाद्वक्तुरेव च ।
 अहो वत दशां कष्टामुपनीतोऽपि पदितैः ॥ १६ ॥
 अत्र प्रतिविधानाय यतन्ते मतिशालिनः ।
 ज्ञानस्य व्यभिचारित्वं नयवीथयां नवारितम् ॥ १७ ॥
 श्रुयतामवधानेन गतिर्नरगिरामपि

अनुमानातपृथगभावं तासां नेच्छृङ्गत् सूरयः ॥ १८ ॥
 वाक्यं हि पुष्टाधीनरचनं लौकिकं सदा ।
 शंक्यमानायथार्थत्वं नार्थनिश्चायकं यतः ॥ १९ ॥
 अन्योन्यानन्वितार्थानि पदान्यपि हि मानवाः ।
 रचयन्तो विलोक्यन्ते तेन नान्वयनिश्चयः ॥ २० ॥
 केचित्तावद् भ्रमेणैव केचिदाशयदोषतः ।
 प्रमादात्के उप्यशक्तेश्च के उप्यनन्वितवादिनः ॥ २१ ॥
 तदुक्तानां पदार्थानां यद्यप्यन्वययोग्यता ।
 तथाप्यनन्वितस्यापि द्वृष्टेनान्वयनिश्चयः ॥ २२ ॥
 तत्र निश्चयशब्देन ज्ञानमेवाभिधीयते ।
 अन्वयानिश्चये तेन ज्ञानमेवास्ति नान्वये ॥ २३ ॥
 शङ्क्यमानायथार्थत्वरचनं तेन पुंचः ।
 श्रुतमात्रकमेवार्थं न तावन्निश्चयावहम् ॥ २४ ॥
 यावदक्तुरविज्ञातं पूर्वभावि प्रमान्तरम् ।
 विवक्षितार्थविषयमिन्द्रियार्थनिबन्धनम् ॥ २५ ॥
 तस्य ज्ञानं च वाक्येन लिङ्गभूतेन गम्यते ।
 ज्ञात्वैवार्थं ब्रवीतीति य एवमवधारितः ॥ २६ ॥
 तस्य ज्ञानेन नियतं वाक्यं ज्ञानानुमापकम् ।
 ज्ञानं चार्थाविनामावि तेनार्थं उपि विनिश्चयः ॥ २७ ॥
 ततोऽर्थं निश्चिते पश्चात्सोऽर्थो वाक्येन गम्यते ।
 तैस्यां दशायां वाक्यस्य तस्य स्यादनुवादता ॥ २८ ॥
 पूर्वं च लिङ्गभूतत्वं वक्तुर्ज्ञानावधारणे ।
 वक्तुर्ज्ञानप्रसूतं हि वाक्यं तत्कार्यमिष्यते ॥ २९ ॥
 कार्यात्कारणसिद्धिश्च सर्वेषामनुवादतः ।
 पौरुषेयमतो वाक्यं न शास्त्रमभिधीयते ॥ ३० ॥
 एवञ्च सति लिङ्गस्य व्यभिचारो उपमीक्ष्यते ।
 न शास्त्रस्येति तस्य स्यादर्थासंस्पर्शिता कुतः ॥ ३१ ॥

लिङ्गस्यापि न चैकायं व्यभिचारोऽस्ति किन्तु यः ।
 लिङ्गलिङ्गे न शक्नोते विवेकं मूढचेतनः ॥ ३२ ॥
 तस्यालिङ्गे लिङ्गरूपसाधारण्यनिबन्धनः ।
 लिङ्गसंव्यवहारोऽयं विपरीतः प्रवर्तते ॥ ३३ ॥
 श्रुतिलिङ्गाधिकरणे विस्तरेणैवमीरितम् ।
 तेन न व्यभिचारोऽस्ति द्रथोलेंद्रिकशास्त्रयोः ॥ ३४ ॥
 नन्वर्थं एव प्रथमं पुंचाक्येभ्योऽवगम्यते ।
 अन्यथा हि कथं : वक्तु धीर्विशिष्टाऽनुमीयते ॥ ३५ ॥
 अर्थेनैव विशेषो हि निराकारतया धियाम् ।
 नचाप्रतीतेनार्थेन् विशेषश्चावऽकल्पते ॥ ३६ ॥
 अत्र ब्रूमोऽयथार्थं त्वशङ्क्या ऽर्थो न निश्चितः ।
 अनिश्चितश्च न ज्ञात इति तावद्यवस्थितम् ॥ ३७ ॥
 किंत्वज्ञाते ऽपि शब्दार्थं पदजाते श्रुते सति ।
 विमर्शो जायते श्रोतुरीदृशो मतिशालिनः ॥ ३८ ॥
 अन्योन्यान्वययोग्यार्थं पदजातं ब्रवीत्यथम् ।
 आपस्तेनामुना नूनं ज्ञातस्तेषां समन्वयः ॥ ३९ ॥
 न कदाचिदसंबद्धान्तर्थानेष विवक्षति ।
 न वा ऽप्रतीतसम्बधानिति दोषो न कश्चन ॥ ४० ॥
 नन्वेवं तुरगारुदस्तुरङ्गं विस्मृतो भवान् ।
 वेदप्रामाण्यसिद्ध्यर्थं मुत्थितस्तप्रहीणवान् ॥ ४१ ॥
 लोकावगतशक्तिर्हि वेदे शब्दोऽवबोधकः ।
 लोके च लिङ्गभावेन प्रतीतिर्भवताश्रिता ॥ ४२ ॥
 स्वयं त्विह समाधानमाचार्यैव दर्शितम् ।
 शब्दस्यार्थेन सम्बन्धं इति दर्शयता सता ॥ ४३ ॥
 अनिवतार्थाभिधायित्वे पदानां हि स्थिते सति ।
 विशिष्टा वक्तु धीर्जातुं शक्यते नान्यथा यतः ॥ ४४ ॥
 ज्ञातेषु हि पदार्थेषु श्रोता वक्त्रि कंत्पयेत् ।

अन्योन्यान्वयविज्ञानं नान्यथेत्युपर्शितम् ॥ ४५ ॥
 पदानां तत्पदार्थं षु शक्तिः स्वाभाविकी स्थिता ।
 पुंचाक्येषु विसम्बादशङ्क्या सा तिरोहिता ॥ ४६ ॥
 वेदेषु त्वस्मर्यमाणकर्तृके षु स्वरूपतः ।
 प्रमाणान्तरसंस्पर्शरहितार्थावबोधिषु ॥ ४७ ॥
 न कर्तु रनुमानं स्याद्वाक्यत्वादिति लिङ्गतः ।
 न कर्ता शक्नुयाद्वाक्यं कर्तुं कार्यं हि लौकिके ॥ ४८ ॥
 तेन वेदे विसम्बादशङ्का नास्ति कथं चन ।
 अर्थनिश्चयहेतुत्वादर्थसंदर्शिता स्थिता ॥ ४९ ॥ इति

(३) अस्यांतिसमर्थनप्रकरणम् ।

* सम्प्रति सर्वे विज्ञानानां यथार्थत्वं प्रतिपादयते । सर्वेषां यथार्थत्वे भ्रान्ताभ्रान्त व्यवस्था न सिद्धतीति चेत्, यथा भवतां ज्ञानत्वाविशेषेऽपि किञ्चिद्यथार्थम्, किञ्चिद्यथार्थं तथा यथार्थत्वेऽपि भ्रान्ताभ्रान्तव्यवस्थोपपत्तिः ॥

कारणदोषबाधकवशाद् व्यवस्थासिद्धिरिति चेत्, तर्हि तेनैव भ्रान्ताभ्रान्तव्यवस्थास्तु ॥

भवतां यथार्थत्वे ज्ञानस्य बाधो नास्तीति चेत्, भवतां वा ज्ञानत्वाविशेषे कथं बाधोपपत्तिः ?

ज्ञानत्वाविशेषेऽपि 'नेदं रजतम्' इति ज्ञानोदयदर्शनात् कल्प्यत इति चेत्, यथार्थत्वेऽपि तर्हि दर्शनबलादेव कल्प्यताम् ॥

अयं तु विशेषः—भवतां ज्ञानस्वरूपबाधयाऽयथार्थत्वम्, अस्माकं तु व्यवहारबाधया ; अतो येनैव कारणेन यथार्थायथार्थविवेकः, तेनैव कारणेन भ्रान्ताभ्रान्तविवेक इति समानम् ॥

ननु—यदि शुक्तिकायां रजतज्ञानं न जायते, तर्हि शुक्तिकायां रजतप्रवृत्तिः कथमुपपद्यते ? नावश्यं शुक्तिकायामेव रजतज्ञानमास्थे. यम्, रजते रजतज्ञानमात्रादेव शुक्तिकायां रजतप्रवृत्युपपत्तेः । अन्य विषयज्ञानादन्यत्र प्रवृत्तिर्न दृष्टेति चेत्, सत्यम्; अन्यावभासिनो ज्ञानस्यान्यत्र जननमपि न दृष्टम् ॥

किञ्चायथार्थं ज्ञानादपि प्रवृत्तिरन्यत्र न दृष्टा । शुक्तौ रजतप्रवृत्यन्यथानुपपत्त्या कल्प्यत इति चेत्, तर्हि तथैवानुपपत्यान्यविषय-

* चोदनालक्षणोऽर्थो धर्म इति सूत्रे चोदनैव प्रमाणमिति नियमो यो विवक्षितस्तद्वायावर्त्यतां लौकिकवाक्यप्रामाण्यस्य निरूप्य चोदना प्रमाणमेवेति नियमान्तरप्रतिपादनार्थं सर्वज्ञानयाथार्थं वादमुपपादयति—संप्रतीति ।

ज्ञानस्यान्यत्र प्रवृत्तिहेतुत्वमात्रं करप्रताम्; किमयथार्थेत्वठशसनेन?

यथार्थज्ञानस्यान्यत्र प्रवृत्तिहेतुत्वेऽव्यवैस्थेति चेत्, भवतामप्यन्यावभासिनो ज्ञानस्यान्यत्रोत्पादेऽव्यवस्था समैव ॥

कारणदोषवाधकप्रत्ययवशेन व्यवस्थासिद्धिरिति चेत्, अस्माकमपि तथैव व्यवस्थाऽस्तु । अतः सर्वं समानमन्यत्राभिनिवेशात् ॥

वस्तुतः सामानाधिकरणादेव प्रवृत्युपपत्तिः । सामानाधिकरणं च धर्मधर्मिणोर्निरन्तरभानम् । सम्बद्धानेऽपि रजतजातिरूपितव्यक्तिग्रहणात्, 'इदं रजतम्' इति प्रवृत्तिः, न सम्बन्धग्रहणात्; अतोऽन्यत्र सम्बन्धाभावेऽपि रजतजातिरूपितव्यक्तिपरिग्रहादसंबन्धाग्रहसहितात् प्रवृत्युपपत्तिः ॥

अतएव—विवेकाग्रहणात् प्रवृत्तौ युगपत् प्रवृत्तिनिवृत्ती स्याताम्—इति चोद्यस्यानवकाशः, निरन्तरभानात् प्रवृत्तेः । अतः प्रसञ्ज्यमानरजतव्यवहारनिवारणाद् वाधकप्रत्ययस्याऽप्युपपत्तिः ॥

शुक्लिकायामिन्द्रियसंश्रेगानन्तरभावितवेन शुक्लिकाविषयमिति चेन्न, * रजतस्मृतित्वेऽप्युद्गवोद्गापेक्षया चक्षुरपेक्षोपपत्तेः ॥

लोप्तादावप्युद्गवोद्गप्रसङ्गः इति चेन्न, भवतां लोष्टादौ रजतज्ञानं किमिति न जायते? सादृश्याभावादिति चेत्, उद्गवोद्गक्त्वमपि सादृश्याभावादेव नाश्रीयताम् ।

स्मृतित्वे 'तद्रजतम्' इति स्यादिति चेत्, शुक्लिकाविषयत्वे वा 'शुक्लिकाविषयम्' इति किञ्चानुसन्धीयते?

कारणदोषादेव तदनुसन्धानं न जायते इति चेत्, अस्माकमपि कारणदोषादेव तत् इति नानुसन्धानमिति समेव सर्वमनुपपत्तिजातम् ॥

विषयव्यवस्था भासमानतया वाच्या, न व्यवहारयोग्यतापत्ति-

* यद्यपि स्मृतेरपि न प्रामाण्यम्; इत्यनन्तर प्रकरणे निरूपयिष्यते; तथापि पूर्वं बुद्ध्यनपेक्षत्वलक्षणमेवप्रामाण्यं तत्र निरस्यने, ननु अवधितत्वलक्षणमिति न विरोधः। एतेन—

विषयत्वम्; निर्विकल्पस्यै निर्विषयत्वप्रसङ्गात् । न च प्राकृत्ययोग्यत्वम्, तस्यैवाभावात् । भासमानत्वं चेत् इदमेव ज्ञानं तावदर्थाधीनिरूपणम्, यदर्थाधीन निरूपणं यदुज्ञानं सोऽर्थस्तस्य विषयः । निर्विकल्पकदशायामप्यर्थेनैव ज्ञानस्य विशेष इति सिद्धम् । अत्रतु रजतज्ञानमिति रजतप्रतियोगित्वेन ज्ञानोदयः । इतरथा रजतज्ञानं शुक्किकाविषयं न स्यात् । ततो यदयथार्थम् भ्रान्तत्वात् प्रवृत्तिहेतुत्वादित्येतत्सर्वं धर्मिन्द्राहक प्रमाणविरोधादेवापास्तम्; रजतज्ञानमिति निर्देशादेव रजतविषयत्वाङ्गोकारात्, 'शुक्किविषयत्वप्रतिज्ञायास्तेनैव बाधात् ॥

यथार्थं त्वे च ज्ञानत्वाद्वयवहारहेतुत्वादर्थं प्रकाशकत्वादित्यनुमानं *निर्दूषणम् । एवमर्थापत्त्युपन्यासेऽपि यथार्थं त्वेऽपि सर्वमुपपद्यते इति पूर्वोक्तन्यायेनैवान्यथोपपत्तिर्वक्तव्या ॥

* इयमत्र प्रकरणापञ्चकाः—

यथार्थं सर्वमेवेह विज्ञानमिति सिद्धये ।

प्रभाकरगुरोर्भावः समीचीनः प्रकाशयते ॥ १ ॥

तत्र तावदिदं केचिदूचिरे चारुचेतसः ।

भ्रमसन्देहविज्ञाने अयथार्थे उभे इति ॥ २ ॥

इदं रजतमित्येषा या शुक्किशकले मतिः ।

सा चेद्यथार्था भ्रान्तित्वं तदा तस्यास्तु कीदृशम् ॥३॥

यथावस्थितवस्त्वाभमपि ज्ञानं यदा भ्रमः ।

प्रमाणेषु तदाऽपन्ना सर्वेषु भ्रमरूपता ॥४॥

विवेकाग्रहणं भ्रान्तिरिति चेन्नैतदीदृशम् ।

सुषुप्ते ऽपि भ्रमापत्तेः सर्वमेदापरिग्रहात् ॥५ ॥

भेदाग्रहे गृहीते च यदि स्याद् भ्रमरूपता ।

दूरात् सामान्यमात्रस्य दर्शनं स्यात् भ्रमस्तदा ॥६ ॥

यथार्थं दर्शनत्वे च बाधकोऽपि न युज्यते ।

अज्ञातमेदग्रहशो न बाधकमतिर्भवेत् ॥७ ॥

यथार्थं तापि चैतस्याः कृथमित्यपि चिन्त्यताम् ।

किंच न कारणाभावादेवान्यथा ज्ञानम् । कारणदोषादेव जायते इति
चेच; दोषाणां कार्यविद्यातहेतुत्वमेव, न तु कार्यान्तरजननम् ।

एषा उपि रजतत्वेन शुक्किकामध्यवस्थति ॥ ८ ॥

रजतत्वं न शुक्केश्च रजतस्य न शुक्किता ।

तयोरन्योन्यभिन्नत्वं प्रत्यक्षेणावधारितम् ॥ ९ ॥

अथेयं रजतत्वेन न शुक्किमवलम्बते ।

सामानाधिकरणयेन प्रतिपत्तिर्विरुद्धयते ॥ १० ॥

रूप्यार्थिनः प्रवृत्तिश्च शुक्कौ स्यात्विनिवन्धना ।

अग्रहो उपि न भेदस्य प्रवृत्तौ कारणं यतः ॥ ११ ॥

रजतप्रतिपत्तिश्च नैयमन्यस्य जायते ।

तेनैयमिन्द्रियाधीना संयुक्ते चेन्द्रियं धियम् ॥ १२ ॥

समर्थमुत्पादयितुं शुक्किसंयोगि चेन्द्रियम् ।

तेन सैवेन्द्रियेणोह रजतत्वेन गृह्णते ॥ १३ ॥

स्यान्मतं शुक्किकामात्रमिन्द्रियेणावसीयते ।

तदेव सदृशत्वेन रजतस्मृतिकारणम् ॥ १४ ॥

सदृशग्रत्ययेनेह संस्कारोद्बोधहेतुना ।

तदित्युल्लेखरहिता रजते भवति स्मृतिः ॥ १५ ॥

स्मृतावस्यां मनोदोषात् तदित्यंशोऽवखण्डतः ।

तेनेन्द्रियानुकारित्वमन्यथासिद्धभित्यसत् ॥ १६ ॥

अनुभूतेऽपि विषये तत्परामर्शवर्जितम् ।

न बोधं स्मृतिमिच्छन्ति धारावाहिकबोधवत् ॥ १७ ॥

अपरोक्षपुरोवर्तिसामानाधिकरणयतः ।

नैयं स्मृतिः किन्तु शुक्कौ भ्रान्तोऽयं रजतग्रहः ॥ १८ ॥

स्मृत्युद्बोधनिमित्तं च स्वप्ने किञ्चिन्न विद्यने ।

पीतशङ्काववाधे च द्विचन्द्रग्रहणे तथा ॥ १९ ॥

दिङ्गोहालातचक्रादिभ्रान्तयश्च कथं पुनः ।

स्मृतित्वाश्रयणेनैता वर्णनीया यथार्थतः ॥ २० ॥

दद्धाद्वेत्रवीजात् कदलगुरुरूपत्पत्तिरिति चेत्त, दाहस्य तत्र साम-

तेनेन्द्रियादिदोषेण जायन्ते भ्रान्तिवुद्धयः ।

बुध्यमाना वस्तुरूपमन्यथास्थितमन्यथा ॥ २१ ॥

स्थाणुर्वा पुरुषो वेति सन्देहो योऽपि जायते ।

अभावात्ताद्वशोऽर्थस्य स यथार्थः कथं भवेत् ॥ २२ ॥

अत्र ब्रूमो य एवार्थो यस्यां संचिदि भासते ।

वैद्यः स एव नान्यद्धि वैद्यावैद्यस्य लक्षणम् ॥ २३ ॥

इदं रजतमित्यत्र रजतञ्चाऽवभासते ।

तदेव तेन वैद्यं स्यात् तु शुक्तिरवेदनात् ॥ २४ ॥

तेनान्यस्यान्यथा भानं प्रतीत्यैव पराहतम् ।

परस्मिन् भासमाने हि न परं भासते यतः ॥ २५ ॥

नन्वेवं रजताभासः कथमेष धरिष्यति ।

उच्यते शुक्तिशकलं गृहीतं भेदवर्जितम् ॥ २६ ॥

शुक्तिकाया विशेषा ये रजताद्वे दहेतवः ।

ते न ज्ञाता अभिभवाद् ज्ञाता सामान्यरूपता ॥ २७ ॥

अनन्तरञ्ज रजते स्मृतिर्जाता तथापि च ।

मनोदोषात् तदित्यंशपरामर्शविवर्जितम् ॥ २८ ॥

रजतं विषयीकृत्य नैव शुक्तेर्विवेचितम् ।

स्मृत्याऽतो रजताभास उपपन्नो भविष्यति ॥ २९ ॥

धारावाहिकवज्रेयं स्मृतिरित्युदितञ्च यत् ।

उच्यते इनन्यगतिः स्मृतिरत्राऽवगम्यन्ते ॥ ३० ॥

न ह्यसन्निहितं तावत् प्रत्यक्षं रजतं भवेत् ।

लिङ्गाद्यमावाचान्यस्य प्रमाणस्य न गोचरः ॥ ३१ ॥

परिशेषात् स्मृतिरिति निश्चयो जायते पुनः ।

तस्मात् कारणसद्वधारावाहिकधीषु तु ॥ ३२ ॥

प्रत्युत्पन्ने निद्रियग्रामसामश्रीग्रहकारणम् ।

ग्रहणे स्मरणे चमे विवेकानवभासिनी ॥ ३३ ॥

श्रीत्वात् । दोषस्यापि समाग्रीत्वे दोष एव न स्यात् । कार्यं चायथार्थं
न स्यात् ॥

सम्यग्रजतबोधात् भिन्ने यद्यपि तत्त्वतः ।
तथापि भिन्ने नाभातो भेदाग्रहसमत्वतः ॥ ३४ ॥

सम्यग्रजतबोधश्च समक्षैकार्थं गोचरः ।
ततो भिन्ने अवृद्धा तु स्मरणप्रहणे इमे ॥ ३५ ॥

समानेनैव रूपेण केवलं मन्यते जनः ।
अपरोक्षार्थं बोधेन समानार्थं प्रहेण च ॥ ३६ ॥

अचैलक्षण्यसंवित्तिरिति तावत् समर्थितम् ।
व्यवहारोऽपि तत्त्वल्यस्तत एव प्रवर्तते ॥ ३७ ॥

समत्वेन च संविच्छेदस्याग्रहणेन च ।
मिथ्याभावोऽपि तत्त्वल्यव्यवहारप्रवर्तनात् ॥ ३८ ॥

रजतव्यवहारांशे चिसम्बाद्यतो नरात् ।
बाधकप्रत्ययस्यापि बाधकत्वमतो मतम् ॥ ३९ ॥

प्रसञ्ज्यमानरजतव्यवहारनिवारणात् ॥ ४० ॥
सञ्चिहितरजतशकले रजतमतिर्भवति याद्वशी सत्या ।

भेदानध्यवसायादियमपि तादृक् परिस्फुरति ॥ ४१ ॥
साधारणं हि रूपं तस्या अस्याश्च विद्यते तेन ।

तन्मात्रप्रतिभानात् समानतामेव मन्यन्ते ॥ ४२ ॥
तत्त्वल्यव्यवहारप्रसक्तिरिपि युज्यते चातः ।

तद्विनिवारणकरणाद् बाधकता बाधकस्यापि ॥ ४३ ॥
एवं स्वप्नेऽपि वस्तूनि समर्यमाणानि सन्त्यपि ।

अनुभूतांशमोषेण भासन्ते गृह्णमाणवत् ॥ ४४ ॥
ग्रहणस्य विशेषो हि गृहीतग्रहणं स्मृतिः ।

सा गृहीतांशमोषेण गृहीतिरिति तिष्ठति ॥ ४५ ॥
संस्कारोद्भोधहेतुश्च तत्रादृष्टं प्रकल्प्यते ।

चिपरीतख्यातिपक्षेऽप्येषा तुल्या हि कल्पना ॥ ४६ ॥

किञ्च अयथार्थत्वे सर्वत्रानाश्वास एव स्यात्; असत्ख्याति-

अदृष्टस्य तु हेतुत्वांज्ञाग्रतस्तादूशी न धीः ।
 अवस्थापि हृदृष्टस्य सामग्री फलसम्बन्धे ॥ ४७ ॥
 पीतशङ्कावदोधे च पित्तस्येन्द्रियवर्तिनः ।
 पीतिमा गृह्णते द्रव्यरहितोऽशिवव ? तिमता ॥ ४८ ॥
 शङ्कस्येन्द्रियदोषेण शुक्रिमा च न गृह्णते ।
 केवल द्रव्यमात्रत्वं प्रथते रूपवर्जितम् ॥ ४९ ॥
 गुणे द्रव्यव्ययेष्वे च द्रव्ये च गुणकाङ्क्षणि ।
 भासमाने तयोर्बुद्धिरसम्बन्धं न बुझ्यते ॥ ५० ॥
 सत्यपीतावभासेन समे भातो मती इमे ।
 व्यवहारोऽपि तत्तुल्य एवमत्रापि युज ते ॥ ५१ ॥
 यत्तु नेत्रगतस्यापि कज्जलस्य न कालिमा ।
 गृह्णते कारणं तत्र तेनेन्द्रियनिरोधनम् ॥ ५२ ॥
 अतसीपुष्यसंकाशं यत् तावन्नेत्रमण्डलम् ।
 तत्रस्थमञ्जनं यत्तत् तेजोवृत्तिनिरोधकम् ॥ ५३ ॥
 मण्डलान्तरसंस्थं तु यन्नाम नयनेऽञ्जनम् ।
 तस्यानार्जवदोषेण नीलिमा नावगम्यते ॥ ५४ ॥
 इन्द्रियोपरिभागेऽपि लिते न स्वच्छभावतः ।
 पित्तेन नायनं तेजः काचेनेव न रुध्यते ॥ ५५ ॥
 प्रसरन्नायनं तेजो ग्राहकं नाश्रयस्थितम् ।
 पित्तस्याऽग्रहणं सौक्ष्म्यात् प्रभायामिव तेजसः ॥ ५६ ॥
 मधुरे तिक्तधोरेवं व्याख्याता पित्तवर्तिनः ।
 तैक्यस्य रसहीनस्य गुडस्य च परिग्रहात् ॥ ५७ ॥
 तथा द्वित्तद्वावदेऽपि भिन्नमेवैन्द्रियं महः ।
 भिन्ने जनयति प्रख्ये एकस्मिन्ने च शीतगौ ॥ ५८ ॥
 सम्बित्ती ते न भिद्येते तद्विद्वत्वे सति मन्यते ।
 भिन्नार्थबुद्धितुल्यत्वमत्रापि खलु पूर्वचत् ॥ ५९ ॥

प्रसङ्गश्च, रजतस्य शुकिरूपेणासच्चात्, संशयज्ञानस्यापि यथार्थत्वम्,
स्मृतिद्वयरूपत गत् । अतः सर्वमेवेदं ज्ञानं यथार्थमिति स्थितम् ॥

इति नन्दीश्वरस्य प्रभाकर विजये अख्याति समर्थन-
प्रकरणं समाप्तम् ।

स्मरतोऽप्येकतां तेन भ्रमोऽयमुपपद्यते ।
न हि स्मृतिप्रमोषेण सर्वत्रैव भ्रमो मतः ॥ ६० ॥
दिङ्गमोहे दृष्टसामर्थ्याद् विक्सवस्पानवग्रहात् ।
दिग्न्तरस्वरूपस्य स्मरणाच्च भ्रमो मतः ॥ ६१ ॥
अलातचक्रेऽलातस्य भ्रमतः सर्वतोऽद्वृतम् ।
निरन्तरं धियो जाताश्वकबुद्धिसमा मताः ॥ ६२ ॥
कालभेदस्तु शीघ्रत्वाद्विद्यां तासां न लक्ष्यते ।
चक्रधीव्यवहारश्च तेनास्मिन्नपि युज्यते ॥ ६३ ॥
एतेनैव प्रकारेण सर्वधान्तिषु पण्डितैः ।
ऊहनीया हेतुभेदा यथार्थज्ञानसिद्धये ॥ ६४ ॥
स्थाणुर्वा पुरुषो वेति सन्देहेऽपि यदा द्रव्यम् ।
स्मर्यते ऽन्योन्यनिमुक्तं तदार्थविरहः कुतः ॥ ६५ ॥

* * * * *

अयथार्थत्वश्चेव ज्ञानं साकारमापतेत् ।
आकारो भासते यो हि ज्ञान एवावतिष्ठते ॥ ७२ ॥
अयथार्थस्य बोधस्य नोत्यन्तावस्ति कारणम् ।
दोषाच्चेत्वा हि दोषाणां कार्यशक्तिविद्यातिका ॥ ७३ ॥
भस्मकादिषु कार्यस्य विद्यातादेव दोषता ।
अग्नेर्हि रसनिष्पत्तिः कार्यं जठरवर्तिनः ॥ ७४ ॥
विद्यमानवस्तुरूपग्रहणे प्रतिबन्धृता ।
दोषाणामुपपन्नेति भ्रान्तिर्ग्रहनिवन्ध्यता ॥ ७५ ॥ “इति”

(४) प्रमाणलक्षण प्रकरणम् ।

*अनुभूतिः प्रमाणम् । काचानुभूतिः ? स्वतन्त्रपरिच्छित्तिः । किमिदं स्वातन्त्र्यं नाम ? परिच्छेदे पूर्वबुद्धयेक्षत्वम्; समृतिस्तु परिच्छेदे पूर्वबुद्धयेक्षेत्रेति न प्रमाणम् ॥

अनुमानं तर्हि न प्रमाणम्, तस्य पूर्वबुद्धयेक्षत्वादिति चेत्रः
तस्य न परिच्छेदे पूर्वबुद्धयेक्षत्वम्, किंतृपत्तावेव ॥

* अत्रानुभूतिशब्देन बृहत्यवच्छित्तन्तसंविदद्वैत्यभिमता या सा किं विवक्ष्यते, उत केवल संविद् इति विचारे यदि केवल संविदेव विवक्ष्येत, तर्हि तस्याः प्रकरणपञ्चिकायामनुमानादिष्वपि स्वांशे प्रत्यक्षत्वमेव संविद् इति निरूप्यानन्तरमनुमेयज्ञानं कि मिति प्रश्ने यदुत्तरं दत्तं “किं तदिति न विद्धः; संविदुत्पत्तिकारणमात्ममनःसंकिर्षाख्यं तदित्य-वगम्य परितुष्यतामायुष्मते”ति, तत्रापरस्यापि ज्ञानस्यानुमेयस्य सूचनात् तदनुपत्तिः स्यात् । अतो वृत्तिविशिष्टसंविदेव विवक्ष्यते । तत्रच वृत्तिरनुमेया संवित् प्रत्यक्षेति विषयविवेकः सिद्धो भवति । एवंच सति “संवित् न संवेद्या, किन्तु प्रमेये”ति बृहती वाक्यस्यापि “फलव्याप्त्यत्वमेवास्य शास्त्रकुद्दिनिराकृतम् । ब्रह्मण्यज्ञाननाशार्थं वृत्तिव्याप्त्यत्वमिष्यते” इति पंचपादिका सिद्धान्त एव सूक्ष्मदृष्ट्या पर्यालोचने पर्यवसानं भवति । एवं प्रभाकरसंप्रदायस्याद्वैतमते पर्यवसानकल्पनं हि बृहत्यादीनामपि संमतम् । यतो बृहत्यामद्वैतमतेऽत्यन्तमेवादाः, कर्मप्रवणत्वेन प्रकृते तदुपपादनानवसरश्च प्रतिपाद्यते । ततश्च तत्रतत्रात्मनो ज्ञानातिरिक्तत्वं यतप्रभाकरमतावसरे प्रतिपाद्यते, तदपि वृत्तिरूपज्ञानातिरिक्तत्वाभिप्रायमेव, न संविदतिरिक्तत्वाभिप्रायमेव । तदुक्तं बृहत्यां विज्ञातरूपता तु विज्ञानस्यानाशंकनीया, अनाशंकितत्वात् । युक्तचानाशंकितं कर्मप्रवणत्वादिति । एवंचात्मास्तप्रकाशतावादोऽसि व्यवहारदृष्ट्यैव न परमार्थदृष्ट्येति बृहत्याशय इति गम्यते । अंहकार-

कथमिदमवगम्यते—स्मृतेः परिच्छेदे पूर्वबुध्यपेक्षत्वम्, अनुमानस्तु तूत्पत्ताविति ? ज्ञानस्वभावादेव सुखमवगन्तुं शक्यते । [तदाह]—स्मृतिर्हि ‘तत्’ इत्युपजायमाना प्राचीं प्रतीतिमनुरुद्धमाना न स्वातन्त्र्येणार्थं परिच्छेनत्तीति न प्रमाणं स्मृतिरिति, अनुमाने तु ‘तत्’ इति वेषाभावादुत्पत्तौ पूर्वबुध्यपेक्षेति निश्चीयते ॥

स्मृतिप्रमोषस्तर्हि प्रमाणम् ? ‘तत्’ इति वेषाभावात्, मैवम्, नावश्यं वेषत एव स्मृतित्वनिर्णयः; अपितु कारणतोऽपि; स्मृतिप्रमोषेऽपित्व-ग्रहणकारणसम्भवात् स्मृतित्वमित्यत्यातिसमर्थने व्यक्तमुक्तम् । स्मृतेः पूर्वबुध्यपेक्षा चेत्थम्—पूर्वबुद्धिविशिष्टार्थं परिच्छेदाद्वा, पूर्व-बुध्युपलक्षितार्थं परिच्छेदाद्वा ।

ननु स्मृतेरपि स्वस्मिन् मातरि च प्रमाणत्वमिष्टम्, सत्यम्, स्मृतेः स्वापेक्षयाऽत्मापेक्षया च स्वातन्त्र्यमस्त्येव, अर्थापेक्षया च स्मृतित्वमस्वातन्त्र्यं च; अतो नातिव्याप्तमव्याप्तं वा लक्षणम् । अतः सिद्धं निरपेक्षत्वं प्रमाणस्तु ॥

इति नन्दीश्वरकृत प्रभाकर विजये प्रमाणलक्षण
प्रकरणं समाप्तम् ।



ममकारादिकमपि अन्तःकरणप्रत्यगात्मनोः परस्परतदात्म्याध्यासं निबन्धनमित्येव परमार्थं गतिः; एवमपि कर्मप्रसङ्गे तथा निरूपणमनवसरमिति वृहत्यां निरूपितम् । तदथाः—अहंकारममकारौ अनात्मनिआत्म धर्माध्यास इति मृदितकषायाणामेतत्कथनीयम्, नतु कर्मसङ्गः नाम्, तदुक्तं भगवता द्वैपायनेन—“न बुद्धिभेदं जनयेद्वानां कर्मसङ्गानाम्” इति ।” इत्यादिकं श्रीयुक्तपशुपतिनाथशास्त्रिणां मीमांसोपोद्यात नामके ग्रन्थे प० म० म गङ्गानाथ भा महाशयानां भतपरीक्षण पूर्वकं सम्यग्विवेचितमिति तत एव द्रष्टव्यम् ।

(५) अथ प्रत्यक्षलक्षण प्रकरणम् ।

* साक्षात् प्रतीतिः प्रत्यक्षम् । साक्षात्प्रतीतिः स्वरूपप्रतीतिः । स्वस्यैव रूपं स्वरूपं असाधारणरूपमित्यर्थः; यस्य वस्तुनो यदसाधारणं स्वरूपं, तेनैव रूपेण या व्यवहारयति, सा साक्षात्प्रतीतिः । जात्यादिविशिष्टस्य सविकल्पकज्ञानस्य साधारणाकारविषयत्वात् प्रत्यक्षत्वं न स्यादिति चेत्, न असाधारणाकारेणापि विषयीकारात्; असाधारणाकारस्यान्वयात्र लक्षणम्, न साधारणाकारव्यावृत्तिरपि, अनुमाने तु साधारणभूतव्यापकाकारेणैव सम्बन्धप्रतीतेन साक्षात्त्वम् ।

यद्वा अव्यवहितप्रतीतिसाक्षात्प्रतीतिः । विशिष्टज्ञानस्य विशेष-
णज्ञानव्यवहितत्वात् प्रत्यभिज्ञानस्य पूर्वज्ञानव्यवहितत्वात्तयोः प्रत्य-
क्षत्वं न स्यादिति चेत्; अव्यवहितत्वं नाम स्वविषयानन्तर्गतज्ञाना-
न्तरव्यवहितत्वमभिप्रेतम्, तेन समञ्जसं लक्षणम् ।

एवं वा—साक्षात्त्वं स्वकालाकलितत्वस्तुसत्त्वावबोधकत्वम्;
यत्कालीनं ज्ञानं तत्कालसम्बन्धिवस्तुविषयमित्यर्थः । प्रत्यभिज्ञायां
तु स्वकालसंम्बन्धिवस्तुविषयत्वमप्यस्तीति न दोषः । वर्तमानाग्न्यनु-
मानस्य प्रत्यक्षत्वं स्यादिति चेत्, न तस्यापि स्वकालाकलितत्वम्,
किन्तु व्याप्तिकालाकलितत्वमेव; अनुमानस्य तु व्याप्तिकालाकलिते
शक्तिः कृता; इतरथा भूतानुमाने भविष्यद्नुमाने वा शक्यन्तरकल्पना
स्यादिति न दोषः । अतः सिद्धं साक्षात् प्रतीतिः प्रत्यक्षमिति ।

इति प्रसद्वलक्षण प्रकरणम् ।

* चोदना प्रामाणमेवेति नियमसमर्थनोपयोगितया लौकिकवाक्या
प्रामाण्यं सर्वज्ञानयथार्थतावादं चोपपाद्य चोदनैव धर्मे प्रमाणमिति
नियमसमर्थनार्थं प्रत्यक्षस्य भाविनि धर्मे न प्रमाणत्वमिति सूचयन्नाह-
साक्षादिति ।

(६) संवित्स्वप्रकाशतां प्रकरणम् ।

स्वप्रकाशशत्वं नाम स्व (संबद्ध) व्यवहारे संविदन्तरनिरपेक्षत्वम् । ननु संविदो व्यवहारः शब्दप्रयोगरूपः, तस्य संविच्छब्देन सह वाच्यवाचकसम्बन्धज्ञानसापेक्षत्वादसंभवि लक्षणम्, नैवम्; स्वसंबद्धव्यवहारे ग्रहणान्तरनिरपेक्षत्वमित्यर्थः । संविदव्यवहारस्तु वाच्यवाचकसम्बन्धस्मरणमेवापेक्षते । ग्रहणापेक्षा च स्मरणार्था, गृहीतेऽपि सम्बन्धेऽस्मृते शब्दप्रयोगाभावात् । अतः प्रमातृप्रमेययोः स्वव्यवहारे संविदपेक्षत्वादस्वप्रकाशत्वमिति* नातिव्याप्तिः ।

प्रमाणं चानुमानमर्थापत्तिर्वा । अनुमानं तु—घटादिसंविदूयव्यवहारे घटादिसविनिवन्धनः तदनन्तरमुपजायमानत्वात्, घटव्यवहारवदित्यादि । अर्थापत्तिस्तु—घटसंविदव्यवहारो घटज्ञानहेतुतां विना नोपपद्यत इति घटसंविद्विषयसंविद एव सिद्धेः । न चान्योपपत्तिर्वक्तुं शक्यते ।

ननु सर्वत्र व्यवहार्यातिरिक्तसंविद्धे तुक एव व्यवहारो दृष्टः; कथमत्र संविद्र्यव्यवहारे संविद्धेतुक्त्वं व्यवहारस्य साध्यते ? नैवम् ; व्यवहार्यातिरिक्तहेतुकत्वं यदि दर्शनादेवाङ्गीक्रियते, तर्हि व्यवहार्यच-सज्जातीयहेतुकत्वं व्यवहारस्य दृष्टिं तदप्यङ्गीक्रियताम् ; ततश्च संविद्र्यव्यवहारस्य संविद्धेतुक्त्वमपि न स्यात् । व्यवहार्यविसज्जातीयहेतुकत्वमत्र त्यजतां कः पक्षपातहेतुः ? कुसेन कारणेनोपपत्तौ संविद्विद्वत्यकल्पनमनुचितम् ।

एवं वानुमानम्—संवित् स्वप्रतिवद्व्यवहाररूपकार्यं सज्जातीयपरानपेक्षा, तथाभूतपरगतकार्यकारित्वात्, यद्यथाभूतपरगतकार्यकारि

* यत्तु—श्रीयुक्तपशुपतिनाथ शास्त्रिभिः प्रभाकरमतेऽप्यात्मनः स्वप्रकाशत्वमेवेति माधवतात्पर्यचन्द्रिकादिपरीक्षणं पूर्वकमुपपादितम्, तदाऽपाततः उक्तग्रन्थं विश्वद्विषयति प्रतिभाति, तत्त्वगवेषणा यांतु न विश्वद्वम् । तदुक्तं वृहत्याम्—प्रमातृरूपतातु विज्ञानस्यानाशङ्कनीया, अनाशङ्कितत्वात्, युक्तं चानाशङ्कितम्, कर्मग्रवणत्वादिति न दोषः—इति ।

तत् स्वगततथाभूते कार्यं ज्ञातीयपरानपेक्षं यथा रूपं रूपान्तरानपेक्षम्, परिमाणं वा परिमाणान्तरानपेक्षम् ।

ननु लिङ्गलिङ्गितेन लिङ्गे नानैकान्तिकः; यथा धूमेनाश्चिरनुमीयते, अग्निना चौष्ण्यम्, तत्राग्निः परत्रानुमानज्ञानकार्यं करोति सानुमाने च धूमपेक्षते, नैवम्, तत्रापि विजातीयलिङ्गापेक्षत्वात् । नहि सज्ञातीयशब्देनात्यन्तापरज्ञातिरभिप्रेतः, एवं तर्हि घटज्ञानस्य घटज्ञानान्तरापेक्षाऽसम्भवेऽपि नास्ति, ज्ञानविषयज्ञानमेवापेक्षते, अतश्च सिद्धसाधनमिति चेत्, नैवम्; ज्ञानं सर्वमैकज्ञातीयम्; घटज्ञानं पटज्ञानमित्युपाधिभेदाद्वेदः; यत्रत्पाधिमन्तरेण स्वत एव भेदो निरूपयितुं शक्यते, तत्र भेदाभ्युपगमः; अतश्च न सिद्धसाधनता ॥

नन्वङ्गुल्यग्रेऽनैकान्तिकत्वम्; यथाचाङ्गुलिः परगत स्पर्शकार्यं करोति, अथ स्वगते स्पर्शेऽङ्गुल्यन्तरमपेक्षते । तथाचोक्तम्—

“अङ्गुल्यग्रं यथात्मानं नात्मना स्प्रष्टुमर्हति ।


स्वांशेन ज्ञानमप्येवं नात्मानं ज्ञातुमर्हति ॥” इति

नैवम्; यस्य पदार्थस्य यदसाधारणं कार्यं तस्य कार्यस्य स्वस्मिन्नुत्पत्तौ सज्ञातीयपरानपेक्षत्वं साध्यम्; इहतु स्पशकार्यमंगुल्या नैवासाधारणम्, अवयवान्तरेणापि स्पष्टुं शक्यत्वात् । व्यवहारात्यन्तु कार्यं ज्ञानस्यैव; रूपव्यवच्छेदोऽपि रूपस्यैव, मानव्यवहारोऽपि परिमाणस्यैव; अतो न कश्चिह्नेषः ।

परप्रकाश्यत्वे यदनुमानम्—परापेक्षत्वाद् उत्त्वाद् व्यवहार्यत्वादात्मगुणत्वादित्यादि, तत् सर्वं धर्मिग्राहक प्रमाणविरुद्धत्वाद् वाधितविषयम्; ज्ञानस्य स्वत एव सिद्धिः, न ज्ञानान्तरेणेत्युक्तत्वात् । तदुक्तम्—“स्वत एव यदुत्पद्यते न तत्र परापेक्षति,” “धीकर्मणः सिद्धिमभ्युपगच्छता ऽवश्यं धीत्वेनापि सिद्धिरुपेया” इति । परप्रकाश्यत्वनिराकरणेऽप्यनुमानं व्यतिरेकिरूपमस्ति, अनुभूतित्वात् प्रकाशत्वात् ज्ञानत्वात्—व्यवहारहेतुत्वादित्यादि, एतच्च नासाधारणम्, सपक्षाभावाद्विपक्षाभावाच्च ।

यद्योक्तम्—किं स्वस्य प्रकाशः स्वप्रकाशः, किंवा स्वशासौ प्रकाशश्च इत्यादि, तदतिमन्दम्; प्रकाशशैदेन व्यवहारहेतुत्वमुच्यते; घटप्रकाश इति घटव्यवहारहेतुरित्यर्थः । स्वप्रकाश इति स्वयमेव स्वव्यवहारहेतुरित्यर्थः । अतः स्वयंप्रकाशा संविदिति सिद्धम् ॥

इति नन्दीश्वरस्य प्रभाकरविजये संवित्स्व प्रकाशाख्यं प्रकरणम् ।



;

(७) मनःसङ्घावतदणुत्व प्रकरणम् ।

नयविवेकाख्यो ग्रन्थोऽभ्यसनीयः सम्यक्ज्ञानोत्पत्त्यर्थम् । इदानीं मनसङ्घावोऽणुपरिमितत्वं च साध्यते । बुध्यादिकं तावत् कार्यम्; तस्यात्मसमवायित्वे ऽसमवायिकारणत्वेन द्रव्यान्तरसंयोग एवास्थेयः । तथाहि—बुद्धादिकार्यं स्वसमवायिकारणद्रव्यान्तरसंयोगसमवायिकारणक्रम्, नित्यद्रव्यगतानित्यविशेषगुणत्वात् पार्थिवपरमाणुगतरूपादिवत्; तदुद्वयं मनः शब्दाभिधेयम्; तच्च नित्यमित्यास्थेयम् । इतरथा तस्यापि कार [ण] कल्पना प्रसंगात् । नित्यं च द्रव्यमणुरूपं विभुल्पं वा भवति । तस्य च विभुत्वमयुक्तम्, संयोगाभवप्रसंगात्; संयोगस्य साक्षाद्वा परम्परया वा क्रियैव कारणम्, संप्रतिपत्ते संयोगे तथा दर्शनात् । तच्च नैरन्तर्यमात्रं संयोगः, गुणगुणिनोरपि संयोगप्रसंगात् । तच्च द्रव्यनैरन्तर्यम्, अवयवावयविनोर्व्यभिचारात् । अप्राप्योद्रव्ययोरेव प्राप्तिः संयोगः; स च विभुनोर्न संभवति ।

ननु विभुनोरपि संयोगः संभवति । तथाहि—विभुनी, मिथः संयुक्ते, 'द्रव्यत्वे सति निरन्तरत्वाद् ज्ञाय बृहत्वत् ।

तथाहि—आकाशमात्रमसंयोगि, तत्संयुक्तद्रव्यान्तरसंयोगि(त्वात्) आत्मसंयुक्तघटसंयुक्तगृहदित्यादि, नैवम्, प्रमाणान्तरवाधितविषयत्वात्; अन्यत्र संयोगमनुगम्य विभुनोः साध्यितुं युक्ते । इतरथा अप्रसिद्धविशेषणत्वाच्छशविषाणवानयमित्वत् । ततश्चान्यत्र संयोगः क्रियाजन्यत्वेन दृष्टः; विभुद्रये तु संयोगे साध्ये कारणाभावात् कार्यभावानु मानवाधाद् बाधितविषयत्वम् । अतो न विभुनोः संयोगः॥*

* उक्तं हि कन्दलयाम् :—विभुनां परस्परतः संयोगे का प्रतिक्रिया ? न ह्यसावन्यतरकर्मजः, नाप्युभयकर्मजस्तेषां निष्क्रियत्वात् । नापि संयोगजः, कार्यस्य हि कारणसंयोगिना अकारणेन संयोगजः संयोगे भवति । न चायं विभूतामुपपद्यते नित्यत्वात् ।

यच्च विभुत्वसाधकमनुमानम्—मनो विभुः; ज्ञानासमवायिकारण-संयोगाश्रयत्वादात्मवत्, द्रव्यत्वे सति स्पर्शशून्यत्वादाकाशवत्, निरवयवत्वे सति द्रव्यानारंकद्रव्यत्वादाकाशवत्, द्रव्यत्वे सति भूतत्वादा काशवत्, स्पर्शशून्यत्वे सतीन्द्रियत्वाच्छोत्रवदित्यादि—तत् सर्वं धर्मिग्राहक प्रमाणविरोधादेवापास्तम्, संयोगार्थत्वान्मनःकल्पनायाः । अतः पारिशेष्यादणुत्वमेव निश्चीयते* । तर्हि पार्थिवाद्यणुरेवास्तु, न द्रव्याधस्ति च तेषां संयोगः आकाशममूर्तेनापि द्रव्येण समं संयुज्यते, मूर्त्तद्रव्यसंयोगित्वात् पटवदित्यनुमानात् प्रतीतः, स चाकारणवान्नित्यः । तस्मादनुपपन्नमिदम् अजः संयोगो नास्तीति, तत्राह—विभूनामिति । यत्र युतसिद्धिस्तत्रैव संयोगो दृष्टः युतसिद्धिश्चाकाशादिषु नास्ति । अतो व्यापकाभावात् संयोगोऽपि तेषु न भवति । यच्च संयोगप्रतिपादकमनुमानमुक्तं तदसाधनम्, उभयपक्षसमत्वात् । यथेदं विभूनां संयोगं शास्ति तथा ताभ्यामेव हेतुदृष्टान्ताभ्यां विभागमपि । अस्तु द्वयोरप्युपपत्तिः, प्रमाणेन तथाभावप्रतीतेरिति चेत्रः, संयोगविभागयोरेकस्य नित्यत्वेऽन्यतरस्यासमवायिति द्वयोरप्यसिद्धिः परस्परप्रतिबन्धात् । अथ केयं युतसिद्धिर्यस्या अभावाद्विभूनां संयोगो न निष्ठ्यति, अत्राह सा—पुनरिति । द्वयोरन्यतरस्य वा पृथगगमनं युतसिद्धिर्नित्यानाम्, द्वयोरन्यतरस्य वा परस्परपरिहारेण पृथगाश्रयाश्रयित्वं युतसिद्धिर्नित्यानाम्—इति ।

* उक्तंहि कन्दल्यामः—विभुत्वे हात्ममनसोः परस्परसंयोगाभावे सत्यात्मगुणानां ज्ञानसुखादीनामनुत्पत्तिः; असमवायिकारणाभावात् । आत्मार्थसंयोगस्य द्वात्मवायिकारणत्वे उर्थदेशे ज्ञानोत्पत्तिः स्यात्, असमवायिकारणाव्यवधानेन प्रदेशवृत्तीनां गुणानामुत्पादात् । आत्मेन्द्रियसंयोगस्यासमवायिकारणत्वे शब्दज्ञानानुत्पत्तिः, आकाशात्मकेन श्रोत्रेणात्मनः संयोगाभावात् । न च वहिर्देशे ग्रत्ययो नापि शब्दज्ञानानुत्पादः । तस्मादात्मार्थसंयोगस्यात्मेन्द्रियसंयोगस्य चासमवायिकारणत्वे प्रतिविद्वे परिशेष्यादात्ममनः संयोगस्यासमवायिकार-

न्तरं मन इति चेत्त, पार्थिवाद्यणुनां द्रव्यारंभक वनियमात्; मनसश्च न
द्रव्यारम्भकत्वम्, स्पर्शशून्यत्वादिति व्योमटीकायां प्रपञ्चतम् ।

किञ्च विवादाध्यासितत्वात् पार्थिवादिद्रव्ययोगो न ज्ञानासमवा-
यिकारणम्, पार्थिवादिद्रव्यसंयोगादितरपार्थिवादिद्रव्यसंयोगवत्,
द्रव्यान्तरसंयोगवद्वा । विभुत्वपक्षे दिगात्मसंयोगो वा भवतु, कालात्म-
संयोगो वा, किं द्रव्यान्तरेण मनसेति तुल्योऽयमनुयोगः । अतो मनसोऽ-
स्तित्वमणुत्वं च सिद्धम् ॥

इति नन्दीश्वरस्य प्रभाकर विजये मनःसङ्गतदण्णत्व
प्रकरणं समाप्तम् ।



णत्वं व्यवतिष्ठते । तच्च मनसो व्यापकत्वे न सम्भवतीत्यनुत्पत्तिरेव
ज्ञानसुखादीनाम् । अस्ति च तेषामुत्पादः । अतोऽणुपरिणाममेव
मन इति ।

(c) ज्ञानाननुमेयता प्रकरणम् ।

* अत्र इचित् ज्ञानमनुमेयमिच्छन्ति; तेषां मते ज्ञानस्यैवाभावः प्रस-
ते तथाहि: — ज्ञानानुमानं हि नाथो सत्तामात्रे ए भवितुमहति; तस्य
तदविनाभावनियमाभावात्, युधिष्ठिराद्यर्थभावेऽपि ज्ञानं परं वर्तत एव ।
अथार्थज्ञानं लिङ्गमित्युच्यते, नदपि नोत्पत्तिमात्रेण लिङ्गम्, अनवभास-

* भाष्मतानुयापिनः । व्यक्तश्चायं पक्षो न्यायं ज्ञाकरे श्लोक
वार्तिक व्याख्याने । तद्यथा : -

ज्ञानजन्योऽर्थगतः कश्चिद्दितिशयः प्राकृत्यमासनादिपर्याययद्वाच्यः,
स च पाकजन्यैदनादिगताऽतिशयवदनवगतेऽपि ज्ञाने शक्यते ऽवग-
न्तुम्; अतः ज्ञानस्य कल्पक इति; सत्यमस्त्यतिशयः, स च प्रत्यक्षे
ऽर्थे प्रत्यक्षाऽवगतः कल्पयेदपि ज्ञानम्, अनुमानादिषु तु तस्याप्रत्य-
क्षत्वात् प्राग्यहारात्तद्यात्तलिङ्गाऽभावादप्रमितस्य चाऽकल्पकत्वात्
ज्ञानं कल्पयेत्, अनुमिते ऽपि चार्थे ज्ञातो मयाऽग्निरिति अपिनं ज्ञात-
मनुसंधते, अतस्तत्वं वक्तव्यं, ज्ञाने प्रमाणमुच्यने ज्ञानक्रियाजनितो
ज्ञातुर्बैयेन सहाऽसत्त्वसंबन्धः, स मानसप्रत्यक्षाऽवगतो ज्ञानं कल्प-
यति सत्यां जिज्ञासायां, यत्रापि च कश्चिद्दर्थमनुभूय तद्विषयं ज्ञानम-
कल्पयित्वैव कालान्तरे तमर्थं स्मरति, तत्रापि स्मृतिज्ञानेनैवात्मनो-
ऽर्थस्य च दृश्यद्रष्टृत्वसम्बन्धे निष्पन्ने मानसप्रत्यक्षेण चाऽवगते तद्व-
बलेन च ज्ञाने कल्पिते तस्य ज्ञानस्येन्द्रियादिप्रत्युत्पन्नकारणाऽसम्भ-
वेन स्मृतित्वं निश्चित्य तदनुपपत्या पूर्वाऽनुभवः कल्पयते; यथोक्तं
'तदैव ह्यस्य संवित्तिर्थापत्योपजायते' इति । स एताऽत्मनोऽर्थेन
संबन्धो दृष्टवज्ञातत्वादिपदैरभिधीयत इति । कः पुनरसौ संबन्धः;
उक्तं प्राप्तिरिति । येऽपि च स्वप्रकाशां सविदं मन्यन्ते तेषामपि स्वो-
पत्तिसमये संवित्तिः सञ्चात्मानं कर्त्तारं वेद्यं च भासयति न तु स्वस्थ
वेच्चुर्वा संवेद्यसंबन्धम्, तस्य तदाऽनिष्पन्नत्वेनाऽसत्त्वा । त् ततो निष्प-

मानेऽप्युत्पन्नानुत्पन्नयोरविशेषात्, न ह्यनवभासमानं लिङ्गमनुमापकं भवति । न चार्थज्ञानस्य ज्ञानान्तराधीनमवमानन्; ज्ञानान्तरानवगमादुक्तरीत्यानवस्थापातात् । तस्मादर्थज्ञानं स्वयं प्रकाशमेवाभ्युपगन्तव्यम् । इति ज्ञानाननुमेयताप्रकरणम् ।

ज्ञायां संवित्तौ तस्याः कर्तुश्च तद्द्वारा विषयसंबन्धे जाते ततो मानसेनैव प्रत्यक्षेणाऽर्थेन सह संवित्ते: संवेत्तुश्च संबन्धोऽवभासत इति अङ्गीकृत्तर्थम्, संविदल्लितरोत्पत्तिसमये च पूर्वसंविदो नपृत्वात्र तद्वर्त्त्वेन संवेद्य संबन्धः शक्यते प्रत्यक्षेण ग्रहीतुमिति संवेत्तुधर्मभूत एव संवेद्यसम्बन्धः कोपि नाम सर्वजनीनः प्राप्तिपर्यायो गृह्णत इति तत एव संवित्तिरूपक्रियाकल्पनासिद्धेरलः स्वप्रकाशतया —इति ।

अनेनेदं ज्ञायते यस्याः संविदः स्वप्रकाशत्वं प्राभाकरम गनुयायिभिरुपीक्रियते, तस्या एवानुमेयत्वं भावैरूरीक्रियत इति । परन्तु प्रकरणपञ्चकालिद्वन्नात् स्वप्रकाशसंवित् अनुमेयं ज्ञानं च विलक्षणमवगम्यते । तथाथ—

ज्ञानमनुमेयमिष्यते । तदनुमाने च नार्थसत्तामात्रं लिङ्गम्; तस्य तदविनाभावनियमाभावात् । अथार्थज्ञानमित्युच्यते, तदपि नोत्पत्तिमात्रेण लिंगम्; अनवभासमाने उत्पन्नानुत्पन्नयोरविशेषात् । न ह्यनवभासप्राप्तमवमानन्; ज्ञानान्तरानवगमान् । तस्मादर्थज्ञानं स्वयंप्रकाशमेवाभ्युपगम्तव्यम् । एनेन ये सुखादिवभ्यानसप्रत्यक्षं ज्ञानान्तरमेव ज्ञानतद्वावे प्रमाणमादुत्ते निराकृताः । स्वप्रम्प्रकाशत्वेनाप्युपत्तौ पराधीनप्रकाश व्यग्नाऽनुपपन्नेत्युक्तमेव । किन्तर्द्यनुमीयते ज्ञानम्? न तु न तत्संविदः स्वयंप्रकाशाया मिवमुपलभ्यते । सत्यमत एवानुमीयते । न तु किं तदिति? न तद्विज्ञः । संविदुत्पत्तिकारणमात्ममनः सन्निकर्षाद्यं तदित्यवगम्य परितुष्यतामायुष्मता—इति ।

(९) क्रियानुमेयता प्रकरणम् ।

*संप्रति क्रियाया अनुमेयत्वं प्रसाध्यते । तत्र तावद्वच्छति देवदत्ते संयोगविभागातिरिक्तं गमनाख्यं वस्तु नेन्द्रियेणोपलभ्यते । ननु प्रत्यक्षैव क्रिया, विवादाध्यासितं गमनादिज्ञानमिन्द्रियजम्, इन्द्रियभावभावित्वात्, रूपादिप्रतीतिवत्, मैवम्; लैङ्घिकत्वेनापि प्रतीतेरूपपत्तेः । कथम्? ऐन्द्रियिकत्वलैङ्घिकत्वयोः केन विशेषेण लैङ्घिकत्वस्वीकार इति चेत्, अस्त्येव विशेषः; ऐन्द्रियकत्वे इन्द्रियस्य क्रियाग्रहणे शक्तिरक्षुषा कल्प्यते । लैङ्घिकत्वेऽपि शक्तिरक्षुषनमविशिष्टमिति चेत्त, सामान्येन व्याप्यस्य व्यापके कञ्जुतशक्तिवात्; इन्द्रियस्य तु सामान्ये न शक्तिः, क्वचित्संयुक्तस्य घटादेर्ग्रहणम्, क्वचि [च] संयुक्तस्यैव गोलकादेः, परमाणवादेश्चाग्रहणम्, संयुक्तसमवायाच्चक्षुषा रूपादिग्रहणम्, न रसादीनाम्; अतो यत्र प्रतीतिस्तत्रेन्द्रियस्य शक्तिरिति प्रतिविषयमिन्द्रियस्य शक्तिरक्षुषनया लैङ्घिकत्वेनाप्युपपत्तेरैन्द्रियिकत्वकल्पनमन्यायम् ।

किंच विवादाध्यासितं गमनादिकमनुमेयम्, क्रियात्वात् आदित्यादिक्रियावत्; अतोऽनुमेयैव क्रिया । किं तर्हि क्रियानुमाने लिङ्घम्? विभागपूर्वकः संयोगः । तथाहि—यद्यत्कादाच्चित्कं तत्तदागन्तुकाज्ञायमानं दृष्टं यथा तन्तुसंयोगेभ्यः पटः, अयमप्यागन्तु (क) कारणवानिति । आगन्तुकशब्देनासमवायिकारणमुच्यते ।

ननु समवायेनानैकान्तिकः, तस्य समवायिकारणासमवायिकारणयोरभावात् । कार्यं यत्र समवैति तत्समवायिकारणम्; अस्तम-

*“प्रत्यक्षेणैव हि दृष्टं कर्मस्वरूपं, तदनन्तरं च देशान्तरप्राप्तिं देवदत्तादेश्चरपलभामहे, न हि नित्याऽनुमेयं कर्मस्वरूपम्, अपरोक्षेणैवाऽवभासात्, नित्याऽनुमेयत्वे च देवदत्ते ऽप्यनुमेयतश्चाद्“ देवदत्तस्य गतिपूर्विकां देशान्तरप्राप्तिमुपलभ्यादित्ये ऽपि गतिस्मरण” * मिति भाष्य-

वायिकारणं च कार्येकार्थसमवापि, कारणैकार्थसमवापि वा; समवायस्य समवायान्तराभावादुपर्यमपि नास्ति, नैवम्, तस्यापि पिण्डसमवायिकारणादितोपपत्ते:। तथाचोक्तं प्रकरणप्रज्ञिवकायाम्—“यत एव हि पिण्डस्योदयः समवायिकारणात्तत एव तस्य जातिसमवायोऽपि सम्पद्यते” इति। समवायिकारणासमवायिकारणलक्षणं च समवायव्यतिरिक्तविषयम्, अतो नानैकान्तिकत्वम्।

ननु विभागपूर्वक संयोगस्य स्थाप्तादावपि दृष्टव्यात् तत्रापि कर्मानुमानं स्यात्, नैवम्, एकत्र कर्मानुपानेनोभयत्रापि विभाग संयोगोपपत्ते:। यत्कार्यं तत्कारणवदिति व्याप्तिः; न पुनर्यत्र (कार्यं तत्र) कारणमिति। किंच स्वदेशविभागपूर्वकसंयोगस्यैव लिङ्गत्वम्, स्थाणौ तु तदभावात् न कर्मानुमानमिति। क च पूर्वकर्मवशादेव विभागसंयोगयोरुप (पत्तौ) कर्मान्तरानुदयाच न अलतीति प्रत्ययप्रसङ्गः।

ननु कर्मकारणाभिमतात् प्रयत्नवदात्मनः शरीर संयोगादेव विभागसंयोगयोरुपपत्तौ किमन्तर्गदुना कर्मणा? प्रत्यक्षत्वे तु यथादर्शनं कर्माङ्गीकारेऽपि न दोषः, नैवम्, संयोगो हि स्वाश्रये स्वाश्रयसमवेते वा कार्यमारभत इति नियतम्। यथा तनुसंयोगाः स्वाश्रयेषु तनुषु पटम्, प्रचयावयसंयोगस्तु स्वाश्रयसमवेतेऽवयविनि महत्वम्, तनुतुरीसंयोगस्तु स्वाश्रये तुर्याम्, स्वाश्रयसमवेतेच पटे पटतुरी संयोगम्; अतः स्वाश्रयस्वाश्रययोः शरीरदेशयोर्चिभाग संयोगौ संयोगहेतुकौ न भवतः; अत आत्मशरीरसंयोगात् स्वाश्रये शरीरे कर्मोत्पद्यते, ततो विभागसंयोगाविति न कर्मविच्छेदः॥

ननु यथा स्वाश्रये कार्यकरस्य संयोगस्य स्वाश्रयसमवेतेऽपि मनुपन्नं स्यात्। न च देशान्तरप्राप्त्याऽतीन्द्रियस्यापि कर्मणोऽनुमानं सम्भवति, दृष्टैरेव प्रयत्नवदात्मसंयोगादिभिः कर्मकारणत्वाभिमतैस्तदुपपत्तेरि” ति शास्त्रदीपिकादौ प्रपञ्चितमित्यास्तां तावत्।” इति न्यायरक्षाकरे यत् उक्तं तदिदं यथाप्रकरणप्रज्ञिवकं निरस्यति-संप्रतीति।

कार्यकरत्वमङ्गीकृतम्, तथैवास्वाश्रयेऽपि कार्यकरत्वमङ्गीक्रियताम्; स्वाश्रयसमवेतेऽपि हेत्वन्तरं वा कल्पतारूपः, किमर्थवैशसेन? नैवम्; अन्वयव्यतिरेकाभ्यां हि स्वाश्रये स्वाश्रयसमवेते च हेतुत्वम्; तत्रान्यदर्शनापेक्षान्यतरस्य नास्ति। आत्मशरीरसंयोगस्य विभागसंयोग-हेतुत्वे नास्त्यन्वयव्यतिरेकाभ्यां हेतुत्वम्, व्यतिरेकाभावात्। आत्मशरीरसंयोगे सत्येव कार्यस्योदयाद्यद्यपि सिद्धोऽन्वयः, तथाप्यात्मशरीरसंयोगस्य सर्वदा सङ्घावान्नास्ति तदभावे कार्यभावः। अतश्च बुद्ध्यादीनामात्मकारणत्ववदन्वयव्यतिरेकावसितकार्यकारणभावदृष्टान्तेन तत्समवेतकार्यत्वादित्यादिहेतुनाऽनुमानेन कार्यकारणभावः इति प्रतिवक्तव्यम्। अतोऽन्वयव्यतिरेकापेक्षत्वादनुमानस्यान्वयव्यतिरेकाभ्यां च स्वाश्रये स्वाश्रयसमवेते वा कार्यारम्भस्यावगतत्वात् तदनुसारेणानुमातव्यम्, नास्वाश्रय इति। स्वाश्रयस्वाश्रयसमवेतोदाहरणयोरन्योन्यापेक्षा नास्ति, तु द्वयप्रमाणगम्यत्वात्; अतः संयोगस्य स्वाश्रये स्वाश्रयसमवेते वा कार्यर्थारम्भकर्त्तव्यम्, नास्वाश्रय इति कर्मवानुमेयम्। अर्थेन्द्रियसंयोगस्यात्मनि ज्ञानजनकत्वात् स्वाश्रय इति नियमो नास्तीति चेन्न, असमवायिकारणप्रयुक्तत्वात् अस्य नियमस्य; अर्थेन्द्रियसंयोगस्तु निमित्तकारणम्। असमवायिकारणस्यापि तर्हि व्यभिचारः, वेणुदन्तविभागसमवायिकारणे नखदलविभागोत्पत्तेः (?) एकत्वेनच खादेः क्रियायाश्च देशविभागसंयोगेत्पत्तेश्चेतिचेदेवं ह्यसमवायिकारण संयोग प्रयुक्त इत्यवगम्य शास्यनुभवान्। तर्हि तनुद्वयसंयोगस्यासमवायिकारणभूतस्य बहुतनुद्वयापिपटहेतुत्वादु व्यभिचार इति चेन्न, तत्रापि विभागद्वारेणोत्पादकत्वात् ॥

तथाहि—तनुद्वयसंयोगः प्रथमं स्वाश्रये तनुद्वये पटभागमुत्पादयति, उत्पन्नेन पटभागेन तन्त्वन्तरस्य संयोगात् स्वाश्रये पटभागान्तरमित्येवमुत्तरत्राप्यूह्यम्; अतो न व्यभिचार इति। एवं ज्येणुकाद्यत्पत्तावपि द्रष्टव्यम् ॥

अथवा यावतां संयोगानामेकस्मिन् कार्येऽसमवायिकारणत्वं

तावन्तपेक्ष्य स्वाश्रयादिव्यातिः; अत एककार्यत्वेऽपि महापटस्य न
व्यभिचारः। अथवा यत्रैकस्त्र कार्यं एकस्यैवासमवायिकारणतत्रम्,
तत्रैवेयं व्याप्तिः; प्रयत्नवदात्मशरीरसंयोगस्त्वेक एवेति न कश्चिद्गोषः॥

ननु यदा प्रयत्नवदात्मशरीरसंयोगाच्छरीरे विभागसंयोगोत्पत्तिः;
तदा प्रयत्नवदात्मदेशसंयोगाद्वैशीपीति न तदतिरिक्तकर्मानुमानम्,
नैवम्; देशशरीरविभागसंयोगस्त्वेकं कार्यम्। अत एकस्मिन्नेव कार्यं
प्रयत्नवदात्मशरीरसंयोगस्य प्रयत्नवदात्मदेशसंयोगस्य च हेतुत्वात् ना-
त्मशरीरसंयोगस्यास्वाश्रये देशे कार्यकरत्वं आत्मदेशसंयोगस्य वाऽस्मा-
श्रये शरीर इति ।

किञ्च्चात्मदेशसंयोगस्यापि हेतुत्वं न कल्पतम्, कल्पनीयम्;
तद्रं कर्मकल्पनम्। अतः कर्मेव शरीरेऽनुमेयं ततो विभागसंयोगा-
विति सर्वमुपपन्नम्॥

इति नन्दीश्वरस्य प्रभाकरविजये क्रियानुमान—

प्रकरणं-समाप्तम्

— — —

(१०) अतीन्द्रियशार्किसमर्थुनप्रकरणम् ।

*सम्प्रत्यतीन्द्रियशक्तिसमर्थं नमनुमानेन क्रियते । अन्यादिकम्-
जनकदशातो जनकदशायामतिशयवत्, कार्यकरत्वात् कुठारादिवत् ।

सर्वं कार्याणामदृष्टस्यापि हेतुत्वात्सिद्धसाधनमिति चेन्न, अग्न्यादेर
दृष्टिशयवत्त्वाभावात् । नचाप्यौष्ण्यातिशयेन सिद्धसाधनता, औ-
ष्ण्यस्यापि कादाचित्कर्त्त्वेन तज्जननेऽप्यतिशयान्तरानुमान प्रसङ्गात् ॥

नच प्रतिवन्ध्यकाभावेन सिद्धसाधनता, अभावस्यापि भावान्तर-
त्वस्य स्थितत्वात् ; [भा] वत्त्वे स्वरूपादीनां चाजनकदशायाम (पि)
सम्भवान्न तेषां कारणत्वम् । अजनकदशाविलक्षणस्यैव भावस्य प्रति-
बन्धकाभावत्वे नामान्तरेण शक्तिरेवाङ्गीकृता ।

भावान्तराभावपदेऽपि नाभावाङ्गाबोत्पत्तिः संभवति । अभावप्र-
मेयस्य नास्तिज्ञानजनकत्वात् संभवतीति चेन्न, विषयस्याकारण-
त्वात् ; इतरथातीतानागतयोरपि विषयत्वेन कारणत्वप्रसङ्गात् ॥

विहिताकारणात् प्रत्यवायोत्पत्तिरिति चेत्, नाकरणात् प्रत्यवा-
योत्पत्तिः, किन्तु अन्यकारणात् । तदुक्तम्—

“स्वकाले यदकुर्वस्तु करोत्यन्यदचेतनः ।

प्रत्यवायोऽपि तेनैव नाभावेन स जन्यते ॥” इति ॥

अनुपलब्धेनास्तिज्ञानजनकत्वमिति चेन्न, अनुपलब्धभावेऽपि
नास्तिज्ञानोत्पत्तिदर्शनात् ; दृश्यमानस्यैवार्थस्य ‘प्रागयमिह नासीत्’

*सर्वभावानां च शक्तिरदृष्टस्वलक्षणापि कार्येणानुमीयते । अग्ने-
र्थाभूतादेव दाहो दृष्टस्तथाभूतादेव मन्त्रौषधिप्रणिधाने कार्यं न दृश्य-
ते । न तत्र दृष्टमेव रूपं कारणम् । तस्याजनकावस्थातो विलक्षण-
त्वाभावात्कार्यानुदयप्रसङ्गात् । यच्च खलु अजनकदशातो निरतिशयं
ततः कार्यं नोत्पत्तेऽनुरागादिव कुठारात् । यदा तु तत एव कार्यं
दृश्यते तदा तदवस्थातोऽस्त्वेव वैलक्षण्यं तीक्ष्णत्वमिव । अग्नौ च

इति प्रतिपत्तिरूपं श्यते । इदानीमुपलभ्मदेवानुपलभ्मोऽस्ति; प्रातर्खु-
पलभ्मोऽनुवर्तते इति चेन्नी प्रातर्भानादेव तस्य गतत्वात् । एतच्चा-
भावनिराकरणे प्रपञ्चयिष्यामः । भाववदन्वयव्यतिरेकथोस्तुल्यत्वात् ॥
प्रतिबन्धकाभावस्य कारणत्वमिति चेन्न, अन्यथा सिद्धत्वाद् व्यति-
रेकस्य ॥

तथाहि—मुद्राभिद्याते घटानुत्पत्तिर्त्तं प्रतिबन्धकाभावाभावात्,
किंतु मुद्रपाते सति प्रतिपन्नकारणभूतावयवसंयोगविशेषाभावात् ;
अ (न) न्यथा सिद्धान्वयव्यतिरेकौ हि कार्यकारणभावं कल्पयतः;
अन्यथाऽनवस्थाप्रसङ्गात् ॥

किंच कार्यविद्यातकरः प्रतिबन्धक इति सर्ववादिभिरभ्युपेयम् ;
प्रतिबन्धकाभावस्थापि कारणत्वमभ्युपगच्छताऽवश्यं प्रतिबन्धको
उभ्युपगत्वयः; तथाच सति प्रतिबन्धकसङ्गावादेव कार्यविद्यातोपत्तौ
न तदभावस्य कारणत्वमुचितम् । अन्यथासिद्धत्वात्कल्पनायाः ॥

प्रतिबन्धकाभावस्य कारणत्वेऽपि क्वचित्प्रधवंसः क्वचित्तु प्रागभावः
क्वचिदुत्तेजकासहभाव इत्यनेककारणकल्पनं स्यात् , तद्वरं शक्तिकल्प-
नम् ॥

कार्यानुदयदशातो विलक्षणं न कार्योदयसमये प्रत्यक्षदृश्यं रूपमुपल-
क्ष्यते । भवितव्यज्ञच वैलक्षण्येन, अन्यथा कार्यानुत्पत्तिप्रसङ्गादिति का-
र्योदये ऽतीन्द्रियं किञ्चिद्दूषं वहे रुमीयते । तस्य मन्त्रौषधिप्रयोगेण
विनाशात् कार्यं नोत्पद्यते । नच वाच्यं मन्त्रौषधादिभिरतीन्द्रियं रूपं
न किञ्चिद्विनाश्यते, किन्तु मन्त्रौषधादिसन्धाने नैव कार्यान्वय इति;
कारणावैगुण्ये कार्योदयविद्यातामभवात् । अथोच्यते मन्त्राद्यप्रयोगो
ऽपि कार्योत्पत्तिनिमित्तं समयोगे चाप्रयोगो निवर्तते इत्यस्ति कारण-
वैगुण्यमिति, तच्च; अप्रयोगस्य प्रयोगाभावरूपत्वात् । सर्वभावानाऽच्च
भावकारणनियतत्वदर्शनात् । अभावस्य क्वचिदपि कार्यं जनकत्वा-
श्रयणानुपत्तेः । यच्च तदीन्द्रियमग्रे रूपं तच्छक्तिसामर्थ्यादिवाच्य-
तया लोके प्रतीतम्, तस्य च कार्यानुत्पत्तौ द्वयी गतिरभिमवो वा विना-

ननु शक्तिवादिनामपि प्रतिबन्धावस्थायां शक्ते विनाशादिकं कलनीयम् न; शक्ते विनाशोत्पादौ नाभ्युपेयेते, शक्ते : कारणकल्पनाप्रसङ्गात्, शक्ते रपि शक्तिकल्पनाप्रसङ्गाच्च । अतो यावद्दृढव्यभाविनी शक्तिरिति स्थितम् ।

एवंच सति विद्यमानाया एव शक्ते : प्रतिबन्धकसद्भावादेव कार्यकरणम् , तदभावे करणमित्यास्थेयम् ॥

एवंच सति स्वरूपस्यैव प्रतिबन्धकाभावे कार्यकरणम् , तदभावे- चाकरणमस्तु; किमनया शक्त्या ?

मैवम्, उपलभ्यमानस्यैव स्वरूपस्य प्रतिबन्धा (नु) पपत्तेः ; अनु- पलभ्यमानस्य हि घटस्य कुञ्ज्यादिना प्रतिबन्धो दृष्टः । अतः स्वरूपस्यैव प्रतिबन्धकल्पकल्पनायां प्रमाणविरोधः, शक्तेस्तु कार्यकल्पयत्वादेव कार्यादिर्शे प्रतिबन्ध नहत्वकल्पनाया वरोधः ।

यत्तूक्तम्—कोऽयं शक्ते : प्रतिबन्धः ; किं प्रागभावः, किंवा प्रध्वं- साभावः, आहोस्वितस्वकारिवैकल्यमिति—तस्यैषां पक्षाणामनभ्युप- गम एव परिहारः; किंतु कार्यविद्यात् एव, मणिमन्त्रादिसन्निधाने कार्य नोत्पद्यते तदभावे चोत्पद्यत इति सर्वं सिद्धम् ।

ननु कार्याभावः कारणाभावादेव, न भवतां कारणाभावः; अस- न्मतेतु प्रतिबन्धका भाव (रूप) कारणाभावः,

नैवम्, प्रतिबन्धकस्यैवाभावप्रसङ्गात् । तथाच सति प्रतिबन्ध-

शो वा । यत्र कदाचिदपि पुनः कार्यं न दृश्यते, तत्र विनाश एव वस्तु- तः । यत्र पुनः प्रतीकारवशेत् कार्योदयस्तत्राभिभवमात्रम् । तस्य- चैव वन्धादिग्रसिद्धस्य सर्वभावेषु कार्योदयानुकूल्यं कार्योत्पादकानु- मानेन परिकल्पनीयम् । तस्यव नित्याश्रयाश्रितस्य नित्यत्वमनित्या श्रयाश्रितस्य तदुत्पत्तिकारणादेवोत्पत्तिः । संस्काराच्चास्थायमेव विशेषः—संस्कारो हि नाम नित्येष्वनित्यो ऽनित्येषु च कारणान्त- रायत्त इति । इति प्रकरणपञ्चिका । अतः प्रतिबन्धकाभावकारण- शंकादिकं स्पष्टं न निरस्तम्, अत्र तदपि स्पष्टदृनिरस्तमिति विशेषः ।

के तदभावस्य कारणत्वमपि न स्यात् ; नहि कारणाभावमात्रस्य प्रति-
बन्धकत्वम् ; मुद्राभिवातो घटस्य प्रतिबन्धकः , न मृदायभाव इति
व्यवस्थानुपपत्तेः ॥ अतोऽनुमानसिद्धस्यातिशयस्येन्द्रियविप्रथत्वाभा-
वादतीन्द्रियत्वम् ॥

नन्वजनकदशायामपि शक्तेरभ्युपगमात् जनकदशायामतिशयत्वं
शक्तेर्न स्यात् , नैवम् ; प्रतिबन्धावस्थायां शक्त्यवगमो नानुमान-
यत्तः , किंतु जनकदशातो विलक्षणरूपेयैवानुमानसिद्धस्यैव पश्चादेवं
विमर्शो जायते—प्रतिबन्धावस्थायां किं नाश एव युक्तः; उत कार्याकर-
त्वमेव—इति; ततश्च कार्याकरत्वमेवेति निर्णयो जायते ॥ ततः कल्प-
नालाघवात्कार्याकरत्वमात्रम् , न नाशोत्पादाविति । तेनानुमान-
मूलत्वादस्य निर्णयस्य न तेनानुमानवाधनम् । अतः सिद्धमतीन्द्रिया
शक्तिरनुमेयेति ।

इति नन्दीश्वरस्य प्रभाकर विजये शक्तिसद्ग्राव-
प्रकरणं समाप्तम् ।



(११) परमाणु समर्थने प्रकरणम् ।

सम्प्रति परमाणुसङ्गावः साध्यते । अल्पपरिमाणतारतम्यं, क्वचि-
दवधिमत्, परिमाणतारतम्यत्वात्, महत्परिमाणतारतम्यवत् । नित्य-
श्वासाववधियुक्तः, अनित्यत्वे तस्यापि कारणवत्त्वेनानवधित्वप्रसङ्गात् ।
यश्चासाववधिः स परमाणुरिति ॥

तथा द्वयणुकं प्रत्यक्षस्वपरिमाणादल्पतरपरिमाणकार्यद्रव्यारब्धम्,
कार्यद्रव्यत्वात्, घटादिवत् । तथा द्वयणुकम्, स्वावयवारब्धम्, साव,
ववत्वात्, घटादिवत्—इति ।

ननु द्वयणुकमपि कार्यद्रव्यारब्धं स्यात्, कार्यद्रव्यत्वात्, घटा-
दिवत्; अतो न नित्यस्वपरमाणुसिद्धिः नैवम्; महतः कार्यद्रव्यस्य
कार्यद्रव्यारब्धत्वम् ।

तर्हि तदेव द्रव्यं कारणवद् दृष्ट मति न द्वयणुकस्य कारणवत्वमपि
सिद्यति, तथापि यदि कार्यत्वादेव कारणवत्त्वमनुमीयेत, तर्हि कार्य-
त्वादेव कार्यद्रव्यारब्धत्वमप्यनुमीयताम्; कः पक्षपातहेतुः? नैवम्;
द्वयणुकस्यापि कार्यद्रव्यारब्धत्वे तस्यापि कार्यद्रव्यारब्धत्वप्रसङ्गेना-
नवस्था प्रसर्येत ॥ अथ क्वचित् कार्यद्रव्यारब्धत्वं नाश्रीयेत, तर्हि प्रथ-
मस्य तथाभावे कः प्रद्वेषः? इति स एव परमाणुः ॥

अनवस्थायामपि को दोष इति चेत्, अयमेव दोषः—सर्वेषामवय-
विनां स्ववयवपरम्परायाः क्वचिद् परिनिष्ठितत्वादनन्तावयवप्रसङ्गः ।
भवत्त्विति चेत्, तर्हि सर्वपमहीधरयोरपि तुल्यपरिमाणत्वप्रसङ्गः ;
अवयवात्पत्वाद्यवमहत्वाभ्यां हि सर्वत्रावयविनां परिमाणाल्पत्वमह-
त्ववयवस्था ; अनन्तावयववच्चेतु सर्वपोऽप्यनन्तावयवः, पर्वतोऽपि
तर्थैवेति तुल्यपरिमाणत्वमपरिहार्यमेव ; अतोऽनवस्थादिदोषप्रसङ्गेन
द्वयणुकस्य न कार्यद्रव्यारभ्यत्वं शक्यानुमानम् ॥

अथ धूमजातीयस्याग्निसम्बन्धस्यावगतत्वात् क्लृप्तहानिप्रसङ्गं
इति चेत्, तर्ह्यत्रापि द्रव्यस्य सावयवानित्यत्वस्वभावस्य क्लृप्तत्वात्
तत्परित्यागे क्लृप्तहानिः समैव। एवं कियाशक्तीनिदियादिष्वपि लाघवा-
दनुमानं न स्यात्। अत एवोक्तम्—“प्रमाणवलक्षण्यानि सुबहूनि” इति।

अतः कार्यद्रव्यं समवायिकारणवदित्येतावदेवानुमातव्यम्; न
महत्कार्यद्रव्यं कारणवत्, नापि कार्यद्रव्यारब्धमिति ॥

किंच कार्यद्रव्यं कारणवदिति सामान्यव्याद्युपजीवनेन—महत्का-
र्यद्रव्यं कारणवत्, कारणमपि कार्यद्रव्यमेव द्रृष्टम्—इत्यादि निक्षेप-
व्यम्; तथाच सति महत्त्वादेव्यतिरेकाभावात्प्रयोजकत्वं न सम्भ-
वति।

तथाहि—इतरसामग्रीसंभवेऽपि यस्य व्यतिरेकात्कार्यानुत्पादो
द्वृष्टः तस्यैव धर्मस्य प्रयोजकत्वम्; अत्रतु कार्यत्वे सत्यपि महत्त्वादि-
धर्माभावात् कारणवत्त्वाभावः क्वचिदपि न द्रृष्टः; अतः कारणवदि-
त्येतदेव प्रयोजकम्।

किंच कार्यद्रव्यं कार्यद्रव्यारब्धमितीयं व्यास्त्वर्त्तमयोरपि वादिनो-
र्थभिचारिणी; तवतु आद्यप्रत्यक्षे उत्तरकार्यारभक्ते व्यभिचारः, मम तु
परममहतः कार्यात् ऋणुकात् द्वयणुकसिद्धिः, द्वयणुककार्यात्परमाणु-
सिद्धिः ॥

ननु परमाणवस्त्रयणुकमेवारभन्ताम्, किमन्तर्गदुना द्वयणुकारम्भे-
ण ? तैवम्; महतः कार्यद्रव्यस्यालपपरिमाणकार्यद्रव्यान्तरारभ्यत्वं
द्रृष्टमिति तदनुसारेण ऋणुकस्य कार्यद्रव्यमेव कारणमनुमेयम्, विशेष-
षव्याप्तेः परित्यगायोगात्; परमाणवश्च नित्या इति न तैस्त्रयणुका-
रम्भः ॥

ननु—अनित्याः, परमाणवः, मूर्तत्वात्, घटादिवत्; तथा साव-
यवाः, परमाणवः, मूर्तत्वात्, घटादिवत्; तथा अनित्याः सावयवाः,
परमाणवः, सर्वदिवसंबन्धत्वात्, घटादिवत् इत्येभिर्निराकृताः परमाण-
वः कथं सिध्यन्ति ? सिध्यन्त्येव तैरेव हेतुभिः।

एतेषां हेतुनां पक्षवर्मत्वं विनाहि न हेतुत्वमिति एतेषां पक्षवृत्तिता-
दिसाधकप्रमाणैरेव परमाणवोऽपि सिद्धा भवन्ति, अन्यथैतेषां हेतुत्व-
मेवं न स्यादिति भावः ॥

तथाहि—तत्र पक्षीकृताः परमाणवः सिद्धा असिद्धा वा ? यदि
सिद्धाः, तदा धर्मिग्राहकप्रमाणवाधात् वायितविषया हेतवः ; अथा-
सिद्धाः, तर्हाश्रयासिद्धत्वादेव न साध्यसाधकाः ॥

अथ प्रसङ्गापादनमुखेन हेतवः साध्यं साधयन्ति; तर्हि पक्षभूतपर-
माणवज्ञीकारेणचेत्प्रसङ्गस्तथापि धर्मिग्राहकवाध एव; अनज्ञीकारणेति
चेत्, तदापि पूर्वोक्ताश्रयासिद्धिस्तदवस्थैव । प्रसङ्गापादनमपि नानु-
मानविलक्षणं प्रमाणम्, किंतु अनुमानस्यैव प्रयोगभेद मात्रम्; साधन
दूषणलक्षणान्यपि तान्येवेति न विधान्तरं प्रसङ्गापादनमिति सर्वमुपप-
न्नम् । अयंतु नित्यकारणवादः ब्रह्मकारणत्वपक्षे प्रकृतिकारणत्वपक्षे च
तुल्यः अतः परमाणुकारणवादै ये दोषास्ते सर्वेषामपि समाना इत्युप-
रम्यते ।

इति नन्दीश्वरस्य प्रभाकरविजये परमाणुसङ्गाव प्राति-
पादनप्रकरणां समाप्तम्



(११) कार्यव्युत्पत्ति समर्थनम् ।

इदानीमाद्या व्युत्पत्तिः कार्य एवेति प्रतिपाद्यते । प्रवृत्तावेवाद्या व्युत्पत्तिः ; प्रवृत्तिश्च कार्यज्ञानादेव भवति ॥

ननु—न तावदवश्यं प्रवृत्त्यधीनैव व्युत्पत्तिः ; पुत्रस्ते जात इति वाक्यश्रवणसमनन्तरं श्रोतुमुखविकासं व्युत्पित्सुः पश्यति ; तदा मुखविकासस्य हर्षहेतुकत्वेन तस्य स्वसिन्नवगतत्वात् हर्षोऽस्तीति निश्चिनोति ; हर्षस्य च प्रियार्थविगमपूर्वकत्वेनावगमात् प्रियार्थज्ञानमनुभिनोति ; प्रियार्थज्ञानं च शब्दानन्तर्यात् शब्दहेतुकमेवेत्यवधारयति ; तत्र कः प्रियार्थ इति पर्यालोचनायां प्रत्यक्षेण पुत्रजननं दृष्ट्वा हेत्वन्तरादर्शनाच्च पुत्रजन्मैवानेन शब्देन प्रतिपादितमिति समाकलयति ; तत्र प्रतिपदमावापोद्वाराभ्यां पदार्थविशेषोऽपि निश्चीयत इति सुकरैव सिद्धेऽप्याद्या व्युत्पत्तिः । अथोच्येत पुत्रजन्मैवास्य प्रियमितिपारिशेष्यावधारणं न शब्यते, अतीतानागतहर्षहेतुनामपि तदैव संभवादिति । तत्र, दृष्ट हेतौ हेत्वन्तरसंभावनामात्रेण तत्र हेतुत्वत्यागो न युक्तः ; अतिप्रसङ्गात्, “हेतुदर्शनाच्च” इत्यविकरणविरोधाच्च । अतः पुत्रजन्मैव हर्षहेतुरिति शक्यः पारिशेष्यनिश्चयः ।

किंच पुत्रजनने सत्येव बहुशः प्रयोगदर्शनात् हर्षहेत्वन्तरेष्वप्रयोगात्पुत्रजननरूपो हर्षहेतुविशेषोऽर्थ इति निश्चीयते । किंच यद्यपि न शक्यः पारिशेष्यनिश्चयः, तथापि हर्षहेतुमात्रनिश्चयात् सिद्धस्यापि शब्दार्थतावगमात्सद्धः कार्यव्यभिचारः ॥

किंच यद्यपि प्रवृत्त्यधीनैवाद्या व्युत्पत्तिः, तथापि न कार्यविषयैवेति नियमः ; यदा वृद्धमातुरं वा प्रति विनोदार्थं—नद्यास्तीरे फलानि सन्ति—इति वाक्यं प्रयुड्के, तदा अन्यः कश्चिदेतद्वाक्यमर्थाच्छ्रुत्वा तत्र गत्वा फलमाहरति ; तत्राऽन्योऽव्युत्पत्तस्तद्वृष्ट्वा तत्प्रतिपादने तस्य वाक्यस्य सामर्थ्यं कल्पयति ; अतो न कार्य एव व्युत्पत्तिरिति नियमः ॥

किंच—कोऽयं राजा? पाञ्चालराजः—इत्यादिषु प्रश्नप्रतिवचनादिषु द्वृष्टः कार्यव्यभिचारः । किंच यद्यपि कार्यं एवाद्या व्युत्पत्तिः, तथा-प्युत्तरकालं बहुशः सिद्धार्थे लौकिकवैदिकप्रयोगदर्शनात्सिद्धार्थकार्य-विशेषं परित्यज्यार्थमात्रे शक्तिनिश्चयो युक्तः, यथा गोशब्दस्यैकस्यां व्यक्तौ चेष्टां द्वृष्ट्वा तत्रैव शक्तिकल्पने सति तेन व्यक्तिमात्रानिश्चय-प्रसङ्गे पश्चाद्वयक्तयन्तरेऽपि बहुशः प्रयोगदर्शनादनुगतं सामान्यमेव गोशब्दार्थं इति कल्पयते, एवमत्रापि सिद्धकार्यविशेषं परित्यज्यार्थ-मात्रे शब्दस्य शक्तिकल्पनमुचितम् ॥

किंच कार्यज्ञानात्प्रवृत्तिरितीदमेव दुघंटम्, सर्वत्रेषोपायज्ञानादेव प्रवृत्तिर्दर्शनात्; यत्रेषोपायत्वमवगतं तत्र लौकिकाः प्रवर्तन्ते, यत्र तज्जास्ति न तत्र प्रवर्तन्ते इत्यन्वयव्यतिरेकाभ्यामिष्टसाधनज्ञानमेव प्रवर्तकम् ।

अथोच्येत—अनन्यथासिद्धावन्वयव्यतिरेकौ हि कार्यकारणभावं कल्पयतः; अत्र चेष्टोपायज्ञानात् ‘ममेदं कार्यम्’ इति ज्ञानमुत्पद्यते, तज्जानात्स्वतन्त्रः प्रवर्तत इति, तत्र; इषोपायज्ञानादेव प्रवृत्त्युपपत्तौ किमर्थमन्तर्गडूयमानं कार्यज्ञानं मध्ये निश्चिप्यते?

नन्विष्टोपायज्ञानमात्रं प्रवृत्तो व्यभिचरति, अतीतेऽनागते चेष्टो-पायज्ञानं न प्रवर्तयति; अतः कार्यज्ञानं निश्चिप्यते; कार्यच कृतिसा-ध्यम्; अतीतमनागतं च कार्यमेव न भवति, कृतत्वात्करिष्यमाणत्वा-च; अतोऽतीतानागतकार्यज्ञानेषु न व्यभिचारः शङ्कनीयः; अतोऽव्य-भिचारित्वात्कार्यज्ञाननिष्ठेः, एवं तर्हीषोपायज्ञानं कार्यज्ञानोत्पादक-मित्यङ्गीकृतम्; तत्र चातीतानागतयोरिष्टोपायज्ञानं कार्यज्ञानं नोत्पाद-यतीति कार्यज्ञानं कारणं न स्यादिति तुव्यचर्चम् ॥

अथ कृत्यहेषोपायज्ञानात् कार्यज्ञानमुत्पद्यत इति विशेषयाम इति चेत्, तर्हि तत एव प्रवृत्तिरिति किं कार्यज्ञानव्यसनेन?

किंच कृत्यहेषोपायातिरिक्ते कृत्युद्देश्ये न तन्निरुपयते; अतः कार्य-ज्ञानं प्रवर्तकमिति वदतां नामान्तरेणेषोपायज्ञानविशेषात्प्रवृत्तिरित्युक्तं भवति—इति,

अत्रोच्यते—कार्यधीत एव प्रवृत्तिः ; हृदन्वयव्यतिरेकित्वात्प्रवृत्तेः, इष्टोपायज्ञानस्याप्यन्वयव्यतिरेकौ स्त इति चेत्त ; कार्यज्ञानोत्पादकत्वे नान्यथासिद्धत्वात् ॥

तथाहि—यत्र कार्यज्ञानं नास्ति, केवलमिष्टोपायज्ञानमेव, तत्रातीतानागतवर्तमानोपायज्ञानेऽपि प्रवृत्तिर्ण दूश्यते ॥

नन्वयं व्यभिचार इष्टोपायतायाः कार्यधीज्ञनेऽपि समः, नैवम् ; कृत्युहे श्यस्येष्टोपायस्य कार्यधीहेतुत्वम्, अतोऽतीतादिव्यावृत्तिसिद्धिः ; द्विया (ह्यु) पायताधीः—अतीताद्याकारा कार्याकारा च । तत्र कार्याकारातः प्रवृत्तेः कार्यधीतः प्रवृत्तिहृश्यते ॥

ननु पूर्वापरविरुद्धमुच्यते—पूर्वमिष्टोपायज्ञानात्कार्यज्ञानमुत्पद्यते, कार्यज्ञानात्प्रवृत्तिरित्युक्तम् ; इदानीमिष्टोपायधीवेद्यमेव कार्यमित्युक्तम्, नैवम् ; इष्टोपायताऽकारोल्लेखादेव कार्यपर्यन्तं वेद्यमित्युक्त्वा इष्टोपायताज्ञाप्यत्वमुक्तम्, ननु भिन्नज्ञानाङ्गीकारेण ; यथा आकृतिव्यक्त्योरेकज्ञानविषयत्वेऽप्याकृतिज्ञाप्यत्वं व्यक्ते रुक्मंभाष्यकारेण, शब्दादाकृतिः आकृतितो व्यक्तिः—इति । अतः कृत्युहे श्यत्वं नाम धर्मः कृत्यहेष्टोपायपर्यवसानसिद्धेऽङ्गीकर्तव्यः । तदेव च कार्यमित्युच्यते ॥

ननु कृत्यहेष्टोपायज्ञानात् प्रवृत्तिरस्तु, किं कृत्युहे श्यत्वाख्येन धर्माङ्गाङ्गीकृतेन ? नैवम् ; यदि तथाविधस्य कृत्यहर्ता कृतिप्रयोजनत्वं विनापि सिध्यति, ततः कृत्युहे श्यत्वधर्मान्गीकारोऽयुक्तः ; नच तथा संभवति, तथाविधेषु कृतिसंबन्धः कृत्युहे श्यतयैव संभवति, नान्यथा ; अतो मानसानुमानाभ्यां कृतीप्सितधर्मत्वाख्यो धर्मोऽवश्याङ्गीकार्यः । इष्टोपायत्व [म] च कार्यत्वमिति न शब्दयते वक्तुम्, कार्यत्वेष्टोपायत्वयोरत्यन्तभेदस्य स्फुटत्वात् । कार्यत्वं च इष्टे च वर्तते इष्टसाधने च, तथाऽनिष्टपरिहरेऽपि वर्तते, इष्टोपायत्वं तु न तथेति तयोर्भेदः स्फुटतर एव; इष्टसाधनत्वं तु फलप्रतियोगिकम्, का (यत्वं) च कृतिप्रतियोगिकम् । नचैकाधिष्ठानतया तयोरभेदः पितृपुत्र

तवयोरिव; यथैक एव इवदत्तः स्वपित्रपक्षया पुत्रः, स्वपुत्रापेक्षया पिता; पितृत्वप्रयुक्तं च कार्यमन्यदेव, पुत्रत्वप्रयुक्तं चान्यत् ; नच तत्रैकाधि-
प्रानतया तयोरभेदः । किञ्च लूपमेदादपि तयोर्भेदः; एकस्य फलसाध-
नत्वं लूपमितरस्य कृतिप्रयोजनक्तव्यम् कथं विभिन्नलूपयोरभेदः? विलक्षणाकारबुद्धियोध्यं वस्तुः विलक्षणमिति हि प्रसिद्धिः ।

किंच अन्योन्यव्यभिचारादपि भेदः—कार्यत्वं सुखेऽपि विद्यते,
तत्रैष्टोपायत्वं नास्ति; इष्टोपायत्वं भूतभोजनादावपि वर्तते, तत्र
कार्यत्वं नास्ति ; अतोऽन्योन्यव्यभिचारादपि भेदः ।

किंच इष्टसाधन (तै) व कार्यतेति यो वदति [सः] प्रष्टव्यः,
किं कार्यशब्दानुविद्धिबोध्ये कृतिजन्यतातिरेकेण कश्चिद्भ्रमः स्फुरति,
नवा ? यदि न स्फुरति, तर्यपुरुषार्थेऽपि कृतिजन्ये कार्यधीः स्यात् ;
स्फुरति चेतस कृतिप्रतिशोगी धर्मः कार्यबुद्धिशब्दयोरर्थोऽङ्गीकृतः ।
किंच कार्यशब्दस्तावत्सभागशब्दः—कृतिस्तु प्रकृत्यर्थः, तत्प्रयो-
जनं प्रत्ययार्थः; अतः प्रकृत्यर्थसंब (द्व) एव प्रत्ययेन सोऽ-
र्थोऽभिधातव्यः; इतरथा सामर्थ्याभावातप्रकृतिप्रत्ययसमभिव्याहारो
न स्यात् । अतएव “समर्थः पदविद्धिः” इति । अतः कृतिसंब (द्व)
रूपमेव कार्यशब्देनाभिवातव्यम् । अतः कार्यशब्द एवेष्टसाधन-
कार्ययोर्भेदे प्रमाणम् । अथेष्टसाधनतापि कृतिजन्याविष्टानतया कृति-
निरूप्या; तस्मात्तदभिधानेऽपि कृतिसंबन्धं उपपद्यते इति , तत्र; कृति-
संबन्धाभिधानेऽङ्गीकृते साक्षात्कृतिसंबन्धाभिधायित्वमेवाश्रयणीयम्,
व्यवधाने प्रमाणाभावात् ; नच कृतिनिरूप्यधर्माभिधानं युक्तम् ; अत
इष्टसाधनकार्ययोः स्फुटतर एव भेदः । एतत्सर्वमभिप्रेत्योक्तं प्रकरण-
पञ्च (कायाम्)—

“फलसाधनता नाम (परा) [प] रा [च] कार्यता ।” इति ।

तत्सद्भ्रम—कार्यता कृतिसाध्यत्वम्, फलसाधनता पुनः ॥

कारणत्वं फलोत्पादे ते भिद्यते परस्परम् ॥ इति ।

यत्कृतम्—आद्या व्युत्पत्तिः सिङ्गेऽपि युक्ता ‘पुत्रस्ते जातः’ इत्या-

दाविति, तदयुक्तम् ; यद्यपि 'पुत्रस्ते जातः' इति वाक्यश्चवणसमन्तरं श्रोतुमुखविकासो दृश्यताम्, सुखविकासश्च हर्षकार्यं इति निश्चीयताम्, हर्षश्च प्रियार्थं ज्ञानकार्यं इति; तथापि हर्षहेतुविशेषनिश्चयो न घटते ।

न भवतु विशेषनिश्चयः, एतावतैव शब्दार्थत्वनिश्चयः कार्यव्यभिवाच्छ्र सिद्धः ; नैवम् ; इदंच हर्षहेतुमानमात्रम् ; हर्षहेतुमात्रं च न 'पुत्रस्ते जातः' इति वाक्यास्यार्थः, किंतु पुत्रजननरूपहर्षविशेष एव ; यावद्विशेषनिश्चय (अ) न शक्यते, हर्षहेतूतां बहूनां संभवात् । नच पारिशेष्याद्विशेषधीः; नहि कस्यविज्ञात्तोरेकमेव प्रियम् ।

अथ यद्यपि बहूनां प्रियार्थानां संभावनात्ति, तथापि पुत्रजननविशेषस्य दृष्टृत्वात्पारिशेष्यनिश्चय इति, नैवम्, तत्रैव बहूनां हर्षहेतूनां दृष्टृत्वात्, यथा पुत्रजननं हर्षहेतुस्तथा सुखप्रसवः प्रियायाः, पितामहा दीन्प्रति ऋणापाकरणम्, तथा पुन्नाम्नो नरकात् त्रायत इति पुत्रः, अतो नरकात्त्राणम्, अव (न्ध्या) त्वं चेत्येवमादीनां बहूनां दृष्टृत्वात्र विशेषावधारणम् । किंच वर्तमान एव हर्षहेतुः हर्षोत्पादक इति नियमो नास्ति, अतीतादीनामपि स्मृतिद्वारेण हर्षहेतुत्वेत खस्मिन् दृष्टृत्वात्, परहेतुपि तथैव संभवात्; किंच विरक्तश्च कश्चित्सुवर्णादिलाभे सत्यपि स्ववैराग्यनिमित्तं सर्वसम्यासं स्मृत्वा हसति विकसितमुखश्च दृश्यते, तत्र वर्तमानोऽपि सुवर्णादिलाभो न हर्षहेतुः ।

यद्युक्तम्—बहुशः पुत्रजनने स [ति ए] वं विधवाक्यप्रयोगात्पुत्रजन्मविशेषावगतिरिति, तदतिमन्दम् ; बहूनां हर्षहेतूनां संभवा- [त् यदाऽनि] श्चयः, तदा प्रयोगान्तरेऽपि (तत्सं) भवाद्-निश्चय एव । यदि प्रयोगान्तरे निश्चयहेतुरत्ति, संच, प्रथममेव वक्तव्यः ।

यत्तूकम्—यद्यपि प्रथ (मं) कार्यं एव व्युत्पत्तिः, तथाप्युत्तरकालं बहुशः सिद्धेऽपि प्रयोगदर्शनादुभयानुगतेऽर्थमात्रे शक्तिर्युक्ति ; तदयुक्तम् ; गङ्गाशब्दस्य नदीविशेषवाचकत्वे निश्चिते उत्तरकालं तीरादिषु बहुशः प्रयोगदर्शनादुभयानुगतेऽर्थान्तरे शक्तिकल्पना प्रसङ्गात् । तीरादिषु लक्षणादिवृत्त्या प्रयोगोपपत्तेनै शक्तिकल्पनेति चेत्

अत्रापि तर्हि लक्षणया सिद्धार्थं प्रयोगोपपत्तेन कल्पयतामिति तु वर्णचर्चाः । गोपदे तु आनन्द्यव्यभिचाराभ्यां व्यक्तौ कल्पनानुपपत्तेः सामान्ये कल्पनमिति विशेषः ।

यदुक्तं यद्यपि प्रवृत्तावेव व्युत्पत्तिः, तथापि कार्यज्ञाननियमो नास्ति, यथा वृद्धादीन् प्रति विनोदार्थ—नद्यास्तीरे फलानि सन्ति— इति कार्यपदरहित वाक्यं प्रयोगे यादृच्छिकः कश्चित्प्रवर्तत इति; तच्च नैवम्, तत्रापि कार्यज्ञानादेव यादृच्छिकस्य प्रवृत्तिः, प्रत्यक्षाव्यवगतो-दकादौ यथा विपासोः कार्यबुद्धिरूपव्ययते, तथावापीति । तत्र शब्दा-त्कार्यबुद्धिर्नास्ति, तथापि व्युत्पित्सोः शब्दहेतुकत्वभ्रमः, सोऽपि पश्चान्विवर्तते; अतो न कार्यव्यभिचारः प्रवृत्तेः । यत्तूकम्—अर्था-न्तरान्वितपरत्वकल्पनयापि कार्यपरत्वसिद्धेः वृथैव कार्यरूपविशेषे शक्तिगौरवमिति, तदपि न, प्रवृत्तेः कार्यनियतत्वेन कार्यान्वित एव कल्पनं युक्तम्, न त्वर्थान्तरान्विते; कल्पनागौरवमपि विपरीतमेव, अस्माकं तु कार्यमात्रेशक्तिरेकविषया, तव त्वर्थान्तरान्विते महा-विषये शक्तिरिति; यथा वह्निरिति नियते दाहकार्ये, न द्रव्यमात्रे शक्तिः । एवं कार्यपरत्वद्वारे एव पस्परान्वयोऽपि व्युत्पत्त इति न प्रति-पदाधिकरणविरोधः । न च लोकं वाक्यवत्परस्परान्वयपरत्वं वेदा-न्तानामभ्युपगन्तुमुचितम्, विवक्षाभावात्; अतः कार्यपरत्वमेव वेदान्तानाम् । न च सिद्धार्थं व्यपदेशेषु लौकिकेषु मुख्यार्थाभावा-दन्विताभिधानं न स्यात्, सत्यम्; तत्र वक्त्रभिप्रायादेवार्थनिश्चयः, नान्विताभिधानात्; संकेतपदेभ्य इव सिद्धार्थेऽपि व्युत्पत्तेरितरविभ-क्त्वर्थानां व्युत्पत्तिरस्येव, तथास्य शब्दस्यायमर्थं इत्यप्यस्ति, तथा प्रश्नग्रतिवचनादिष्वपि । तत्र पदीया व्युत्पत्तिः, आद्या कार्यविपर्यैवेति सिद्धं कार्यं एव व्युत्पत्तिरिति ॥

इति नन्दीश्वरस्य प्रभाकरविजये कार्यव्युत्पत्ति-

समर्थनप्रकरणं समाप्तम्

(१२) अर्थापत्त्यनुमानवैषम्यसमर्थनम्

इदानीमर्थापत्तेरनुमानाद् भेदः समर्थर्यते । एषा चार्थापत्तिः -हृष्टः
श्रुतो वार्थोऽन्यथा नोपपद्यते इत्यर्थकल्पना, यथा जीवतो देवदत्तस्य
गृहाभावदर्शनेन बहिर्भावस्यादृष्टस्य कल्पनेति ।

केचिदियमनुमानात् भिद्यते इति बद्धन्ति । तथाहि-प्रमेयाधि-
क्यात्सामग्रीभेदाद्वा प्रमाणान्तरत्वमुपपद्यते प्रत्यक्षादीनामन्योन्यम्;
इहतु उभयमपि न दृश्यते । यदु बहिर्भावादिलक्षणं प्रमेयं तदनुमानेता-
प्यवगन्तुं शक्यते ।

तथाहि—देवदत्तो बहिर्देशसंयोगी, गृहाभावे सति विद्यमानत्वात्;
यो यो गृहाभावे सति विद्यमानः स स बहिर्देशसंयोगी, यथाऽहम् । तथा
जीवतो गृहाभाववान् कालः, कचित् भाववान्, जीवद्गृहाभाववत्त्वात्,
यो यः कालो जीवद्गृहाभाववान्, स स कांचिद्गृहाभावान्; यथा ममैव
कालः । अतोऽनुमानगम्यत्वादर्थापत्तेः प्रमेयान्तरं नावशिष्यते ।
पक्षघर्मताद्युपदर्शनेन सामग्रीभेदोऽपि न निरूपयितुं शक्यते ।

किं च अर्थापत्तेरनुमानत्वमप्यनुमानेन साध्यते । विवादाध्यासिता-
र्थापत्तिरनुमानम्, अविनाभावबलेनोपजायमानत्वात्, धूमादश्चिन्नानवत् ।

नन्वन्यथा नोपपद्यते इति कल्पनाऽर्थापत्तिः, अतोऽविनाभावेनोप-
जायमानत्वमसिद्धम् ।

नैवम्; बहिर्भावं विना गृहाभावोऽन्यथा नोपपद्यते इति कथमव-
गम्यते ? जीवतो गृहाभावस्य बहिर्भावेन नियमदर्शनादिति चेत्,
तर्ह्यविनाभाव एवान्यथानुपपत्तिशब्देनाप्युक्तो भवतीति नासिद्धत्वम् ।

अथ यत्र सामान्यतो विशेषतो वाऽन्यव्यग्रहणं तत्रानुमानम्, यत्र तु
तदुभयं नास्ति शक्त्यादौ, तत्रार्थापत्तिरिति, तप्तः, तत्रापि केवल-
व्यतिरेकिरुपानुमानस्य सामग्री (त्व) संभवात् ।

अन्वयाभावेन तत्रानुमानमिति चेत्, तर्हि केवलान्वयिनो व्यति-

रेकाभावेन प्रमाणान्तरत्वं स्यात् । भवत्विति चेत्र, स्पर्शनप्रत्यक्षस्य रूपवच्चाभावात् प्रत्यक्षात्प्रमाणान्तरत्वप्रसङ्गः—इति ।

अत्रोच्यते—यदर्थान्तरुणापादितसन्देहं कल्पयति, साऽर्थापांचिः । अनुमाने तु न सन्दिग्धं सन्देहापादकं वा गमकम्; अतः सामग्रीमेदादेव भेदः । अत्र चानुपपत्तिशब्देन सन्देहं एतोच्यते । अनुपपद्यमानमपि सन्दिग्धं सन्दिग्धविशेषणं वोच्यते । अत्र कः सन्देहहेतुः? जीवनं च गणितागमादिसिद्धमपि प्रायशो गृहाधिकरणतया दृष्टमिति—गृह एव नियतमिति भ्रमो जातो यस्य, तस्य गृहाभावदर्शने पूर्वनिरूपितधर्मविरहात्सन्दिग्धं जीवनम् । किंच आगमसिद्धस्यैव जीवनस्य गृहाभावनिश्चये गृहशब्दविद्योऽपि देशत्वाच्चैत्रभाववानिति व्याप्ति भ्रमाद् बहिर्देशभावस्तावद्वगतः । एवं सकलदेशीयजीवनाभावभ्रमाद्वति जीवनभावाभावविषयः संशयः; एवं संशयरूपानुपपत्तिव्युदासाय जीवनमेव बहिर्देशसंबन्धितया कल्पयते ।

यच्चोक्तं न सन्दिग्धं कल्पकं दृष्टमिति, व्याप्तं वा गमकं कुत्र दृष्टम्? धूमादौ दृष्टमिति चेत्, तर्ह्यत्रापि जीवनादौ दृष्टमेव । अनुपपद्यमानादन्यत्र सर्वत्र न दृष्टमिति चेत्, तर्हि तत्रापि लिङ्गादन्यत्र न दृष्टमेव । अथान्यत्रादृष्टमपि व्याप्ताद्वयापके प्रतीतिदर्शनबलेन व्याप्तं गमकमित्यज्ञाक्यित इति चेत्, तर्ह्यत्रानुपपद्यमानादुपपादके प्रतीतिदर्शनबलादस्युपगम्यत इति समानचर्चम् ।

यत्पुनरेतदभिहितम्—सन्देहस्य कारणनिरसादा, अन्यतरपक्षावधारणादा निरास इति; तदत्राप्यस्त्येव । तथाहि—नात्र जीवनस्य भावाभावौ सन्दिग्हते, जीवनमेव बहिः स्थि (त) तया निश्चीयत इत्यन्यतरपक्षावधारणमस्त्येव । यस्तु संशयहेतोरेव निश्चयहेतुत्वं नोपपद्यत इति; तदप्यत्र नास्ति, भिन्नहेतुकत्वादुभयोः; पूर्वनिरूपितधर्मवैधुर्य ह्यत्र सन्देह हेतुः; बहिर्भाविकल्पनं निर्णयहेतुरिति ।

यत्पुनरेतदुक्तम्—अनुमानेऽपि सन्दिग्धमेव गमकम्, धूमस्याप्यग्न्यकल्पने सन्दिग्धत्वादिति; नैष दोषः; धूमस्तु कल्प्याकल्पनात्सन्दिग्धः;

जीवनं तु कल्प्याकल्पनमन्तरेणापि गृहाभावदर्शनात्सन्दिग्धमिति विशेषः । एवमेव सन्देहोत्पादस्तनिर्जयोत्पादश्च लोकप्रसिद्ध एव । अन्तर्भाववादी चैवंविधं ज्ञानं न नास्तीति वक्तुं शक्नोति; प्रामाण्यं च नापाकरोति; केवलमन्तर्भावस्यैव प्रतिपाद्यनन्तत्वात् । अतोऽनुमाने-उनिश्चितं गमकम्, अर्थापत्रो तु सन्दिग्धमिति विशेषः ।

किंच यत्सदिग्धं गमकं जीवनम्, तदेव गम्यं बहिः संबन्धितयाऽर्थापत्तौ, अनुमाने त्वन्यदेव गमकम्, अन्यदेव गम्यम्; अतोऽत्यन्तं भेदः । यदपीदमुद्घावितम्—बहिर्भावो गृहाभावेनानुमीयत इति, तदतिमन्दम् नहि गृहाभावमात्रं लिङ्गम्, मृतेष्वपि दृष्टत्वात् । न च जीवनविशिष्टम्, जीवनस्य प्रथमवगमप्रसङ्गात्; विशेषणभूतं च गृहेऽविद्यमानत्वाद् बहिः संबन्धये व सद्गम्यम्; अतो लिङ्गावगमसमय एव बहिर्भावस्यावगमन्न गम्यमवशिष्यते । यदर्थापात्तिगम्यस्यानुमानेनाप्यवगन्तुं शक्यत्वात्तदन्तर्भावः, तहि दृष्टखलक्षणस्यानुमानस्य प्रत्यक्षेणाप्यवगन्तुं शक्यत्वादतिप्रसङ्गः; अतः सामग्रीभेदाद्वेद इति सर्वं समज्जसम् ।

अत्र केचित्—पीनो देवदत्तः, दिवा न भुङ्क्ते—इति श्रुतार्थापत्तौ—रात्रौ भुङ्क्ते इति शब्द एव कल्प्यत इति—वदन्ति । तथाहि—पीनत्वा नुमितं भोजनं दिवा निबिद्धं रात्रिभोजनकल्पनया शब्दसंज्ञिपतया सविकल्पिकया शाम्यतीति शब्द एव प्राथम्यलाघवाभ्यां कल्प्यते, कलिपतेन तेनोपस्थापितादर्थादनुपत्तिशान्तेः, नन्वेचमैल्लियकसविकल्पकज्ञानेऽपि प्राथम्यलाघवाभ्यां शब्दस्यैव कल्पनयाऽनैन्द्रियकत्वप्रसङ्गः, नैवम्; तिर्यगादिषु शब्दशून्येष्वनिद्रियस्यार्थं एव शक्त्यवधारणान्न शब्दे ऽपि सामथ्यकल्पनं युक्तम् । अथ दृष्टार्थापत्तावर्थं एव शक्तिः कलृष्टेति नात्रापि शब्दः कल्पनीयः, नैवम्; तत्राप्युपपादकेऽर्थं शक्तिकल्पनम्, नार्थमात्रे; अत्र शब्द एवोपपादक इति शब्द एव श्रुतार्थापत्तौ कल्प्यते । अत एव विश्वजिदादौ खर्गकामपदाध्याहारः, द्वारम् इत्यादौ संविष्यताम् इति पदाध्याहारः; ऊहेऽपि ‘सूर्याय जुष्टं निर्वपामि’ इति शब्द एव कल्प्यते, तथाऽनुषङ्गेऽपि । अपि च पचत इति प्रयुक्ते ओदनादिपूरकपदाश्रवणे प्रत्यक्षौदनेनानुपत्तिशान्तिः स्यात्;

न च तथा दूष्यते, तस्माद्ब्राह्मणानुपपत्तेत्तत्पूरकशब्दं एव कल्पनीय इति । एतदेवाभिप्रेत्य भाष्यकारेण “दूष्टः श्रुतो वा” इति श्रुतपदं प्रयुक्तमिति ।

तदिदमनुपपत्तम्; श्रुतार्थापत्तावप्यर्थं एव कल्पनीयः, न शब्दः; शब्दविशिष्टसविकल्पके तद्विशिष्टोऽर्थं एव वेदः । ननु न शब्दस्यापि वेद्यत्वम्; तस्य स्मृतिसमारूढ़त्वात्, अतोऽत्र शब्दविशिष्टकल्प्याभिनिवेद्योऽप्यर्थस्यैव कल्प्यत्वम्, न शब्दस्यापि; अतो न शब्देन :कल्पितेनानुपपत्तिशान्तिः । अथ बोधकावस्थशब्दस्य कल्प्यत्वादनुपपत्तिः शास्त्रतीति चेत्, नैवम्; तत्रापि प्राप्ताप्राप्तिवेकेनार्थस्यैवानुपपत्तिशमकत्वम्, न शब्दस्य । किंच अर्थपरावस्थस्य कल्पनेऽर्थं शब्दे च शक्तिकल्पनमिति गौरवप्रसंगात् वरमर्थमात्रस्यैव कल्पनम् । अपिच दूष्टार्थापत्तेरूपपादकार्थमात्रे शक्ति दूष्टः, श्रुतार्थापत्तौ तूपपादकबोधकशब्दे शक्तिकल्पनमिति वैरूप्यमप्यसांप्रतम् । किंच अन्यत्र सविकल्पके स्मृत्यारूढशब्दो दूष्ट इत्यत्रापि तथाविधस्यैव कल्पनाप्रसङ्गः, न मितिस्थस्य; एवं च विश्वजिदादावप्यर्थासद्ब्राह्मणाक्यर्थापरिपूर्तिरित्यर्थं एव तत्रापि कल्पयः ।

यत्तू क्लृप्तादौ शब्दकल्पना दूषेति, सत्यं दूष्टा; तत्र साक्षाच्छब्द एवोपपादकः, न तु शब्दस्योपपादकबोधकत्वम् । तथाहि—आभिधानिकं प्रकाशकं प्रकृतौ मन्त्राणां कार्यतया कल्पतम्; अतो विकृताविधि तत्कार्योपत्तये सूर्यायेति शब्दप्रक्षेपो युक्तः । एवमनुषङ्गेऽपि । यत्पुनरेतदभिहितं पचतीत्युक्ते प्रत्यक्षसिद्धस्यौदनस्यान्वयेनानुपपत्तिशान्तिप्रसङ्गः इति, तच्च नैवम्; तत्र विवक्षावधारणाभावादनन्वयः, न शब्दाभावात् । अतोऽवधारितायामन्वयोऽस्त्येवेति सर्वमुपपत्तम् ॥

इति नन्दीश्वरस्य प्रभाकरविजये अर्थापत्यनुमान-
वैषम्यसमर्थनम्

(१३) अभावप्रमाणनिरासप्रकरणम् ॥

इदानीमभावाख्यं प्रमाणं निराक्रियते । ‘नास्ति’ इति व्यवहारव्यवहारौ प्रमाणान्तरमन्तरेण नोपपद्येते इति चेन्न, भूतलादिविशेषादेवोपपत्तेः । ननु च ‘नास्ति’ व्यवहारस्य ‘अस्ति’ व्यवहारविषयभूतं भूतलं नावलम्बनम्, ‘अस्ति नास्ति’ व्यवहारयोरेकविषयताप्रसङ्गात्, नैवम्; अभावाख्यं प्रमेयमस्तीति वादिनाऽपि तदभावस्य ‘अस्ति’ व्यवहारविषयत्वमङ्गीकृतम् ; इतरथाऽभावाभावस्य नास्तित्वप्रसङ्गात्; ततश्चाभावेऽपि नास्तित्वव्यवहारे विषयो न स्यात् ।

अथ यद्यप्यभावस्य स्वापेक्षया ‘अस्ति’ व्यवहारविषयत्वम्; तथापि घटापेक्षया ‘नास्ति’ व्यवहारविषय इति, एवं तर्हि भूतलमपि स्वापेक्षया ‘अस्ति’ व्यवहारविषयः, घटापेक्षया ‘नास्ति’ व्यवहारविषय इति किं तत्त्वान्तराभ्युपगमेन ? भूतलमात्रस्य विषयत्वात् । ननु तर्हि कः केवलपदार्थः ? यदि भूतलमेव, तर्हि घटवत्यपि प्रसङ्गः; अथ ततोऽन्यत्, अङ्गीकृतं तर्हि तत्त्वान्तरम् । अर्थैकाकि भूतलमिति चेत्, ऐकाकि चासहायमिति सहायाभावाङ्गीकार प्रसङ्गः । अथ स्मर्यमाणेऽपि प्रतियोगिनि भूतलमेवाऽलम्बनम्; गृह्यमाणे तु स्मरणाभावादेव न ‘नास्ति’ व्यवहारः, एवं तर्हि देशान्तरस्थे गृह्यमाणे देशान्तरे तदभावव्यवहारे न स्यात् । अथ तत्रापि देशान्तरसम्बन्धिरूपस्य प्रतियोगित्वात्तत्संबन्धितया स्मरणासंभवान्नास्ति व्यवहारे न स्यात् । अथ जिज्ञासिते प्रतियोगिनि भूतलमालम्बनम् ; सघटेनु प्रतियोगिनो ज्ञातत्वान्न जिज्ञासेति, नैवम्; पिये पुत्रादौ ज्ञातेऽपि पुनर्ज्ञानेच्छासंभवात् व्यवहार प्रसङ्गात् । जिज्ञासायाश्च विलक्षणव्यवहारहेतुत्वं विलक्षणार्थज्ञानहेतुतया । द्वृष्टम्, अतो घटजिज्ञासायां ‘नास्ति’ व्यवहारहेतुत्वं भूतलातिरिक्तघटाभावपरिच्छेदेनैव भवतीत्यङ्गीकृतं तत्त्वान्तरम् ।

अथ तदतिरिक्तसामग्रीविशिष्टं भूतलमालम्बनम् । सघटेनु

तदभावात् प्रसङ्ग इति, किमिदं तद्विरक्तत्वम् ? यदि ततोऽन्यत्वम्, तर्हि संसृष्टावस्थायामपि तत्संभवात् ‘नास्ति’ व्यवहार-प्रसङ्गः; यदि तदभावः, स्वीकृतमेव तर्हि तत्त्वान्तरत्वम् । अतोऽप्येतद्वूलमात्रविज्ञानं न कारणम्, अपि तु भूतलबुद्धिविशेषः । स च संसृष्टबुद्धेर्विलक्षणं एव, नवाप्यभावज्ञानम्, अभाव-वादिभिरभावज्ञानकारणत्वेन विलक्षणबुद्धेरड्डीकारात्; अतो यस्या-भावज्ञानोत्पादकत्वमङ्गीकृतम्, तेनैव व्यवहारोऽस्त्विति, नैवम् ; अभावज्ञानोत्पादकस्य ज्ञानस्य न भूतलातिरिक्तविषयत्वम् ; भूतल-मात्रविषयत्वेऽपि न संसृष्टावस्थायामभावज्ञानज्ञनकत्वम्, सहकारि वैकल्यात्, घटानुपलब्धिस्तु सहकारिणी, तेनानुपलब्धिविशिष्टं भूतलमात्रज्ञानमभावज्ञानोत्पादकम् । एवं तर्हि तदेव व्यवहार-कारणमस्त्विति चेत्, नैवम्, विषयवैलक्षण्याभावात् ।

तथाहि—भूतलमात्रस्यैवानुपलब्धिसहकारिसमवधानाज्ञानान्तरोत्पादकत्वमुपपद्यते, यथौकस्यैव घटस्य चक्षुस्पर्शनभेदाज्ञानभेदः ; अतः संसृष्टबुद्धिविलक्षणबुद्ध्युत्पादादभावज्ञानहेतुत्वमुपपद्यते ; तव तु भूतलमात्रज्ञानादनुपलब्धिसहकृताद्विलक्षणव्यवहारो नोपपद्यते, विल-क्षणव्यवहारस्य विलक्षणविषयकृतत्वेन दृष्टत्वात्, यथा घटवटव्यव-हारयोः । अतोऽभावज्ञानकारणेनैवाभावव्यवहार इति न प्रतिबन्दि-सिद्धिः ।

अत्रोच्यते—नास्तिव्यवहारस्य नास्ति-ज्ञानकारणकत्वेऽपि-नास्ति-ज्ञानस्य कारणत्वेन तन्मात्रबुद्धिरभाववादिनाप्यङ्गीकृताः सा च संसृ-ष्टज्ञानादभावविशिष्टज्ञानाच विलक्षणत्वेनाङ्गोकृता ; तदुक्तम्—

“गृहीत्वा वस्तुसङ्गावं स्मृत्वा च प्रतियोगि नम् ।

मानसं नास्तिताज्ञानं जायतेऽक्षानपेक्षया ॥” इति

अतो वस्तुसङ्गावग्रहणरूपतन्मात्रबुद्धिस्वसंवेदनादेव विलक्षण-व्यवहारोपपत्तिः; अतो न घटवत्यपि प्रसङ्गः, तत्र विलक्षणतन्मात्र-बुद्धेरभावात् ।

यद्यपि कारणमेदाद् भेदः; तथापि विषयकृत एव भेदो व्यवहारहेतु-
रिति चेत्, सत्यम्; विलक्षणतन्मात्रबुद्ध्यङ्गीकारादेव तद्विषयस्यापि
वैलक्षण्यमवश्याङ्गीकार्यम्, विषयविषयिभावस्य भेदात्। अतो विल-
क्षणव्यवहार उपपद्यते । यथा विलक्षणतन्मात्रबुद्धाद्विलक्षणाभाव-
ज्ञानोत्पत्तिः; तथा विलक्षणव्यवहारोऽस्माकमिति न दोषः ।

यत् कूपम्—कारणमेदमात्रेण ज्ञानमेदे न विलक्षणव्यवहारो हृष्टः;
यथाचाक्षुषस्पार्शनयोरेकविषययोः—इति, तदर्तमन्दम्, चाक्षुष-
पटज्ञानात्-शुक्लः पटः इत्यपि व्यवहर्तुं शक्यते, स्पार्शनात्-मृदुः
पटः...इति, अतस्तत्रापि विलक्षणव्यवहार इति । किञ्च विलक्षण-
व्यवहारो विलक्षणार्थपरिच्छेदादित्यपि मन्दम्;-घटाभावो नास्ति,
घटो नास्ति...इति विलक्षणव्यवहारयोरभावमात्रपरिच्छेदानिवन्ध-
नत्वेनानैकान्तिकत्वात् । अथ तत्रार्थे क्याद् व्यवहारवैलक्षण्यमेव
नास्तीत्युच्यते, एवं तहिं...भूतलमस्ति, घटो नास्ति...इति व्यव-
हारयोरप्यर्थे क्याद् वैलक्षण्यं न स्यात् ।

नवस्माकं प्रतियोगिज्ञासायां तन्मात्रधियो विशेषः, ज्ञासा-
याश्च विक्षणव्यवहारहेतुत्वं विलक्षणार्थपरिच्छेदादेव, अतो विलक्ष-
णाभावज्ञानाङ्गीकारप्रसङ्गः? नैवं ज्ञासायाश्च व्यवहार हेतुत्वम्,
किंतु तन्मात्रबुद्धि विशेषं एव व्यवहार हेतुः । केवित्तन्मात्रबुद्धि-
विशेषाः प्रतियोगिज्ञासानन्तरभाविनः, केविच नेति, येव प्रतियोगि-
ज्ञासानन्तरभाविनो विशेषाः, ते व्यवहार हेतवः । प्रतियोगिज्ञासा
चात्रोपलक्षणकोटिनिविष्टान् व्यवहारकारणम्, भवतामपि प्रतियोगि-
ज्ञासायां अभावज्ञानहेतुत्वं नास्ति, किन्तु तत्कारणभूतन्मा-
त्रबुद्धावुपलक्षणत्वमेव, वस्तुसद्वावप्रहणं प्रतियोगिस्मरणं च कारण-
मित्युक्तत्वात् ।

यत् कूपम्—प्रिये ज्ञातेऽपि पुनर्बनेच्छा संभवति, अत उपलक्ष-
णत्वेऽपि व्यभिचार इति, तद्वत्ताप्रपि समानम् । तथाप्युच्यते...न
प्रतियोगिज्ञासामात्रमुपलक्षणम्, किंतु अन्यत्र ज्ञायमाने प्रतियोगिनि
ज्ञासेति विशेषतव्यम्, अतो न कश्चिद्वौष इति ।

ननु भवतां तन्मात्रबुद्धेः किं कारणम् ? नचैकं नियतमुपलभ्यते, कचिन्मुद्रप्रहारः, कचिद्विभक्तो घटः, कचित्कपालमाला, कचिच्चूर्णीभूतोऽवयवः, कचिच्च देशान्तरस्थितिः; अतोऽनियतहेतुकत्वादहेतुकमेव तन्मात्रज्ञानम् ; अस्मन्मते त्वभावोऽभावज्ञानकारणमिति ,

मैवम् ; भवतामप्येकत्र प्रागभावः, अन्यत्र प्रध्वंसाभावः, अपरत्रे-तरेतराभावोऽभावज्ञानहेतुरित्यनियतहेतुत्वमपि सममेव । अथ घटप्रतियोगिकाभावत्वेनैकत्वेऽप्यचान्तरभेदं कल्पयित्वा कारणमेदः समर्थ्यते, तर्ह्यस्माकमपि घटतन्मात्रबुद्धिरूपेणैकत्वेऽप्यचान्तरभेदः कल्पयताम् । अथ न जातिभेदः—अभावानामेव कारणभूतानां भावविरोधित्वेनैकत्वमेव, तर्हि भावाना मप्यनेकेषामभावविरोधित्वेनैकत्वेनाभावविज्ञानं न संभवति ।

योग्यानुपलब्धिर्हि कारणत्वेनाभिमता ; तस्याश्च सत्त्वा कारणत्वम्, ज्ञायमानतया वा । न तावज्ञायमानतया, तस्या अप्यमावत्वेनानुपलब्ध्यन्तरग्रहणप्रसङ्गे नावनवस्था प्रसङ्गात् ; नच सत्त्वा हेतुत्वम्, तदभावेऽप्यभावज्ञानदर्शनात् । उपलभ्यमानेऽपि देवदत्ते प्राङ् नासीदयमिह—इति दर्शनानुपलभ्यमादेवानुपलभ्यो निरस्तः ।

ननु प्रत्यक्षोपलभ्यमातप्रत्यक्षानुपलब्धिमात्रस्यैव निरासः, नानुपलब्धिमात्रस्य; अतस्तत्र तत्स्मृत्यनुपलभ्यस्य संभवादभावज्ञानमिति, नैवम् ; तस्याप्यभावेऽप्यभावज्ञानदर्शनात् । तथाहि—मध्यनिदने दृष्टो देवदत्तः—प्रातर्नास्त्येवायमिह—इति सायंबुध्या तत्र तदा मध्यनिदनस्मृत्या रस्त्यनुपलभ्यो निरस्तः, सायं ग्रहणेनैव ग्रहणानुपलभ्योऽपि निरस्त एव; अतोऽनुपलब्धिमात्रस्यैव व्यभिचारात्र सत्त्वा हेतुत्वम् ।

अथोपलभ्यमात्तत्कालीनानुपलभ्यवादः, न प्रातरनुपलभ्यस्य ; अतः प्रातरनुपलब्ध्या प्राङ् नासीदिति नास्तित्वं गृह्णते, तत्र ; उपलभ्यमक्त्वेन तत्प्रागभावरूपानुपलभ्योऽप्येक एव ; अत उपलभ्ये जातेऽनुपलभ्यमात्रस्य नाशः ; प्रातर्वर्तित्वोपाधिरपि प्रातर्नाशादेव (नष्टः) ; अतो यावदुपलभ्यक्षणं प्रसक्तः प्रागभाव उपलभ्यादेव नश्यति ; इत-

रथा प्रध्वंसेऽपि सुद्गरप्रहारकालीन एव घटो नष्ट इति पूर्वकालीनो
घटोऽनुवर्तते; नचै तद्दृष्टमिष्ट वा ।

ननु यद्यप्युपलम्भोदयादनुभ्वनिरासः; तथापि प्रातरुत्पत्तियो-
ग्योपलम्भशाप्यनुत्पत्तवातद्दृष्टपलम्भो वर्तते; ततोऽभाववद्विषय-
मस्तिवति, नैवम्; नित्यतुच्छवाच्चस्त्रोपलम्भस्य तत्प्रतियोगिको-
उप्यनुपलम्भो नास्ति ।

तथाहि—न च तस्य प्रातरुत्पत्तिः; न च पूर्वम्, न च पश्चादित्युपल-
म्भजातीयत्वमेव तस्य नास्ति, अतोऽनुपलम्भस्य सत्तया कारणत्वमपि
दूरोत्साहितमेव । अतोऽभावावालयं प्रमाणात्मरं नास्तीति सिद्धम् ।

इति नन्दीश्वरस्य प्रभाकरविजये अभावनिराकरण-
प्रकरणम् ।



(१४) अथ सत्तासामान्यनिराकरणप्रकरणम् ।

इदानीं सत्तासामान्यं निराकिष्टेः । नहि द्रव्यगुणकर्मसामान्येषु
द्रव्यगुणकर्मसु वा—सत्—इत्यनुवृत्ताकारप्रतिपत्तिः । नन्वनु-
वृत्तिप्रत्ययमन्तरेणैकशब्दप्रयोगो नोपपद्यते तथाहि—नानाभूतेषु
वृक्षशब्दलोषादिषु—सत् सत्—इत्येकशब्दप्रयोगो दूश्यते; एकश-
ब्दप्रयोगस्त्वेकत्वन्वयनमन्तरेण नोपपद्यते इत्यर्थापत्तिरुपनित
वा एकनिवन्धनत्वे सिद्धे तत्प्रतीतिरूर्वकत्वमेकशब्दप्रयोगस्य, नैवम्;
व्यभिचारित्वात्, एको हि गोशऽदः साक्षादिमति भूमौ रथम्यादौ च ।

गोशऽस्य भिन्नशब्दाकृत्यैव वृत्तिः, एकत्र गृहीत-
संबन्धस्यान्यत्र प्रशोगाभावात्; सच्छऽस्यतु न प्रतिविषयं व्युत्पत्त्य-
पेक्षा गवादिशब्दानामिव, तत्र, तथापन्यथोपपत्त्वात्; उपाधि-
रप्येकशब्दप्रयोगस्य कारणं भवत्यैव; यथा पाचकः, वाचकः, मीमां-
सक इत्यादि । एवं तर्हु पाचिविशेषो वक्तव्यः । श्रूयताम्—क्वचिद्-
गुणयोगः शुक्लादिशब्देषु, क्वचिच्च क्रियायोगः पाचकादिशब्देषु;
अत्र तु प्रमितिक्रियायोग एवोपाधिः । अतश्च सर्वप्रमाणीत्रादिषु प्रयोगः;

* सत्तासामान्यानभ्युपगमे ब्राह्मणादिजातिव्यवस्था कथमुप-
पद्यते इति प्रश्नस्तु प्रकरणपञ्चकायामेवं समाहितः । यथा—“अन-
यैव च दिशा ब्राह्मणत्वादिजातिरपि निवासिता । नहि नानापुरुषवशक्तिपु-
रुषत्वादर्थान्तरभूतमेकमाकारमात्मसात्कुर्वन्ती मतिराविर्भवति । नहि
क्षत्रियादिभ्यो व्यावर्तमानं सकलब्राह्मणेष्वनुवर्तमानमेकपाकारमति-
चिरमनुसन्दधतोऽपि बुध्यन्ते । यदप्याहुः, यदप्यागतसंजातया ध्रिया
ब्राह्मणं नावसीयते, तथापि ब्राह्मणमातापितृसम्बन्धानुसन्धानप्रम-
वायां बुद्धौ तच्चकास्तीति, तदपि च स्वप्नानसविसंवादि । अनुसन्द-
धानोऽपि मातापितृसम्बन्धं को जातवेकमाकारपवबोद्धुं प्रभवति?
यच्चोपदर्शितम् यथा विलीनमार्जयं तैलाद्वयतिरिच्य रानं गन्धप्रैणसह-

शशविषाणादिष्वप्रयोगश्चेति नावशाहिः । नन्वेवं भूतभविष्यते-
रपि सत्त्वप्रसङ्गः, तयोरपि प्रमाणसंबन्धस्य विद्यमानत्वात् ।—स
त्—इत्यत्र प्रकृतिमात्रस्योपाधिः, न प्रत्ययपर्यन्तस्य ; भूतभविष्य तोरपि
प्रकृत्यर्थो विद्यते एव, न वर्तमानप्रत्ययर्थः; अतो यस्य स्वरूपं वर्तमानं
तत् वर्तते—इत्युच्यते, यस्य स्वरूपं विनष्टं तत् भूतम्—इत्युच्यते,
यस्य स्वरूपमुतप्तस्यते तत् भविष्यत्—इति त्रिधा व्यपदेशोपरात्तिः ।

यत् निधयादिषु प्रमाणाभावात्सत्सत्सन्देहो न स्यादिति, तत्रापि
यस्य कस्यचित्प्रमाणसंबन्धोऽस्ति नास्तीति सन्देह इत्युपेक्षणीयम् ।
ननु प्रमितिक्रियायोगः सांविदि नात्ति, स्वयंप्रकाशत्वादेव ; अतः
सांविदोऽसत्त्वप्रसङ्ग इति, नैवम् ; यद्यपि सांविद्व्यवर्तकाशः, तथापि
स्यर्थप्रकाशत्वग्राहकप्रमाणसंबन्धोऽस्तीति नासत्त्वम् ; परेण पर-
सांविदनुमानाच्च ।

ननु प्रमितिनानात्वेन नैरु निबन्धतमस्ति ; तद्वरं भिन्नानामेव
स्वरूपाणामुपाधित्वम् , नैवम् ; यद्यपि प्रमितीनां स्वरूपतो
नानात्वम्, तथापि प्रमितिसामान्यमेकमत्तीति तदेव निबन्धत-
मस्तु । प्रमितिसामान्यं नास्तीति येषां पक्षः, तेषामपि प्रमात्रैच्य-
निबन्धतमेकत्वम् । प्रमातृणामपि नानात्वादुपाधित्वं नोपपद्यते इति

कारिणा चक्षुषैव भिन्नप्रवागस्यत इति, तदपि न सुदरम् ; नहि तदानीं
चाक्षुषस्य संवेदनस्य विषयातिरेकः, किं त्वनुमानमेव तत्र सर्विषः; यस्तु
निपुणदर्शीं सूक्ष्ममपि रूपमीक्षितुं क्षमः, स चक्षुषैवाज्यमपि प्रत्येति,
न गन्धप्रहणमपेक्षते ।

नन्वेवं बहवहीनम्, किंनिबन्धनो हि तदानीमाहवनीयादिसाध्यकर्मसु
केषां चिदधिकारो नान्येषाम् ? किं निबन्धना च ब्राह्मणशब्दप्रवृत्तिंच्य-
वस्था ? अत्रोच्यते ; अनादौ संसारे जन्यजनकभावेन व्यवस्थि-
तास्तावत् कश्चिदेव पुष्टसम्भवयः सन्ति । तासामन्योन्य-
व्यतिरेकजाताः स्त्रीपुंसवक्तव्यो ब्राह्मणशब्दवाच्याः । अनिदम्प्रथमतया

चेत्, नैवम् ; प्रमातृत्वं हि जातित उपाधितो वा एकपिति निश्चितं स-
म्प्रतिपन्नं च; अतस्तेनैवैकत्वेन प्रमितीनामेकत्वमिति न दोषः । सत्त्वा-
सामान्याभ्युपगमे स्वरूपसर्त्ता हि स्वीकर्तव्या । वैशेषिकास्तु द्रव्यगुण-
कर्मसु सत्त्वासामान्यमिच्छन्ति, सामान्यविशेषसमव्ययेषु स्वरूपसत्त्व-
मेव; वार्तिककारीयाश्च द्रव्यगुणकर्मसामान्येषु सत्त्वासामान्यमिच्छन्ति,
सत्त्वासामान्यस्य स्वरूपसत्त्वमेव ; अतः सर्वत्र स्वरूपसत्त्वमेवास्तु,
किमध्यजरतीयेन ? किंच सत्त्वासामान्यं कुत्र वर्तते ?—इति पर्यनुयोगे
स्वरूपेषु वर्तते—इति वक्तव्यम् ; स्वरूपाणां किं सत्त्वम्, असत्त्वं
वा ?—इति विकलिपते—सत्त्वमेव—इति वक्तव्यम् ; अन्यथा शशवि-
षाणादिष्वपि सत्त्वासमवायप्रसङ्गात् । अतः सत्त्वासामान्ययोगव्य-
तिरेकेणापि स्वरूपसत्त्वमद्वैकर्तव्यम् । एवं च सति स्वरूपसत्त्वमेव

च सन्ततेः सर्वेषां तत्सन्ततिपतितत्वात् सिद्धा ब्राह्मणशब्दवाच्यता,
तेन सन्ततिविशेषप्रभवत्वमेव ब्राह्मणशब्दप्रवृत्तावृपाधिः, तत्प्रभ-
वानामेव कर्मख्यातिकार इति न निश्चिदवहीनम् । के पुनस्ते सन्तति-
विशेषाः ? न ते परिणामप्य निर्देष्टुं शस्यते, किन्तु लोकत एव प्रसिद्धाः
प्रत्येतव्याः । तथाच तज्जन्यत्वेऽवगते ब्राह्मणशब्दं प्रयुज्ञते लोकाः ।


कथं पुनस्तज्जन्यत्वमेव शक्यप्रवगन्तुम्, रूपिणामपराधसम्भवात् ?
सभवन्ति हि पुंश्चल्योऽपि ख्यियः परिणेतारं व्यभिचरन्त्यः, उच्यते ;
उक्तमेतत् द्वश्यादर्शनमेवाभाव इति । यत्र यावदुपलब्धिसामग्री तावत्यां
सत्यामपि यासां व्यभिचारो न दृश्यते, तासां नास्त्येव व्यभिचार इति
लोकप्रमाणकमेतत् । अपिच अप्रमत्तोः ख्यियो रक्षणीयाः, तासु च नास्त्येव
व्यभिचारसम्भावनावकाशः; यासु त्वत्ति, मा भूत् तदपत्येषु तत्सन्त-
तिप्रभवत्वनिश्चयः; नचैतावता यत्रापि निश्चयः शक्यः, तत्राप्यनिश्चय इति
युक्तमिति । यच्च बहीषु ज्वालास्वैकवर्तिवर्तिषु ज्वालात्वं सामान्यं
प्रत्यभिज्ञागोचरः कैश्चिदिष्यते, तदपि गुरुरस्माकं न मृष्यति । स खलवेचं
निरीक्षांचके, अन्यथासिद्धा बुद्धिः सामान्यकल्पनाबीजम् । इयं तु

अथ सत्तासामान्यनिराकरणप्रकरणम्

६५

कृताङ्गतप्रसङ्गित्वादास्थेयम् । अतोऽनुवृत्तिश्वयाभावादेव सत्तासा-
मान्यं नास्तीति खितम् ॥

इति नन्दधिरकृते प्रभाकरविजये सत्तासामान्य निराकरण-
प्रकरणम् ।



भेदाग्रहणेन शुक्लिकारजतप्रत्ययवदुपपद्यत इति नालं सामान्यमुपस्था-
पयितुम् । तेन भेदाग्रहणपुरस्सरमभेदज्ञानं भिन्नेषु जात्यभ्युपगमे शारण;
मिति निरवध्यम्”—इति ।

(१५) अपौरुषेयत्वप्रकरणम् ।

सम्प्रति वेदवाक्यानामपौरुषेयत्वं साधयते । प्रमाणं चार्थापतित्जु-
मानं च । अतीन्द्रियार्थप्रतिपादकत्वमपौरुषेयत्वं विना नोपपद्यत इत्य-
र्थापत्तिः । अनुमानं तु वेदवाक्यान्यपौरुषेयाणि, अतीन्द्रियार्थप्रतिपाद-
कत्वात्, यदित्थं न भवति; यथा भारतादि—इति । नच
सुरभि गगनकुसुमप्रिति वचनेऽनेकान्तिकत्वम्; अपसिद्धान्तप्रसङ्गात्,
प्रतिवादिनापि तादृशस्य प्रतिपादकत्वानभ्युपगमात्, प्रसङ्गापादनमपि
न भवति, स्वपक्षसाधनत्वपरपक्षसाधनत्वपरपक्ष दूषणत्वाभावात् ।
अत्र च न स्वपक्षसाधनत्वम्, नाप्शविद्धत्वाद्युद्धावनम् । न च योगीश्व-
रेन्द्रियविषयतयाऽन्यतरासिद्धत्वम्; अस्मदादीन्द्रियाभिप्रायेणाती-
न्द्रियार्थत्वम्, तद्वयतिरिक्तस्थैन्द्रियत्वासिद्धेः । रूपादिनियतविषयं ही-
न्द्रियम्; तयोरपि तथाविवेन्द्रियेण नामिद्धत्वम् । न च मन्वादि-
ज्ञनेकान्तिकत्वम्; तेषामतीन्द्रियार्थप्रतिपादकत्वाभावात्, श्रुति-
मूलत्वेन तदनुवादकत्वात् । अतएव परमाणवादिप्रतिपादकं वाक्यं
न प्रतिपादकम्, अनुपानसिद्धार्थानुवादकत्वात् । न च भागा-
सिद्धताऽनुवादिषु, वेदवाक्यस्यैव पक्षीकृतत्वात् । हुमादीनामार्थाभावेन
न पदत्वं वाक्यत्वं च । न चानध्यवसितत्वम्, पक्ष एव वर्तमानत्वे-
ऽपि केवलव्यतिरेकित्वात्, व्यतिरेकित्वे स्वपक्षसाधावात् । न च गगनादि:
सपक्षः, नित्यत्वापौरुषेयत्वयोर्भेदात्, उच्चारणपूर्वकोच्चारणं ह्यपौरुषेय-
त्वम्; न च भारताद्याद्यतनवाक्यस्यापौरुषेयत्वम्, साक्षाद्वा परंपरया वा
तस्योच्चारणपूर्वकत्वाभावात् ।

न च वाक्यत्वादिति हेतुना कालात्यथापदिष्टत्वम्, तस्य सामान्य-
विषयत्वेन विठमित्वाद्य च वेदेकविषयत्वात् । न च व्यतिरेकित्वेन
विलम्बः, अन्वयव्यतिरेकिणपि व्यतिरेकस्य विद्यमानत्वात् ।

नापि पौरुषेयत्वमपि साधयितुं शक्यम्, विकल्पासहत्वात् । किम-
स्यादादिपूरुषकृतत्वम्, आहोस्त्रिविलक्षणकृतत्वम्? अस्मद्विकृतत्वेऽ-

पसिद्धान्तः, विलक्षणकृतत्वे दृष्टान्तः साध्यविकलः । नचोभयानुगमेन पुरुषमात्रकृतत्वं साध्यम्, उभयाभावात् । नोप्येतेनैवानुमानेन विलक्षणसिद्धेरनुगतत्वसिद्धिः, इतरेतराश्रयत्वात् ; विलक्षणपुरुषसिद्धौ तदनुगतपुरुषकृतत्वं साध्यं तिसद्वौ विलक्षणपुरुषसिद्धिरिति । नचेष्वरानुमानेन विलक्षणसिद्धिः, तत्रापि विकल्पस्य समानत्वात् ; अस्मदादिकर्तृकृतत्वे साध्येऽपसिद्धान्तः, विलक्षणकर्तृकृतत्वे साध्यविकलः, उभयानुगतकर्तृकृतत्वमात्रत्वे साध्येऽन्योन्याश्रयत्वमिति ।

ननु सर्वत्रादृष्टस्वलक्षणमनुमानमुच्छिद्येत, तत्राप्येवं विकल्पस्य संभवात् । उच्छिद्यतां काममिति वार्तिककारीयाः । नच प्राभाकाराणां क्रियाशक्त्यादिष्वेवं विकल्पप्रसंगः, लोकवस्तुकारणजातीयस्यभावान्तिक्रमेण कारणत्वाभ्युपगमात् । अतीन्द्रियस्य कारणत्वं न दृष्टमिति चेत्त; अद्वृष्टादीनां कारणत्वाभ्युपगमात् । अत्र तु कुलालादयः शरीरद्वारेण कर्तारः, अद्वृष्टाधीनाश्च, अनित्येच्छाज्ञानादिगुक्तश्च; विलक्षणस्त्वशरीरेव कर्ता, नाप्यद्वृष्टाधीनः, नित्येच्छाज्ञानादिगुक्तश्च; अतोऽत्यन्तापरिदृष्टस्वरूपत्वात् विलक्षणस्य क्रियाशक्त्यादिसाम्यम् ।

किं च पौरुषेयत्वं नाम ? यदि वर्णोत्पादकत्वम्, तर्हि साध्यविकलता; नित्यत्वाल्लोके वेदे च वर्णनाम्; अथवा वाक्यक्रमोऽनुवादकत्वम्; तर्हि सिद्ध साधनत्वम्, अधेतृणामप्युक्तत्वात् । उच्चारणमेव हि पदादीनामुत्पादनम्, नान्यत् ।

अथ स्वतन्त्रपुरुषकृतत्वम्, तर्हि वेदभारतयोरन्यतरवाक्यस्य पौरुषेयत्वं न स्यात् । अथ स्वतन्त्रपुरुषपूर्वकत्वम् । किमिदं स्वातन्त्र्यं नाम ? अथ यदि प्रमाणान्तरेणार्थं ज्ञात्वा तत्प्रतिपादकवाक्यरचनम्, तर्हि अनातवाक्यस्यापौरुषेयत्वं स्यात् । अथ प्रतीतिमात्रपूर्वकत्वम्, तर्हि विप्रलिप्सोर्वचनस्य न स्यात् । अथोच्चारणान्तरनिरपेक्षत्वं पौरुषेयत्वम्, तर्हि पुनरपि भारताद्यदतनवाक्यस्य न स्यात् । अथ साक्षात्परंपरया ओच्चारणनिरपेक्षत्वम्, तर्हि वेदविषयोच्चारणस्य भवतपश्चे उच्चारणान्तरपूर्वकत्वाभावात् इत्यक्षादिमूलत्वं च । च्यम् । एवं च सति वेदार्थविषये

प्रत्यक्षाद्यमावात् कारणाभावे कार्याभावानुमानवाधाद् वाधितविषयत्वम् । योगीश्वरज्ञानपूर्वकत्वस्य संभवात्र कारणाभाव इति चेन्न, तथाविधप्रमाणासिद्धेः । अध्यानेनैवानुमानेन तदपि सिद्धतीति चेन्न, इतरेतराश्रयप्रसङ्गात् । किंच पौरुषेयत्वानुमानस्य प्रवृत्तिरेव न सिद्धति । सिद्धति चेत्सन्दिग्यवेभ्यो ह्यर्थभ्यः प्रवर्तेत् ; नच वेदकर्तरि सन्देहोऽस्ति, अनुपलब्धेरभावनिश्चयात् , शशमस्तके विषाणाभावनिश्चयवत् । अथायोग्यानुपलब्धित्वेन वेदकर्तर्यनुमानं प्रवर्तेत्; तर्हि—शशादिमस्तकं विषाणवत्, चतुष्पादात्मकत्वात्, गोमस्तकवत्—इत्यप्यनुमानं स्यात् । अथ [वेदकर्तुरनुमानसिद्धत्वेऽपि परमाणुबुपलब्धियोग्यत्वं नात्ति, तर्हि शशमस्तकेऽप्यनुमानसिद्धं विषाणं परमाणुवदयोग्यं स्यात् । अथ विषाणजातीयस्य रूपवत्त्वमहमच्चवादिदर्शनाच्छशमस्तकेऽपि प्रत्यक्षत्वम्, तर्हि वाक्यकर्तुरप्यस्मदादेः प्रत्यक्षत्वयोग्यत्वाद् वेदकर्तर्यपि प्रत्यक्षत्वमिति तुल्यचर्चः ।

एवं वाऽनुमानम्—अपौरुषेयो वेदः, पौरुषेयविवादास्प्रदत्वात्, यदित्थं न भवति न तत्त्वा, यथा भारतादि । न च प्रकरणसमत्वम्; पौरुषेयत्वसाधनदशायां सप्तक्षासङ्घावेनायमेव हेतुरनश्यवसित इति । न च वाक्यत्वादित्यादिना कालात्ययापदिष्टत्वम्, पूर्वोक्तदोप्रसङ्गात् ।

न च वादिविप्रतिपञ्चत्वेन संशयहेतुत्वम्, अनुमानसामग्रीत्वेन हेतुत्वात् । न च विप्रतिपञ्चिमात्रेऽतिप्रसङ्गः; पौरुषेयापौरुषेयविवादास्प्रदत्वेनेतिविशेषणात् । न साधश्याव्यावृत्तिशंका, गगनादिषु विपक्षेष्वपौरुषेयत्वस्य व्यावृत्तत्वात् । न च नित्यत्वमात्रमपौरुषेयत्वमित्युक्तमेव । न चाप्रयोजकत्वशङ्का ; केवलव्यतिरेकिलक्षणोपेतत्वे सोऽपि प्रयोजको भवतु । न चोभये प्रयोजकत्वे चान्यतरस्याप्रयोजकत्वम् । न चाप्रयोजकत्वस्य दूषणत्वमपि सम्मतम् ।

एवं वानुमानम्—विवदाध्यासितं वेदाध्ययनम्, गुर्वाध्ययनपूर्वकम्, वेदाध्ययनत्वात्, अधुनाध्ययनवदिति । भारतेऽप्येवं प्रसन्न्यत इति चेन्न;

तत्र पौरुषेयत्वस्य भवतामपि सिद्धत्वादपसिद्धान्तप्रसङ्गात् । प्रसङ्गापा-
दनमपि न भवति, स्वपक्षसाधनत्वाभावात् परक्षदूषणत्वाभावाच्च ।

ननु किमस्मद्धययनस्य गुरुधययनपूर्वकृत्वं साध्यते, तद्व्यतिरिक्तस्य वा? प्रथमपक्षे सिद्धसाधनत्वम्, द्वितीये चाश्रयासिद्धत्वम्; अतो नात्र संप्रतिपक्षो धर्मी विद्यते, नैवम्; सिद्धस्यैवाधययनविशेषस्यास्मत्कर्तृकृत्वेन त्रिलक्षणकर्तृकृत्वेन च विप्रतिपक्षस्य धर्मित्वमित्यदोषः। याच पौरुषेयत्वानुपपत्तिरुक्ता, साच नैयायिकस्येश्वरसिद्धौ, बौद्धस्य सर्वज्ञत्वसिद्धौ, वेदान्तिनो ब्रह्मसिद्धौ च समैव; अन्यत्र परिकल्पनायास्तुल्यत्वात् । तदुक्तम्:—

“सर्वज्ञकरपनान्यै (द्यौ) स्तु वेदे या पौरुषेयता ।

तुल्यत्वकलिप्ता येन तेनेदं संप्रधार्यताम् ॥” इति ।

किं च अपौरुषेयत्वानङ्गीकारे ईश्वरसिद्धिर्न स्यात् । तथाहि—
न तावतप्रत्यक्षेण गृह्णते; अयोग्यत्वात्, नाप्यनुमानेन, तस्य कर्तृमात्रविषयत्वात्, नापि पक्षधर्मतयाविशेष सिद्धिः; लोकस्वभावानतिक्रमेणविशेषमात्रापेक्षत्वात्, पर्वतगताग्निविशेषवत् । अत्रापि द्वृष्टस्वभावानुगुणकर्तृविशेषस्य सिद्धिः पक्षधर्मतया, ननु द्वृष्टस्वभावविपरीतस्य नाप्यागमेन कृतकेन, अन्योन्याश्रयप्रसङ्गात्—तद्वचनत्वे सिद्धे तदीयान्तम्, तदीयान्ताने तस्य प्रामाण्यम्, तस्य प्रामाण्ये तत्सिद्धिरिति । नच परं नियोगमेकानभ्युपगमात् (?)

किंच ईश्वरस्य वेदकरणात् प्रागप्रमाणकृत्वप्रसङ्गः; अपौरुषेयत्वे सिद्धे स्वर्गादि सिद्धिवदुपपद्येतापि । तदुक्तम्—“एवं चेश्वरे परोक्तमनुमानं निरस्तम्, नेश्वरे निरस्तः” इति । अतः सिद्धमपौरुषेयत्वं वेदस्य ॥

इति नन्दीश्वरस्य प्रभाकरविजये अपौरुषेयत्वप्रकरणम् समाप्तम् ।

(१५) अथ स्वरूपभेदसमर्थनं नाम प्रकरणम् ।

संप्रति स्वरूपभेदः समर्थयते । यदिदं द्रव्यगुणादीनामसाधारणं
रूपं तद्व्यतिरेकेण भेदो नामं धर्मां नास्ति; स्वरूपमात्रेणैव भेदव्य-
वहारयोरूपपत्तेः । ननु यदि स्वरूपमात्रभेदः; तर्हि स्वरूपमात्र-
दर्शनानन्तरमेव भेदव्यवहारः स्यात्, न च तथा दृश्यते , सत्यं स्वरू-
पसमकालं भेदव्यवहारे नात्ति, तथापि स्वरूपातिरिक्तो भेदो नास्त्येव.
किंतु प्रतियोगिसापेक्षो भेदव्यवहारः; स्वरूपमात्रदर्शने तदभावात् भेद-
व्यवहारप्रसङ्गः । ननु तहि प्रतियोगिसव्यपेक्षो भेदः, स्वरूपंतु प्रति-
योगिनिरपेक्षमेव; कथमनयारेकत्वम् ? नैवम्; भेदस्तु न प्रतियोगिसव्यपे-
क्षः, किन्तु भेदव्यवहार एव; अत एव निर्विकल्पके प्रतियोगिज्ञाना-
भवादेव भेदव्यवहाराभावः । तर्हि को भेदव्यवहा विषयः ? स्वरूप-
मात्रमेवेत्युक्तम् । नवैतावता स्वरूपदर्शनमात्रेण भेदव्यवहारप्रसंगः
भेदस्तु स्वरूपतन्त्रमेव; नहि स्वरूपमात्रं भेदः । यथा देवदत्तः पित्रपेक्षया
पुत्रः, न नु देवदत्तमात्रं पुत्रः; अथ देवदत्तव्यतिरिक्तोऽपि न भवति
पुत्रः ।

ननु किमनया क्षिप्तेकल्पनया ? भेदस्तावदयमस्माद्विजः—इति
प्रत्यक्षेण प्रतीयत एव, सत्यं प्रतीतिरस्ति । न च स्वरूपादिवत्
द्रव्यधर्मत्वमुपपद्यते, द्रव्यगुणादिष्वनन्तर्भावात्, गुणादिवृत्तित्वात् ।
न च पदार्थान्तरत्वकल्पनमुचितम् । भेदप्रतीतिव्यवहारयोः स्वरूप-
मात्रालभवनत्वेनोपपद्यमानत्वात् ।

ननु तहि स्वरूपाणामानन्त्याद्वेदशब्दाच्चमेकं न भवेत्,
नैवम्, प्रतियोगिसव्यपेक्षां स्वरूपमित्यौपाधिकत्वेनैकत्वोपपत्तेः ।

ननु प्रतियोगिसव्यपेक्षां स्वरूपं भेद इत्युक्तम्; केयं प्रतियोगि-
सव्यपेक्षता नाम ? यदि स्वरूपमात्रमेव; तर्हि पूर्वोक्ते दोषः, अथ
धर्मान्तरं प्रतियोगिसव्यपेक्षत्वम्, तर्हि स एव भेद इति,अङ्गीकृतः स्वरू-
पातिरिक्तो भेदः, नैवम्; धर्मभेदवादिनां मिथ्याभेदवादिनां च भेदव्यति-

रिक्तमेव प्रतियोगिव्यपेक्षत्वं नाम धर्मान्तरमङ्गो रूर्णव्यम्, इतरथा घट-
स्वरूपमात्रेण तद्रूपभेददर्शनादेकस्मिन्नेव भेदव्यवहारप्रसङ्गात्; अथ
संयोगादिवद्विशिष्टत्वाङ्गे दस्य द्वयोर्दर्शन एव भेदप्रतीतिः, नैवम्;
घटाद्वित्रः पटः—इति भेदव्यवहारः, न संयोगवद्विशिष्टतया; तत्राय-
मस्मात्संयोगः—इति न कदाचिदपि प्रतीतिः, एवं संप्रतियोगिकंक्तवेन
प्रतिपन्नस्य भेदस्य पश्चाद् व्यवहारमात्रमनयोर्भेद इति; तस्माद्वेद-
व्यतिरेकेण प्रतियोगिसव्यपेक्षत्वं नाम सर्वभेदवादिभिरङ्गीकर्तव्यम्;
तदपेक्षां स्वरूपं भेदव्यवहारकारणमस्तु, किमन्तर्गडुना भेदधर्मेण ?

ननु धर्मवादिना प्रतियोगिसव्यपेक्षस्वभावत्वं धर्मस्याङ्गीकर्तुं-
मुचितम्. सर्वत्र तदपेक्षादर्शनात्, स्वरूपं तु न, प्रतियोगिनिरपेक्ष-
स्यापि स्वरूपस्य कदाचिद्दर्शनात्; अतो न प्रतिबन्दिसिद्धिरिति,
नैवम्; अत्रापि प्रतियोगिसव्यपेक्षत्वं न स्वरूपस्य स्वभावः, किंतु भेद-
व्यवहारस्य ।

ननु विलक्षणव्यवहारो विलक्षणव्यवहार्यनिबन्धिनोऽपि दृष्टः;
यथा घटव्यवहाराद्वेदिनो भिन्नो—भेदः—इति व्यवहारः; तत्र विलक्षणो
व्यवहारोऽस्ति, ननु विलक्षणं व्यवहार्यम्; अतोऽनैकान्तिको हेतुः,
अभिन्नो भेद इत्यङ्गीकारे नामान्तरेण स्वरूपभेदवाद एव स्वी-
कृतः स्यात्। अथ तत्रार्थ्यक्याद्विलक्षणव्यवहारत्वमेव नास्ति, तर्हि-
भिन्नो घटः—इत्यत्रास्मन्मतेऽर्थ्यक्याद्विलक्षणव्यवहारवैलक्षण्यमेव न
भवेत्; अतः स्वरूपातिरेकेण भेदाङ्गीकारो न युक्तः ।

ननु स्वरूपस्य प्रतियोग्यपेक्षा वक्तव्या; तत्र विकल्पनीयम्—किं
स्वरूपाद्वित्रः प्रतियोगी, किं वा अभिन्नः ? इति; न तावदभिन्नः;
स्वयमेव स्वस्य प्रतियोगित्वप्रसङ्गात्, न च भिन्नः; भेदे सति प्रतियो-
गित्वसिद्धिः, प्रतियोगित्वसिद्धौ च भेदसिद्धिरितीतराश्रयत्वम्।
अथ भेदान्तरेण भिन्नः प्रतियोगी, तर्हि नवस्थाप्रसङ्ग इति, नैवम्; धर्म-
भेदवादिनोऽपि प्रतियोगिसव्यपेक्षत्वमस्त्वेव; तत्राप्येवं विकल्पो
दोषश्च समानः; यस्तत्र परिहारः, स एवात्रापि ।

ननु स्वरूप भेदवादः प्रतीतिविरुद्धः । तथाहि—पटाद्विनो घटः—
इति विशेषणत्वैन मेदः प्रतीयते ; भवतस्तु स्वरूपव्यतिरेकेण भेदाभा-
वाद्विशेषणभूतोऽर्थो नास्त्येव ; अतः—भेदो घटः—इत्येव व्यवहारः
स्यात्, न—भिन्नो घटः—इति, नैवम् ;—भेदिनो भिन्नो भेदः—इत्यत्र
भेदव्यतिरेकेण विशेषणभूतो भेदो नास्त्येव, तथापि—भिन्नो भेदः—
इति ।

अथ भेदस्य भेदान्तराभावेऽपि प्रतियोगिसव्यपेक्षं स्वरूपं विशे-
षणम्, भेदाभावं विशेष्यमिति, तर्हि—भिन्नो घटः—इत्यत्रापि प्रतियोगि-
सव्यपेक्षस्वरूपस्यैव विशेषणत्वम् स्वरूपमात्रस्य विशेष्यत्वमिति तुल्य-
चर्चः पाचकादिशब्दवत् । यथा—पाचको देवदत्तः—इत्यत्र पाचक-
व्यक्तिष्वनुगतमेकं सामान्यं गुणो वा नास्त्येव, तथापि तटस्थभूत-
पचनक्रियोपलक्षितपाचकव्यक्तिषु पाचकशब्दो वर्तते ; नहि पाचक-
शब्दस्य पचनक्रियार्थः । एवं प्रतियोग्युपलक्षितस्य विशेषणत्वाङ्गी-
कारादेव प्रतीतिविरोधोऽपि नास्त्येव ।

यत्तूकम्—भेदपटशब्दयोः पर्यायत्वप्रसङ्गः इति, तदपि—भिन्नो
भेदः—इत्यत्रापि समानम्, तथाप्युच्यते—प्रतियोगिसव्यपेक्षस्वरूपस्य
भेदशब्दं प्रवृत्तिनिमित्तत्वात् पर्यायते ।

अथोच्येत—भेदस्य विदारणात्मकत्वात्स्वरूपस्यैव विदारणात्म-
कत्वान्तर्दशांशस्यापि तथैव प्रसङ्गाच्छूलत्यं जगदभविष्यदिति, नैवम् ;
भेदस्य विदारणात्मकत्वेऽपि यस्माद्यस्य भेदव्यवहारः, तस्मात् तस्यैव
विदारणात्मकत्वम् ; नहि सर्वेस्मात्स्वस्य भेदव्यवहार इति न तत्र
विदारणात्मकत्वम् ; अत उपेक्षणीयोऽयं पक्षः ।

यदप्येतदुक्तम्—भेदस्य भेदान्तराभ्युपगमेऽपि नानवस्थादोषः,
मूलभेदव्यवहारस्य भेदान्तरापरिज्ञानेऽपि विरोधाभाव दिति, तत्त्व-
नैवम्, भेदस्य ज्ञायमानतया व्यवहारहेतुत्वात् ; यत्र सत्त्वया हेतुत्वं
बीजाङ्गुरादौ, तत्र नानवस्थादोषः, अत्रत्वाश्रयप्रतियोगिभ्यां भिन्नत्वैन
ज्ञातो भेदो भेदव्यवहार हेतुः; अन्यथा ताभ्यां भेदस्य च भेदान्तरापरि-

ज्ञाने वस्तुदर्शनमात्रेण सकलमेदव्यवहारप्रसङ्गः, भेदिनो भेदस्य
भेदज्ञाने आश्रयधर्मयोर्भेदज्ञानस्यावश्यं भावित्वात् ; तस्याप्येवमित्य-
नवस्था दुर्निवारैव ।

यत्तु कैश्चिदुक्तम्—भेदस्य भेदान्तरापेक्षा नास्त्येव, परगतनिन्द्र-
व्यवहारहेतुत्वात् ; यत् परगतकार्यकारि तत् ततथाभूते कार्ये न परम-
पेक्षते, यथा रूपं रूपव्यवहारे परिप्राणं वा मानव्यवहारे ; अतो
भेदस्य भेदान्तरापेक्षा नास्त्येवेति, तर्हि सिद्धो नः पक्षः; भिन्न व्यवहाराः
सर्वत्र भेदधर्मयोगिन इति त्वत्यक्षं परित्यज्य भेदस्वरूपमेव स्वस्मिन् भिन्न-
व्यवहारहेतुरित्युक्तं भवताऽपि ; तदेवास्माभिरपि साध्यम् ; सर्वत्र
स्वरूपं स्वस्मिन् व्यवहारहेतुरित्यास्थेयम् ; लाघवात् ।

अथ रूपस्य व्यवच्छेदे रूपान्तरनिरपेक्षत्ववद्विभादयोऽपि स्वव्य-
वच्छेदं स्थयमेव कुर्वन्त्वति रूपापलापप्रसंग इति, नैवम् ; यदि रूप-
व्यतिरेकेण रूपिकुद्धिः स्यात्, तदा रूपापलापोऽपि भवेत्, नहि कदा-
चिद्दूषप्रमात्रेण रूपिकुद्धिरस्त ; अत्र तु भेद मन्तरेणापि स्वरूपस्य कदा-
चिद्दूषणमस्तीति भवतैवोक्तम् ; अतो यो धर्मभेदवादिभिराश्रयोऽङ्गी-
कृतः, प्रतियोगी वा, तस्मिन्नेवाऽश्रये तस्माद्देव व्यवहारः प्रवर्तत इति
किं प्रमाणशून्येन भेदघर्मेण ?

यत्कूकम्—स्वरूपभेद वादिभिरुक्तेन दूषणेन धर्मभेदवादो दूषितः ;
धर्मभेदवादिभिरुक्तेन दूषणेन स्वरूपभेदवादो दूषितः ; अतो भेदस्य
प्रमाणासहिष्णुत्वाद् भ्रान्त एव । किंच विवादाध्यासितो भेदो
मिथ्या, भेदत्वात्, द्विचन्द्रादिभेदत् ; विवादाध्यासितो भेदो
मिथ्या, दूषयत्वात्, रज्जुसर्पवत् ; “नेह नानास्ति किंचन” इत्या-
गमाच्च प्रतीयमानस्य भेदस्य भ्रान्तत्वमवगम्यते ; प्रमाणाभावाच्च,
नहि प्रत्यक्षं भेदग्राहि, सम्भावविषयत्वात्स्य ; तन्मूलत्वादेव नानु-
मानादिकमपि भेदे प्रमाणम्—इति,

अत्रोच्यते—घटाद्विक्षः पटः—इति प्रतीतिव्यवहारौ सर्ववादिभिर-
ङ्गीकर्तव्यौ ; अतः प्रतीतिवलसिद्धो भेदः कथमपहोतुं शक्यते ? सत्यं

प्रतीतिरस्ति, तथापि कारणाभावाद् भ्रान्तत्वमिति चेत् ; नैवम् ; प्रतीतिरेव हि कार्यभूता यथायोग्यं कारणमुपस्थापयति; नहि कास्पा-दर्शनमात्रेण प्रतीतेरपल्पो युज्यते, शून्यवादप्रसंगात् । तदुक्तं प्रकरणपञ्चिकायाम्—“कार्यं हि प्रतीयमानं कारणकल्पानायां प्रमाणम्, न पुनः सफुटावधारितकार्यकारणानिल्लपणयाऽप्यायमहंति”—इति

किंच एवमनङ्गीकारे सति सकलानुमानोच्छेदप्रसङ्गः ; {पर्वते धूम-दर्शनमात्रेऽप्यदर्शनमात्रेण धूमप्रतीतेभ्रान्तत्वं न लाघवाद्विद्यते; अतोऽनु-मानोच्छेद एव । अथ धूमस्याग्निव्याप्त्यवगतेरप्यभावे सति क्वृत्सहानि-रेव स्यात्, अतः बलूसकलपनमेव वरमिति पर्वतेऽग्निरस्तीति कल्पयेत् ; तर्हि कार्यमपि योग्येन कारणेन व्याप्तमिति भेदप्रतीतिकार्यदर्शनाद्योग्य-मेव कारणमनुमास्यामहे ।

ननु शौकिकारजतज्ञानेऽपि रजतज्ञानदर्शनात्तदनुगुणं कारणमपि कल्प्यत इति सर्वत्र भ्रान्तिर्न स्यात्, नैवम् ; तत्रापि कार्यदर्शना-द्योग्यमेव कारणमनुमीयत एव , किंत्वबाधितकार्यदर्शनात्कचित्पु-ष्कलमेव कारणमनुमीयते, कचित्तु वाग्नितकार्यदर्शनात् तद्योग्यस्य कारणदोषादेः परिकल्पनमिति सर्वत्र योग्यकरणानुमानमस्त्येव ; अतो भ्रान्ताभ्रान्तव्यवस्थाऽप्युपपत्यत एव । तदुक्तम्—“यस्य च दुष्टं करणं यत्र च मिथ्येति प्रत्ययः, स एवासमीचीनः प्रत्ययो नान्यः”—इति । भेदव्यवहारस्य तु न साक्षात् बाधकमस्ति—नायं भेदः—इति ; यौक्तिकमपि बाधकं नास्त्येव, कार्यत एव कारणस्य कल्प्यमानत्वात् ।

यत्तु पश्चादद्वैतज्ञानेन बाधो भविष्यतोत्युक्तम्, तदपि नास्ति ; उपनिषदां कार्यशेषतया प्रामाण्यवर्णनात्,* तासामद्वैतज्ञानजनक-

* यद्यप्यत्रत्यग्रन्थस्वारस्येनाद्वैतमतविरोधेव प्रभाकरसंप्रदाय इति गम्यते, कायेविधिसम्बन्धग्रुक्तमेव वेदान्तानां प्रामाण्यमिति वर्णनेन हि स्पष्टमिदं सूच्यते यत् लिङ्गब्रह्मस्वरूपमात्रबोधने न वेदा-न्तानां तात्पर्यमिति; तथापि भूमिकायां निरूपितरीत्या कर्मप्रसङ्गेऽद्वैत-मतविरसनं कर्मठानां बुद्धिभेदाजननार्थमित्येवोरीकृतव्यम्, नतु वस्तु-

त्वासिद्धेः तथाविधवाद्या न संभाव्यते, प्रमाणप्रमेयव्यवहारिणां तावद्वेदस्य वादादर्शनैन तात्त्वकत्वमुपपद्यते एव ।

यत्तु प्रत्यक्षं सन्मात्रग्राहि, न भेदग्राहीति ; नैतदुपपद्यते ; यदि सन्मात्रमेव गृह्णते, तर्हि—सन् घटः—इति प्रतीतिर्न स्यात् ; अथ सन्ताव्यतिरेकेण घटोऽपि नास्त्येव,—तर्हि—सन् इति तत्प्रत्ययः स्यात्, न—सन् घटः—इति ; सन् घट इति पर्यायत्वप्रसङ्गश्च ।

अथ घटादावनुवर्तमानं सर्वमेव, अतश्चानुवृत्तमेव प्रत्यक्षम् ; व्यावर्तमानत्वात् घटादिरप्रत्यक्ष एवेति ; केवं राजाज्ञा—अनुवर्तमानमेव प्रत्यक्षमिति ? यदिन्द्रियेण गृह्णते, अनुवर्तमानं व्यावर्तमानं वा तत्प्रत्यक्षमिति सर्वजनसिद्धम् ।

यत्तु भेदो मिथ्येत्यनुमानम्, तत्र वक्तव्यम्—यद्यन्यत्रामिथ्याभूतस्य द्वित्वस्य चन्द्रे मिथ्यात्वम्, तदा यत्रामिथ्याभूतो भेदः तेनानैकान्तिको भेदत्वादिति हेतुः ; यदिवा सर्वत्र मिथ्याभूतत्वमिग्रेत्य चन्द्रे मिथ्यात्वम् ; तर्हि साध्यविकलो दृष्टान्तः, अन्यत्र घटादावमिथ्याभूतस्यैव चन्द्रमात्रे मिथ्यात्वाभ्युपगमात् ; अनुमानान्तरेऽपि तथैव दोषः । अतो ग्रान्तिभेदवादोऽपि न युक्त इत्यलमतिप्रसंगेन ॥

इति नन्दीश्वरस्य प्रभाकरविजये स्वरूपभेदसमर्थनं नाम
प्रकरणं समाप्तम् ।

गत्या भेदमिथ्यात्वादिनिरसने तात्पर्यमिति । अतएव बृहतीगतम्—
यत्तु ब्रह्मविदामेष निश्चयः, यत्तूपलभ्यते तदतथ्यमिति, यन्नोपलभ्यते,
तत्तथ्यमिति, नमस्तेभ्यः, विद्वांशुनोत्तरं वाच्यमिति वाक्यमुपपद्यते ।
यथा चेदं नोपहासपरं तथा वाक्यान्ताराणामपि पर्यालोचने नियतं
सिद्धं भवति । वाक्यान्तरं चात्रानुसन्धेयं भूमिकायामुल्लिखितमेव ।
सर्वथातु नाद्वैतसंप्रदायविरोधी प्रभाकरसंप्रदायः । व्यक्तमिदमग्र-
एव भविष्यति—यत्र ‘न बुद्धिभेदं जनये दिति न्यायमनुसत्यैवाद्वैत-
मतनिरासः प्राभाकरैः क्रियते । अधिकं च भूमिकातोऽनुसन्धेयम् ।

(१७) ईश्वराऽनुमानिकतानिरातप्रकरणम् ।

इदानीमीश्वरस्यानुमानिकत्वं निराक्रियते । केचिदेवमनुमानं वदन्ति—विवादाध्यासितम्, सकर्तृकम्, कार्यत्वात्, यत्कार्यं तत् सकर्तृकं यथा घटः, तथेदम्, तस्मात्तथा । अत्र सन्दिधकर्तृकं भूधरां-कुरादिकं पक्षः, प्रसिद्धकर्तृको घटादिः सपक्षः, असिद्धकर्तृकमाकाशादि विपक्षः । न च कार्यत्वमसिद्धमिति वाच्यम्; सावयवत्वेन कार्यत्वस्य सिद्धत्वात् ।

ननु विरुद्धो हेतुः, यत्कार्यं तच्छरीरिकर्तृकं दृष्टम्, यथा घटादिकं विग्रहवत्कुलालादिकर्तृकम् ; एवं च कार्यत्वं शरीरिकर्तृकत्वमेव साध्यति, भवतां चाशरीरिकर्तृकत्वं सिषाध्यिषितम्; अशरीरिकर्तृकत्वविपरीतं शरीरिकर्तृकं घटादिकं विपक्षः ; तत्र कार्यत्वस्य पक्षविपक्षयोरेव वर्तमानत्वाद्विरुद्धत्वम्, नैवम् ; यद्यशरीरिकर्तृकत्वमेव साध्यम्, तदा विरुद्धत्वम् । अस्माकं तु सशरीरकर्तृकत्वाशरीरिकर्तृकत्वविशेषं परित्यज्य सकर्तृकत्वमात्रमेव साध्यम् ; इतरथाऽग्निमत्त्वे साध्ये किं प्रत्यक्षाग्निमत्त्वमुत्तप्रत्यक्षाग्निमत्त्वमिति, विकल्पे, प्रत्यक्षाग्निमत्त्वे बाधितविषयत्वम्, अप्रत्यक्षाग्निमत्त्वे साध्यविकलतैर्वेति सकलानुमानोच्छेष्प्रसङ्गः ; अतः प्रत्यक्षाप्रत्यक्षविशेषपरिहारेणाग्निसत्त्वामात्रमेव साध्यमिति वक्तव्यम्, तथाऽत्रापि ।

अथास्माकमपि धर्माधर्मद्वारेण क्षेत्रज्ञस्यैव कर्तृत्वात्सकर्तृकत्वमस्त्येवेति सिद्धसाधनता ; नैवम् ; क्षेत्रज्ञस्य धर्माधर्माद्यधिष्ठेयज्ञानासंभवात् कर्तृत्वमेव न संभवतीति तद्विलक्षणो धर्मादिसाक्षात्करणनिषुणः (कर्ताधिकरण सिद्धान्तं त्यायापर पर्यायतया) प्रक्षधर्मयथा विचित्रजग्निर्माणचतुरः कर्ता सिद्धो भवति ।

ननु विलक्षणस्यापि कर्तृत्वं नोपवद्यते, तस्यापि धर्माधर्मसाक्षात्करणाशक्तेः ; तदशक्तिश्च चेतनत्वात् क्षेत्रज्ञवत् । न च तस्य प्रत्यक्षस्य धर्माधर्मविषयत्वम्, प्रत्यक्षत्वात् संप्रतिपन्नप्रत्यक्षवत् । न च तस्य

बाह्येन्द्रियाणि धर्मधर्मगोचराणि, इन्द्रियत्वात्, अस्मदादीन्द्रियवत् ।
अन्तरमपि मनः करणं बहिर्थे स्वतन्त्रं न भवति, अन्तःकरणत्वात्,
अस्मदाद्यत्तःकरणवत्, न च तस्येच्छाज्ञानयोरपि नित्यत्वम्; इच्छा-
ज्ञानत्वात्, अस्मदादीच्छाज्ञानवत्, न च तस्य विग्रहस्यापि नित्यत्वम्;
भौतिकत्वात्, अस्मदादिविग्रहवत्, न तस्याभौतिको द्वियो विग्रहः
संभवति; विग्रहत्वात्, अस्मदादिविग्रहवत्, प्रयोजनरहितत्वात्
न च तस्य कर्तृत्वम्; जगत्सूष्यादिकमपि न तस्य संभवति; चेतन-
त्वात्, क्षेत्रज्ञवत्; इत्यादिभिर्हेतु शर्तैविलक्षणाङ्गोकारो निष्प्रमाणकः,
अङ्गीकारेऽपि न तस्य जगन्निर्माणसामर्थ्यम्—इति ।

न तदेतदशुतन्यायशास्त्राणां छान्दसानां वेदापौरुषेयत्वश्रद्धा-
विज्ञमितम् । तथाहि-तदेतत्सर्वमनुभानजातं विलक्षणमेव परमङ्गीकृत्य
उच्येत, अनङ्गीकृत्य वा ? अङ्गीकृत्य चेत्, धर्मिग्राहकप्रमाणविरोधः
सर्वेषाम्, अनङ्गीकृत्य चेत्, वाश्रयासिद्धिः । अथ प्रसंगापादनमु-
खेनोक्तानां हेतूनामवकाशः, नैवम्; प्रसङ्गापादनमप्यनुभानमेव, किंत्वनु-
भानस्यैवोक्तिप्रकारमेदमात्रम्; अततदङ्गीकारे तदग्राहकप्रमाणविरोधः,
अनङ्गीकारे चाश्रयासिद्धिरिति तदवस्थमेव पूर्वोक्तं दृष्टिम् ।
किंच अन्त्यावयविप्रभृत्याऽद्वयणुकमचेतनं कार्यं चेतनाधिष्ठित-
मेवोत्पवत् इति निर्विवादम् । यणुकोत्पत्तिस्तु परमाणुक्रियातः; सा
चादृष्टवदात्मसंयोगात् भवति; अदृष्टं च चेतनाधिष्ठितमेव सत् कार्यकरम् ।

तथाहि—विप्रतिपतिमेवं चेतनाधिष्ठितं सत्कार्यकरम्, अचे-
तनत्वात्, यद्यद्येतनं तत्त्वेनाधिष्ठितं कार्यकरं दृष्टम्, यथा
वास्यादि, तथाचेदम्, तस्मात्तथा । अधिष्ठेयस्वरूपशक्तिकार्यज्ञानवा-
नधिष्ठाता भवतीति क्षेत्रज्ञादन्यो नित्येच्छाज्ञानादिमानधिष्ठाता
पक्षधर्मताबलात्मिसङ्गो भवति पर्वतगतज्ञाताग्निविशेषवत्; अतो न
ज्ञानोत्पत्त्यर्थं शरीरेन्द्रियाद्यपेक्षा । न च ज्ञानस्य क्षेत्रज्ञानवदनित्यत्व-
प्रसङ्गः; पार्थिवाणुरुपादिकमनित्यं दृष्टमित्याऽप्यपरमाणुषु न रूपाद-

नित्यत्वप्रसंगः । न च क्षेत्रज्ञगताद्बृष्टेन विलक्षणस्य संबन्धाभावः, विलक्षणसंयुक्तपरमाणु संयुक्तक्षेत्रज्ञसप्तेतत्वादद्बृष्टस्य संयुक्तसंयोगिसमवायः संबन्धः संभवत्येव । अतः क्षेत्रज्ञविलक्षणोऽधिष्ठाता लिङ्गः ।

एवं वाऽनुमानम्—विवादाध्यासितमुपादानोपकरणसंप्रदानप्रयोजनाभिज्ञबुद्धिमत्कर्तृकम्, कार्यत्वात्, घटादिवदिति ; अतः सिद्धोऽनुमानेनैव क्षेत्रज्ञविलक्षणे भगवानीश्वरः इति—चेत्

अत्रोच्यते—नानुमानिकत्वमीईश्वरस्य संभवति, अनुमानस्य कर्तृमात्रगोचरत्वात् ; तेन न विलक्षणसिद्धिः ।

यदुक्तम्—शित्यादिकं सकर्तृकं कार्यत्वात्, घटादिवदिति, ततिसच्च-साधनम्, क्षेत्रज्ञस्यापि धर्माधर्मद्वारेण कर्तृत्वाभ्युपगमात् । तदुक्तम्—“कर्मभिः सर्वसिद्धानां ततिसद्देः लिङ्गसाधनम्” इति ।

अथ बुद्धिमत्कर्तृमात्रत्वं साध्यमिति चेत्त्र ; बुद्धिमत्वमपि क्षेत्रज्ञस्य विद्यत इति पुनरपि सिद्धसाधनमेव । अथ न बुद्धिमत्कर्तृकतामात्रं साध्यम्, किंतु उपादानोपकरणादिस्वरूपशक्तिकार्यबुद्धिमत्कर्तृत्वम्, तर्हि साध्यविकलो दृष्टान्तः ; सर्वोत्पत्तिमतामदृष्टस्याप्युपकरणत्वात्, घटस्यापि तदुपकरणम् ; परमाणवादिकमुपादानम्, न च कुलालस्य तद्विषयं ज्ञानमस्तीति साध्यविकलत्वमेव । किंच किमत्र साध्यत्वेनैषितम्, किमस्मदादिकर्तृकत्वम्, उत विलक्षणकर्तृकत्वम्, यद्यस्मदादिकर्तृकत्वम्, तर्हि सिद्धसाधनमपसिद्धान्तश्च, अथ विलक्षणकर्तृकत्वम्, तर्हि साध्यविकलो दृष्टान्तः ।

अथोभयानुगातकर्तृत्वमात्रं साध्यमिति चेत्त्र, उभयाभावात् । अथ कर्तृत्वसामान्येऽपि पक्षवर्मतया विलक्षणसिद्धिः, नैवम् ; इतरेतराश्रयप्रसंगात् उभयानुगातसामान्यवदसिद्धिरिति ।

ननु सर्वत्रादृष्टस्वलक्षणानुमानोच्छेदप्रसंगः । तथाहि—कादावित्कं कारणवदिति कर्मसाधने द्रव्यगुणादिवितिरिक्तमेव कर्म सिधाध्यिष्ठतम् ; तत्रापि—किं द्रव्यादि कारणम् विलक्षणं वा इति

विकल्पे द्रव्यादौ सिद्धसाधनम्, विलक्षणे साध्यविकलता, उभयानु-
गतकारणमात्रे साध्येऽन्योन्याश्रयत्वमिति स पानत्वात्, नैवम्; तत्र
विलक्षणधर्माक्षेपः पक्षधर्मतया युक्तः, कारणजातीयस्वभावान्ति-
कमेण विलक्षणवर्त्मिमात्राक्षेपात्; अत्रतु कर्तृजातीयस्वभावाति-
लंघनेन विशेषाक्षेपो भवताम्।

तथाहि—संप्रतिपन्नः कर्ता कुलालादिः सशरीरः पुण्यगापाधी-
नोऽनित्येच्छाज्ञानादियुक्तः, भवद्भिलषितस्त्वशरीरः पुण्यपापादि-
रहितो नित्येच्छाज्ञानादियुक्तश्चेति न विलक्षणस्य क्रियाशक्त्यादि-
साम्यम्, पक्षधर्मतया सर्वज्ञत्वसर्वशक्तित्वसर्वेश्वरत्वादिकर्तृजातीय-
विलक्षणगुणानामाक्षेप इति घटते। किंव ऋर्यत्वादित्ययमसिद्धो
हेतुः, क्षित्यादीनामुत्पत्त्यसिद्धः। तदुक्तम्—

“इदानीमिव सर्वत्र दृष्टान्ताधिक्यमिष्यते।”—इति ।

अथ सावयवत्वात्कार्यत्वं साध्यत इति, तत्र, नहि सावयवत्वं
प्रयोजकं कार्यत्वस्य, सावयवत्वाभावेऽपि बुद्ध्यादौ कार्यत्वदर्शनात्;
अतः प्रागभाववत्वमेव प्रयोजकं कार्यत्वस्य। अथ तदेव हेतुर्भवतु,
तर्हि असिद्धो हेतुः, क्षित्यादीनां प्रागभाववत्वासिद्धः।

ननु सावयवत्वं प्रागभाववत्वं चोभयां प्रयोजकं भवतु; अतः
सावयवत्वेन कार्यत्वं प्रसाध्यते, सप्तशैकदेशवृत्तोरपि साधकत्वाभ्युप-
गमात्, नैवम्; शक्यक्रिये हि सावयवत्वेन कार्यत्वं दृष्टं घटादौ;
अशक्यक्रिये हि सावयवत्वेन विशेषहेतुना कार्यत्वे प्रतिषिद्धे सावयवत्व-
सामान्यं हेतुना कार्यत्वं न शक्यते साधयितुम्, बाधितविषयत्वात्;
यथा मूत्रत्वमनियत्वेन घटादौ व्याप्तप्यशक्तिरौषु परमाणुष्वनित्य-
त्वं न साधयितुं शक्तोति ।

किंच विरुद्धश्चाद्यां हेतुः। तथाहि—यत्र कार्यत्वं सकर्तृकत्वेन
विशेषहेतुना व्याप्तं दृष्टं घटादौ, तत्र सर्वत्र विग्रहवत्कर्तृकत्वेन
व्याप्तं दृष्टं कुलालादौ; अतः सकर्तृकत्वं साधयत् कार्यत्वं विग्रह-

त्वविशिष्टमेव साधयति । ननु अशरीरणोऽपि कर्तृत्वं द्वृष्टं स्वशरीर-
प्रेरणायाम् । नैवम् ; तत्रापि सशरीरस्येव प्रेरणायां कर्तृत्वम् , प्रेर्ण
मपि स्वशरीरमेव ; प्रगत्तिमित्तं हि प्रेरणम् ; तत्त्वशरीरिणो न संभ-
ति, मुक्तान्यात्मन्यसंभवात् । अथ पूर्वशरीरपरित्यागेनैव शरीरा-
न्ता ग्रहादशरीरस्य शरीरपरिप्रहे कर्तृत्वं द्वृष्टम् ; नहि युगपच्छरीरद्वय-
परिग्रहः संभवति, नैवम् ; तत्रापि सूक्ष्मशरीरस्य संभवात्, पूर्वशरीर-
परित्यागे सर्वत्र शरीरिण एव कर्तृत्वम् ।

नचैतावता सकलानुमानोच्छेदप्रसंगः, सपक्षद्वृष्टस्यावयभिचारिण
एव धर्मस्य परिग्रहात् ; यथा धूमस्याग्निव्यापासावृष्णत्वदाहकत्व-
प्रकाशकत्वाद्यव्यभिचारि धर्मविशिष्टस्याग्नेर्गम्यत्वमङ्गीक्रियते । अपर्व-
तस्थत्वमपि व्याप्तमिति चेत्र, पर्वतेऽपि कञ्चित्प्रत्यक्षदर्शनात् । अनु-
मित्सतदेशव्यतिरिक्तदेशस्थत्वमप्यव्यभिचारादुपाविग्रहिति चेत्र, व्याप्ति-
ग्रहणदशायामकस्मादेवाननुमित्सतदेशस्य स्मरणाभावात् ; अतः सक-
र्तुकत्वं साध्यमानं सशरीरकर्तृकत्वमेव ; सशरीरकर्तृकत्वेऽपसि-
द्धान्तः । अशरीरकर्तृकत्वे सशरीरकर्तृकं सर्वं विपक्षः ; अतः पक्षविप-
क्षयोरेव कार्यत्वस्य हेतोर्वर्तमानत्वात् विरुद्धार्थसाधकत्वाद्वा विरुद्धो
हेतुः ।

किंव अशरीरकर्तृकत्वं साध्यधर्मत्वेनेष्टिसतम् ; तत्र कार्यत्वं
सशरीरकर्तृकत्वव्याप्तमिति तदेव साधयतीति धर्मविशेषविपरीत-
साधनो हेतुः । तथा धर्मिविशेषविपरीतसाधनश्च । अशक्यक्रियस्य हि
भूम्भरादेर्थमित्वम्, कार्यत्वं च शक्यक्रियेण घटादिना व्याप्तमिति
तदपि साधयति । तथा कार्यत्वं क्षेत्रज्ञकर्तृकत्वेन व्याप्तमिति तदपि साधयति ।
तथा अनित्येच्छाज्ञानादिमत्कर्तृकत्वेन व्याप्तमिति तदपि साधयति ।
अथ अशेषविशेषपरिहारेण सकर्तृकत्वसामान्यं साध्यम्, तर्हि सामा-
न्यमात्रकर्तृकत्वाभावात्साध्यविकल्पतैव । पक्षधर्मतया विशेषाऽऽक्षेपो

कर्तृजातीयस्वभावानुगुणमेव श्वेतज्ज्ञत्वाः विशेषमेवाक्षिपति, न
विष्णुरेतस्वभावम्, यथा ग्निमत्त्वे साध्ये पक्षधर्मेतयोष्णत्वदाहकत्वादि-
धर्मेयुक्तस्याग्निविशेषस्यैवाक्षेपः, न विष्णुरस्यानुष्णत्वादियुक्तस्य ।

किंच अनेकान्तिकश्चायं हेतुः, चेतनकर्तृकत्वं हि साध्यत्वेनाभिम-
तम्; तत्र भूमूल्यरादिकं पक्षः; चेतनकर्तृको ब्राह्मदिः सपक्षः; चेतनकर्तृक-
व्यतिरिक्तः सर्वो विष्णुः; तत्र कार्यत्वं पक्षत्रयेऽपि वर्तते भूमूल्यरादौ
शाखाभद्रादौच । (?) अतोऽनेकान्तिकत्वमपरिहार्यम् ।

किंच अनध्यवचितश्चायं हेतुः । तथाहि किमिदं कार्यत्वमभिप्रेतं
भूमूल्यरादैः; किं भूमूल्यराद्यवयव्यविन एवाभूत्वा भवनलक्षणकार्यत्वम्,
अहोस्त्रिविनाशिन्येवावयविनि क्रमेण कतिपयावयवोत्पत्तिलक्षणं वा ?
अभूत्वा भवनलक्षणस्य कार्यत्वस्यासमाभिरनभ्युपगमादसिद्धो हेतुः;
क्रमेण कतिपयावयवोत्पत्तिलक्षणे कार्यत्वेऽनध्यवसितत्वम्, एवंविधि-
स्य कार्यत्वस्य भूमूल्यरादिव्यवसंभवादन्यत्राभावाच्च, पक्ष एव वर्तमान-
त्वात्, सपक्षसद्विन केवलव्यतिरेकित्वाभावाच्च ।

किंच कालात्ययापदिष्टो हेतुः । तथाहि अनुपलब्ध्या तावत् क्षित्या-
दीनामकर्तृकत्वमेव निश्चीयते; अतोऽनुपलब्धिवाधितमिदमनुमानम्,
यथा शशमस्तकं विषाणवत्, चतुष्पान्मस्तकत्वात्, गोमस्तकवदि-
त्यनुमानमनुपलब्ध्या बाध्यते । अथव जगत्कर्तृरनुमानसिद्धत्वादश-
रीरत्वाच्चास्मदाद्युपलंभयोग्यता नास्तीति योग्यानुपलभाभावान्नानु-
मानवाधः; एवं तर्हि शशविषाणस्याप्यनुमानसिद्धत्वात्परमाणुवद-
योग्यानुपलंभ इति न तत्राप्यनुमानवाधः । (यदि विषाणजातीयस्य रूपव-
त्वमहत्त्वादिदर्शनात्तत्र प्रत्यक्षयोग्यता; अत्रापि तर्हि कर्तृजातीयस्य
विग्रहवरवेन प्रत्यक्षयोग्यत्वेनास्मदाद्युपलभयोग्यत्वादुपलभ्येत,
नचोपलभ्यते; अतोऽनुपलब्धिविरोधो दुर्विरहः ।

किंच अनुमानविरुद्धमिदमनुमानम् । तथाहि क्षित्यादिकमकर्तृ-
कम्, शारीर्यजन्यत्वात्, आकाशवत्, अकार्यत्वप्रयुक्तेयं व्यासिरिति-
चेन्न, उभयोरपि प्रयोजकत्वे विरोधाभावात् । तथा विवादाध्यासितं

मीमांसाथां क्रियत इत्यभिप्रेतम् । अत एवाहुरात्मवादान्ते सृदितक-
षयाणामेवैतत्कथनीयं न कर्मसङ्ग्रहामिति सर्वमुपषन्नम् ।

इति नन्दीश्वरस्य प्रभाकरावजये आनुमानिकेश्वर-
निराकरणप्रकरणम् ॥

१८ अत्मनः शरीरादिभेदसमर्थनम् ।

* सम्प्रति शरीरेन्द्रियमनःप्राणवुद्दिभ्यो भिन्नत्वं नानात्मव्याहकतया सिद्धत्वं चात्मनः प्रतिपाद्यते । तत्र तावत् बाह्यस्पत्याः शरीरमेवात्मानमाचक्षते । तथाह—प्रत्यक्षत एव देहात्मत्वमवगम्यते । ज्ञाता त्वात्मा भवतीति निर्विवादं सर्ववादिनाम् । तत्र शरीरस्यैव ज्ञातृत्वं प्रतीयते अहं जानामीति । अहङ्कारगोचरश्चाभेदः; स्थूलोऽहम् कृशोऽहं गच्छाम्यहमिति स्यौत्त्यादियुक्ते न देहेनाहङ्करस्य सामानाधिकरण्यस्य प्रतीतेः ।

अथायं प्रयोगो लाक्षणिकः, अतो न शरीरालम्बनत्वमिति चेन्न । मुख्यपूर्वको हि सबत्र लाक्षणिकप्रयोगः । न चात्र देहातिरेकेणान्यो मुख्यार्थं उपलभ्यते ।

ननु करचरणाद्यनेकावयवरूपाद्यन्वितं शरीरम्, तदालम्बनत्वे अहमिति ज्ञात्रवभासस्य तदीयानेकावयवरूपादिप्रतिभासान्वयोऽपि स्यात्, शरीरप्रतिभासवत्; न च तथा द्रूश्यते । अतः शरीरादिनिमित्तार्थेऽहमप्रत्ययः । सत्यमवयवरूपादिप्रतिभासानन्वयः; बाह्येन्द्रियप्रत्यक्षघटादौ [त] नियमदर्शन [ना त्] । अयं च मानसः प्रत्ययः । मन-इन्द्रियस्य त्वान्तरणग्रहण एव सामर्थ्यनियमात्तथा नावभासः ।

॥ अव्यवहितपूर्वप्रकाशो-आत्मवादान्ते सृदितकषायाणामेवैतत् कथेनीयं न कम-सङ्ग्रन्थामिति उपर्याहारेण वेदान्तपीमासार्यं तदुपयोगितया निरूपणीयमात्मस्वरूपमन्यत्, कर्मप्रसङ्गे निरूपणीयमात्मस्वरूपमन्यदिति यत् सूचितम्, तदनुसारेण कर्मप्रसङ्गोपयुक्तमात्मस्वरूपं निरूपयितुमुपक्रमते—संप्रतीति । शरीरात्मत्वविज्ञानं पारखोक्तकर्मनुष्ठानविरोधोति सर्वदासंप्रतिपञ्चत् । अतः प्रथमतः शरीरात्मवादनिरासः क्रियते । एतेनेन्द्रियात्मवादोऽपि व्याख्यातः; तस्य गोलकान्येवेन्द्रियाशीति मते शरीरस्येवेन्द्रियशाणामपि भस्मत्साक्षात्वाच परलोकगमनमिति स वादः कर्मनुष्ठानविरोधोति किंगदव्याख्यातमिदम् । शक्तिरेवेन्द्रियम्, इति मते निराश्रयस्यतस्य लोकान्तरगमनमर्शभव्येव । एतेन प्राणात्मवादोऽपि व्याख्यातः । आत्मकृत्ववादस्तु व्याख्याहारिकः जातिवर्णात्ममभेदेन विदीनां प्रवृत्तिविरोधीति नानात्मवादोऽपि कर्मप्रसङ्गोपयुक्तः । अस्मिन्मनस्य सङ्गेऽद्वै त्वादनिरासोऽपि क्रियमाणो नाद्वैतविरसाथाऽपि तु कर्मण ग्रवृत्तिविशेषसंपादनार्थं हृति रहस्यं न कैरपि विस्मर्तंव्यमिति शम् ॥

किञ्च वाहोन्दियप्रत्यक्षेऽप्येवं नियमो नास्ति, अनेकावयवयोगिन-
स्त्वयणुकस्य ग्रहणेऽवयवग्रहणाभावात्, तथा त्वगिन्द्रियेण वा वायुप्रतीतौ
स्पर्शाधिष्ठानमात्रतयैव प्रतीतिः, नत्ववयवपूतिभासान्वयः । भवतामपि
देहव्यतिरिक्तालम्बनतयेऽप्यहंप्रत्ययस्य तदीयगुणसुखादिगुणप्रतिभा-
सान्वयः समान एव । किञ्च शरीर एव चैतन्योपलभ्मादन्यत्रानुप-
लभ्माच्च शरीरगुण एव चैतन्यम् ।

ननु शरीरगुणत्वे चैतन्यस्यासाधारणत्वाद्विशेषगुणत्वं प्राप्तं
भवतीति चेत्, तर्हि कारणगुणपूर्वकत्वमपि स्यात् । तदपि भवत्विति
चेन्न, प्रत्येकं शरीरारम्भकेष्ववयवेषु चैतन्यप्रसङ्गादेकस्मिन् शरीरेऽ-
नेकसहस्रचैतन्यप्रसङ्गः । नवैतहृष्टमिष्टं वा । अतो न शरीरगुणत्वं
चैतन्यस्य, नैवम् ; शरीरगुण एव चैतन्यम्, तत्रैवोपलभ्मात् । यद्यपि
कारणगुणपूर्वकविशेषगुणत्वं न संभवति; तथापि शरीरगुणत्वं न
निराकर्तुं शक्यते । न चायावच्छरीरभावित्वादित्यादिभिरञ्जुमानैः
शरीरगुणत्वप्रतिषेधः, प्रत्यक्षवाधितविषयत्वात्तेषाम् । विशेषगुणत्वप्र-
तिषेधेच देहगुणत्वाभ्युपगमप्रसङ्गश्च । यद्यप्यारम्भकावयवेषु चैतन्यं
नास्ति; तथापि क्रमुकफलतामूलीदलावयवादिभविद्यमानोऽपि कार्यं
परिदृश्यमानो राग इवारम्भकावयवसंयोगविशेषाच्छरीरे तदुपलभ्मो
नानुपरन्नः ।

किञ्च विशेषगुणस्यापि क्वचदकारणपूर्वकत्वं दृष्टम्, यथा
शुक्लकृष्णादिनानातन्तुभिरागब्धे पटे चित्रत्वमारम्भकेषु प्रत्येकमविद्य-
मानमपि दृश्यते । यद्यवयविनि चित्रत्वं रूपं नाडीक्रियते, तदा नोरुप-
त्वादवयविनोऽप्रत्यक्षत्वप्रसङ्गः । विशेषगुणस्यापि करकाठिन्यस्याका-
रणगुणपूर्वकत्वदर्शनादैकान्तिकत्वं च । अपिचेच्छानुविधायिक्रिय-
त्वमिन्द्रिया त्रयत्वं च देहे दृश्यमानमचेतनात् धृष्टादेव्यर्थार्थमानं देहस्यैव
चैतनत्वमवगमयति ।

अथेतरभूतसङ्गातेष्वचैतन्याच्छरीरेऽपि नोपणद्यत इति मतम्,
भवतामपि पृथिव्यादिद्रव्येषु चैतन्यानुपलभ्मात् द्रव्यत्वादेव व्यतिरि-
क्तात्मन्यपि न संभवेदिति समानोऽयमनुयोगः । मम शरीरमित्यादिव्यति-

रेकदर्शनमपि ममात्मेति व्यतिरेकवदौपचारिकत्वेन समाधेयम् ।

अथोऽप्येत दूशस्य देहस्य द्रष्टृत्वं न घटते, एकस्य कर्मकर्तुं भाव-
विरोधादिति, नैवम्; व्यतिरिक्तात्मवादे वा कथमहंप्रत्ययदूशस्य
द्रष्टृत्वम्? रूपमेदादिति चेत्, तदस्माकमपि समानम् ।

किञ्च एव समवायिक्रियाफलयोगित्वं हि कर्मत्वम् । तच्च शरीरे
व्यतिरिक्तात्मनि च न संभवति, स्वसमवायिज्ञानफलयोगित्वात् । अत
उभयवादिसंमतस्य देहस्यैव चेतनत्वोपपत्तौ न तत्त्वान्तरकल्पनायां
प्रमाणमस्ति । तथाच सूत्रम्—“पृथिव्यापस्तेजोवायुरिति तत्त्वानि,
तेभ्यश्वैतन्यं किञ्चादिभ्यो मदशक्तिवत्—इति ।

अत्र प्रतिविश्वीयते—न तावद्देहस्यात्मत्वं संभवति, प्रत्यक्षेणैव
व्यतिरेकस्य प्रतीयमानत्वात् । तथाहि—इदमाकारंगोच शरीरं पराकृत्या
प्रतीयते, अहमिति च प्रत्यक्षाऽऽन्तमा । अत इदङ्गारगोचरादेहात् घटादि-
चतु व्यतिरिक्तां वरोऽहमप्रत्ययः । इतरथा परस्पराविभागापत्तिः । नन्ये-
क चैव रूपमेदोपतिः, न; चैव: कुण्डलिन्यात्मनि रूपमेदेन प्रतिपद्यमा-
नोऽयं कुण्डलोति प्रतिपद्यते, न कुण्डलमहमिति । अतो मिश्रितेऽप्यत्य-
यादहमप्रत्ययाद्वेदसिद्धिः ।

किञ्चोपरतवाहो निद्र्यस्याप्यहंप्रत्ययो जायते । तत्र शरीरावयव्या-
लमन्त्वेऽवयवप्रतिभासोऽवश्यंभावी स्यात् । न चावयवग्रहणमन्तरे-
णावयविग्रहाणं संभवति । वाहो निद्र्यप्रत्यक्ष एव तन्नियम इति चेत्,
तर्ह्यवयव्यपि वाहो निद्र्यप्रत्यक्ष एव, न मानसप्रत्यक्षोऽवयवी द्रष्टुः । अथ
वाहो निद्र्यप्रत्यक्षेऽपि व्यष्टुके व्यभिचार इति चेत्, यत्रावयवग्रहणाधीनो-
ऽवयविग्रहः, तत्रे यं व्याप्तिः । अतः शरीरावयविग्रहणेऽवयवग्रहो दुर्निवार
एव । वायोः स्पर्शाधिष्ठानतया ग्रहणे स्पृप्रतीतिमात्रमेव नास्ति, अवय-
वग्रहणं तु विद्यत एव ; स्पृश्यमानघटवत् ।

यत्तु शरीर एवाहं अत्ययो द्रूश्यते-स्थूलोऽहं कुशोऽहमिति स्थौल्यादि-
सामानाधिकरणयादिति, तच्च नैवम्; नियमितवहिरिन्द्रियवृत्तेरहमिति-
प्रतिभासे स्थौल्यादिप्रतीतिरेव न द्रूश्यते । अतश्चाक्षुषदेहप्रत्ययवदहमप्र-
त्ययस्य न स्थौल्यादिसंबन्धनियमः । एवं सति यत्र स्थूलोऽहमिति

प्रतीनिस्तात्राहंशब्दः शरीरे लक्षणया वर्तत इत्यङ्गीकर्तव्यम्; मुख्यस्या-
हमर्थस्य शरीरव्यतिरेकेण प्रतिपन्नत्वात् ।

ननु मम शरीरमिति व्यतिरेकप्रतोते: साक्षाद्वे दप्रतीते: शिलापुत्रकस्य
शरीरमिव नोपचारिकत्वमाश्रयितुमुचितम् । मप्रात्मेत्यत्र तु व्यतिरेक-
स्योभयवादिसिद्धत्वादविवादाच्च युक्तमौपचारिकत्वम्; अतः शरीरव्यति-
रिक्तत्वमात्मनः प्रत्यक्षम् ।

अनुमानाच्च व्यतिरेकः । तथा हि—विवादास्तदोऽहम्प्रत्ययो
न शरीरालम्बनः, तदव्यवप्रतिभासरहितत्वात्, यथा घटोऽयमिति
प्रत्यासः; तथा शरीरमहम्प्रत्ययगोचरो न भवति, इदमिति
गृह्यमाणत्वात्, वद्योन्द्रियग्राहात्वाद्वा, घटादिवदिति; तथा शरीरम्,
परार्थम्, सङ्घातत्वात्, शयनासनादिवत्; तथा शरीरम्, प्रयत्नव-
ताऽधिष्ठितम्, हिताहितप्राप्तिपरिहारयोग्यवेष्टायोगित्वात्, यथा
रथादि; तथा शरीरं धर्मिं प्रयत्नवताऽधिष्ठितमिति साध्यो धर्मः;
इच्छायत्तंविकृतकर्मवायुयुक्तत्वात्, यदेवं यथा भक्त्वा; तथा शरीरं
प्रयत्नवताऽधिष्ठितं निषेषोन्मेषयुक्तावयवयोगित्वादारुणन्त्रवत्; तथा
शरीरस्य वृद्धिक्षतभग्नसंरोहणं व्यतिरिक्तवेतननिमित्तं वृद्धिक्षतभग्नसं-
रोहणत्वात्, गृहपतिनिपत्तिगृहवृद्धिक्षतभग्नसंरोहणवत्; तथा देहो
नात्मा भवितुमर्हति, उत्पत्तिमत्त्वात्, परार्थत्वात्सञ्जिवेशविशि-
ष्टत्वादूपदिमत्त्वात्, भूतत्वात्, घटादिवत्; तथा देहो नात्मा, सच्छिद्रत्वात्,
अदेहित्वादेहत्वात्, सृतदेहवत्; तथा देहः, स्वव्यतिरिक्तद्रष्टृकः, दृश्य-
त्वात्, घटादिवदित्यादिसाधनशैर्बाधितविषयत्वादिन्द्रियाश्रयत्वादित्या-
दिव्यतिरेकहेतवो न साध्यं साधयितुमीशते ।

अथानुमानं न प्रमाणम्; एकस्येव प्रत्यक्षस्य प्रामाण्याभ्युपगमात्,
तन्न; किमत्र प्रमाणमनुमानमप्रमाणमिति? प्रत्यक्षमनुमानं वा? न
तावल्प्रत्यक्षमनुमानप्रामाण्यं गोचरयत् किमप्युदीयते । अनुमानं चेत्-
अङ्गीकृतमनुमानस्य प्रामाण्यम् । नाप्रत्यक्षंप्रमाणं प्रत्यक्षान्यत्वात्,
तदाभासवदित्येतदेव भवद्विरुद्ध्यते । वादानधिकारश्चानुमानानभ्युपगमे ।
किञ्च भवद्विरुमानप्रामाणप्रमङ्गीकृत्यान्तर्भावं एव कथ्यते; इतरथा

लोकविरोधात् । किञ्च ज्ञानसुखादैर्विशेषगुणत्वात्तेषां च कार्यद्रव्ये कारणं गुणपूर्वकत्वात् न शरीरविशेषगुणत्वम् । यत्तु मदशक्तिवच्चैतन्यस्यापि शरीरविशेषगुणत्वमुक्तम्, तदनुपपन्नम्; शक्ते रविशेषगुणत्वान्म तत्संपर्यं ज्ञानसुखादीनाम् । शरीरगुणत्वे तस्यासाधारणत्वाद्विशेषगुणत्वं ज्ञानादेः ।

किञ्च ज्ञानादिकम्, विशेषगुणः, कार्यत्वे सत्येकेन्द्रियप्रत्यक्षत्वात्, रूपादिवत्; अतो विशेषगुणत्वाद्कारणगुणपूर्वकत्वाच्च न शरीरगुणत्वम्, ताम्बूलरागस्तु चर्वणज्ञनितपूर्वद्रव्यावयवविभागानन्तरसंयोगेन कारणभूतपरमाणुप्रभृति जन्यत इत्यदोषः; अवयवेष्वववयविरागस्योपलभ्यमानत्वात् । न चात्र शरीरावयवेषु चैतन्यमुपलभ्यत इति वैषम्यम् ।

यत्तु चित्रत्वमकारणपूर्वकं दृष्टमिति, तन्न, नानारूपतैव चित्रता । नानारूपं तु तन्तुभिरारभ्यत इति न किञ्चिदप्यनुपपन्नं पश्यामः । अस्तुवा चित्रत्वं नाम रूपविशेषः, सत्तु कारणगतैर्नानाविश्वरूपैरेवारभ्यत इति युक्तम् । न चैवमत्र; शरीरावयवेषु चैतन्यं नोपलभ्यत इत्यसकुदुक्तत्वात् । न च करकाठिन्यस्य विशेषगुणत्वम्, संयोगविशेषप्रत्यक्षत्वात्; काठिन्यस्य द्विष्टत्वमप्यन्योन्यसंशिलष्टापेक्षयाऽस्त्वेव ।

अपि च स्थिर एव शरीरे गुणान्तरोत्पादाभावेऽपि स्त्रिविलेपनगन्धविद्विनिवर्त्यन्ते ज्ञानोदयादयः; न च शरीरगुणत्वेन सम्प्रतिपन्ना रूपादयस्तथा निवर्त्यन्ते । तदुक्तम्—

तस्मिन्दूषेऽप्यसद्वावात्स्वचिलेपनगन्धवत् । इति
किञ्च ये शरीरगुणरूपादयस्ते स्वस्य च प्रत्यक्षा बाह्येन्द्रियग्राहाच्च,
ज्ञानसुखादयस्तु न तथेति न शरीरगुणः । अतः शरीरव्यतिरिक्त आत्मा सिद्धः ।

नन्वस्तु शरीरव्यतिरेकः; शरीरस्येदंतया भानादहम्प्रत्ययवेद्यत्वानुपपत्तेः, इन्द्रियाण्येवात्मा भवतु, न च तेषामिदन्तया प्रतीतिरस्ति । नापि तेषामहम्प्रत्ययवेद्यत्वेऽवयवरूपादिप्रतीतिप्रसङ्गः, तेषां सूक्ष्मत्वादवयवप्रतिभासानुपपत्तेः । किञ्चेन्द्रियव्यापारफलं हि ज्ञानम् । अतस्तान्येव ज्ञातृणीति युक्तम्; तद्वयापारफलस्य तद्वग्मित्वस्य स्वतः प्राप्तत्वात्, यथा स्नानाध्ययनादिफलं तत्कर्तृगामि; अत इन्द्रियाण्येवात्मेति

पौराणिकाः । अत एव वचनं सत्यतपसः “द्रष्टु अश्रुषो नास्ति जिह्वे” ति ।

एतदपि न साधु । तथाहि—इन्द्रियान्तरद्रष्टुस्येन्द्रियान्तरे ण
प्रतिसन्धानं दूश्यते—यमहमद्रक्षं तमहं स्पृशामीति, तदिन्द्रियात्मवादे
नोपयद्यते । न हि देवदत्तानुभूते यज्ञदत्तस्य प्रत्यभिज्ञानं संभवति ।

अथ संहत्येन्द्रियाणामात्मत्वमिति मतम्, तदप्यनुपपन्नम्; न
हीन्द्रियाणि संहत्यार्थज्ञातृणि । ज्ञाता ह्यात्मा भवतीत्यविवादम् ।

किञ्च्चैकस्मन्निन्द्रियेऽपि गते आत्मनः प्रायणमपि प्रसज्येत । न
चैतदिष्टं दृष्टं च । अपि चैकेन्द्रियवैकल्येऽपि तदनुभूतार्थविषयिणी
स्मृतिर्दृश्यते, सापीन्द्रियात्मवादे न च घटते ।

यत्पुनरिद्भुक्तं यद्यद्व्यापारफलं तत्त्वकर्तृगामि युक्तमिति, तदप्य-
नैकान्तिकम्; यतः परशूतपतननिपतनव्यापारजन्यं द्वैधीभावाख्यं
फलं न च परशुगामि दृष्टम् ।

यत्तु सात्यतपसं वचनम् तच्छरणागतपरत्राणस्यावश्यकर्त्तव्यता-
मध्यथा च व्याधस्य प्राणयात्रपत्तिं चालोच्योक्तमिति न दोषः ।

तर्हि मन एवात्मा भवतु ! तथा सतीन्द्रियान्तरद्रष्टुस्येन्द्रियान्तरे ण
प्रतिसन्धानं न न घटते; एकत्वात्मसर्वेन्द्रियाध्यक्षत्वाच्च । मनसो
नित्यत्वादेवेन्द्रियाभावेऽपि तद्विषयस्मरणप्युपपद्यते ।

एतदपि न चतुरश्रम्; मनसः करणत्वात् । यत्करणं तन्न चेतनम्,
यथा चशुरादि; वाह्याभ्यन्तरज्ञानकरणत्वेन च बादिभिर्मनसोऽवकृसिः ।
अतः करणहपस्यैव ज्ञानकरुत्वं कथमिव संभवति ? स्वातन्त्र्यलक्षणं
हि कर्तृत्वम् करणत्वंतु पराधीनाधिष्ठानाधीनपारतन्त्र्यवत्वम् । अतः
कथमिदमन्योऽयचिरुद्धं रूपद्वयमेकस्मिन् संभवेत् ? अथ तस्य कारणा-
न्तरं कर्तृ, तर्हि नामान्तरेणात्मैवाङ्गीकृतः । अतो न मनसश्वेतनत्वम् ।

एवं तर्हि प्राण आत्माऽस्तु, तथाच सति जीवच्छरीरे सात्मकत्व-
प्रतीतिः लोकान्तरगमनं देहादुत्कमणं देहान्तरसञ्चरणं च सुतरामुपव-
पद्यते; गत्वरस्वाभाव्यात्प्राणस्य । अन्यथाआत्मनः परममहत्वे चाभ्युप-
गम्यमाने स्पशशून्यत्वादेव परिस्पन्दानुगमनादयो न सुख्याः स्युः ।

एतदप्यसारम् । वायवात्मकत्वात्प्राणस्य ज्ञानसुखाद्यनुपपत्तेः ।

अपि च सुषुप्तावात्मा वृत्तिहीन इति निर्विवादम् । प्राणस्य तु तदानीमपि श्वासप्रश्वासलक्षणा वृत्तिरूपपद्यते ।

अतः स्पर्शेन्द्रियग्राह्यवदादिवत्स्फुटमनात्मत्वं प्राणस्य । अतः प्राणव्यतिरिक्त एवात्मा ।

अस्तु तर्हि बुद्धिरेवात्मा, अजडत्वात्, जडत्वव्याप्तं शरीरादिषु द्वष्टमनात्मत्वम् । जडत्वं च संविदि निर्वर्तमानमनात्मत्वमपि निर्वर्तयति । अजडत्वं च बुद्धेः प्रभाकरैरभ्युपगतमेव ।

किञ्च यैस्तु संविद्रियतिरिक्त एवात्माभ्युपेतः, तैः संवेदनमत्यङ्गी-क्रियत एव । तदधीनत्वात् तत्सद्ग्रोः । अत उभयवादिसिद्धसंविदैव सकलव्यवहारोपपत्तौ किं तत्त्वान्तराभ्युपगमेन ?

नन्वहं जानामीति ज्ञाता व्यतिरिक्त आत्मा प्रत्यक्षतः प्रकाशते, नैवम्; तस्य विकल्परूपत्वात् । तदुक्तम्—

“अविभागे हि बुद्ध्यात्मा विपर्यासितदर्शनैः ।

ग्राह्याग्राहकसंवित्तभेदवानिव लक्ष्यते” ॥इति ॥

एतदप्यनुपपत्तम् । क्षणभङ्गिन्याः संविद आत्मत्वे प्रतिविषयमन्यथा भावेन परेद्युर्जातस्य परेद्युः प्रत्यभिज्ञानानुपपत्तिः । भवति ह्यन्येद्युर्द्वृष्टे परेद्युरिदमहमदर्शमिति प्रत्ययः । नवास्य निरालभ्यवनत्वमुचितम्; प्रमाण-विरोधात् । निरालभ्यवनत्वसाधनानां निरालभ्यवनत्वे निरालभ्यवनत्वमेव न-सिद्ध्येत्; सालभ्यवनत्वेनानै कान्तिकत्वम् ।

अथ विज्ञानलक्षणसन्तानस्थायितया प्रत्यभिज्ञोपपत्तिः, नैवम् ; तस्य स्थायित्वे क्षणिकत्वप्रतिज्ञाविरोधादपसिद्धान्तप्रसङ्गाच्च । अथ विज्ञानक्षणानां भेदेऽपि सौसादृश्यात्प्रत्यभिज्ञोपपत्तिः, लूनपुनर्जातनखकेशादि-जातिविवेकवदिति चेन्न, तत्र तद्यतिरिक्तः पूर्वापरब्यक्तिदर्शीं सादृश्यानुसन्धाता चैकः समस्ति, अत्रतु विज्ञानव्यक्तीनां क्षणिकत्वेन परस्परानुसन्धानं च न संभवतोति न सादृश्यनिवन्धनं प्रत्यभिज्ञानम् ।

किञ्च सादृश्यमपि क्षणिकं स्थायि वा ? क्षणिकत्वे ज्ञानतुल्यत्वान्तत्वान्तर्भवन्धनं प्रत्यभिज्ञानम् । स्थायित्वे च क्षणिकत्वहानिरपसिद्धान्तश्च । अतः प्रत्यभिज्ञानसमर्थः संविदाश्रयः स्थायी चेतनोऽभ्युपगन्तव्यः ।

स च विभुः सर्वत्र कार्योपलभ्यात् । तथाहि नानादेशेषु सर्वत्र बुद्धि-
सुखदीनामुखलभ्यात्तत्र सर्वत्रात्मनः सन्निधिरम्युपगन्तव्यः ; गुणिनम-
न्तरेण गुणस्यावस्थानासंभवात् । तत्र गत्वा सन्निधौ कल्पयमाने गति-
कल्पनं तत्कारणकल्पनं चेति गौरवं प्रसज्जयते ; अगच्छतोऽपि सन्नि-
धानदर्शनात् । आकाशादौ इदमेव विभुत्वं यदगच्छतोऽपि युगपन्नाना-
देशेषु सन्निधानम् । किञ्चात्मा, सर्वमूर्तिमद्भिः संयुज्यते, अणुपरिमा-
णरहितत्वे सति नित्यद्रव्यत्वात्, यदित्थं तदित्थम्, यथाऽकाशादि ।

अथाणुपरिमाणो भवत्वात्मा, को दोषः ? अयमेव दोषः, अणुपरि-
माणत्वे युगपदेव शिरःपादवेदना नोपपद्यते । किञ्चात्माणुपरिमाणाधारो
नभवति, इन्द्रियग्राह्यगुणाधिकरणत्वात्, घटादिवदिति ।

ननु भवतु तहि शरीरपरिमाणः ? तथाहि—आत्मा, यत्रोपलभ्यते तत्प
रिमाणः, तत्रैव सर्वत्रोपलभ्यमानगुणत्वात्, यदित्थं तत्तथा, यथाऽन्त-
वर्तितयोपलभ्यमानप्रभानुगुणः प्रदीपो गृहपरिमाण इति दिगम्बराः, तत्
नोपपन्नम् ; आत्मनः सर्वमूर्तिमद्भिः सह संयोगस्य साधितत्वात् तत्रैवो-
पलभ्यमानगुणत्वं विरुद्धम् । दृष्टान्तश्च साध्यविकलः । नहि गृहोदरव-
तिंनी प्रदीपप्रभा गृहसमानपरिमाणा, तदन्तर्वर्तित्वेन न्यूनपरिमाणत्वात् ।
नहि समानपरिमाणं गृहान्तरं गृहान्तर्वर्तिं दृष्टम् । तथा साधनविकलश्च ।
नहि गृहान्तर्वर्तिनी प्रभा गृहे सर्वत्रोपलभ्यते ।

किञ्च शरीरपरिमाणत्वे सावयवत्वप्रसङ्गः । यन्निरवयवद्रव्यं तदणु-
वा विभु वा द्रूष्टम् । अत उभयपरिमाणरहितस्य सावयवत्वमेव । किञ्च
मशकहस्तिदैहयोरात्मनो विषमपरिमाणत्वप्रसङ्गश्च । तदपि सवयव-
स्यैव युज्यते, न निरवयवस्य । तथाच श्रुतिः—“अनन्तमपार” “सर्व-
व्यापी सर्वभूतान्तरात्मा”-इति च । भगवद्गीताच—“नित्यः सर्वगतः
स्थाणुरिति । एवं चाणुत्वाङ्मुष्टपरिमितत्ववादाश्च सुक्ष्मत्वाभिप्राया वेदि-
तव्याः । अतो विभुरेवात्मा ।

तथा नित्यश्च आत्मा । उपनिषदश्च कार्यपरा अपि नित्यत्वमसकृद-
नुवदन्ति । तस्मादनित्यत्वानुमानान्यपि आगमविरुद्धत्वान्त साध्यसा-
धनानि । अतः सिद्धं नित्यत्वम् ।

तथा प्रतिशरीरं नानाभूतश्च । तथाहि—आत्मभेदप्रतीतिः सर्ववादि-सम्मता । एकात्मवादिनोऽपि भेदप्रतीतिमङ्गीकृत्य कालपनिकत्वमाहुः । अतोऽयं भेदः पारमार्थिकः कालपनिको वेति वादिनां विग्रहितपत्तिः ।

तत्र पारमार्थिकत्वमेव भेदस्य युक्तम्; प्रमाणसिद्धत्वात् । तथाहि—प्रत्यक्षानुमानार्थापत्त्यागमैरात्मभेदोऽवसीयते । प्रत्यक्षेण तावदहमिति भोक्तृतया स्वात्मा परात्मनो भिन्नः प्रतीयते । परात्मा चानुमानेनायमिति गृह्णते, नाहमिति । अतो विलक्षणाकारबुद्धिबोध्यतया घटपटयोरिव स्वात्मपरात्मनोः भेदः स्फुटतरः ।

अथ य एवाहमिति प्रतीयते, स एव परशरीरसोऽयमिति प्रतीयत इति, मैवम् ; यदि परशरीरेऽपि स एतात्मा, तर्हि करणभेदेऽपि प्रत्यभिज्ञायेत तथा । यथा कर्तुरेकत्वे करणभेदेऽपि चक्षुषा दृष्ट्यार्थस्य त्वगिन्द्र-येण प्रत्यभिज्ञाय अहमद्राक्षमहं स्पृशामीति, तथा परशरीरस्य आत्मा परानुभूतमपि प्रत्यभिजानीयात् ; एकत्वादात्मनोऽनुभवितुः । नच-म-नोभेदादप्रत्यभिहेति-वाच्यम्, मनसोऽपि करणत्वात् ।

तथानुमानेनाप्यात्मभेदोऽवगम्यते । विवादाध्यसितोऽयमात्मा, द्रव्यत्वातिरिक्तपरजात्याधारभेदेन नाना ; अश्रावणविशेषगुणात्रिकरण-त्वात्, यदित्यं तत्तथा, यथा घटादि; तथाऽत्मा, नाना भवितुर्महति, ज्ञानासमवायिकारणाश्रयत्वात्, मनोवत् ; तथात्मा, नाना विशेषगुणा-धारत्वाद्वद्वादिवत् ।

नन्देकत्वमप्यनुमानेन साधयितुं शक्यते । विवादाध्यसितानि शरी-राणि, एकेनाऽत्मनाऽत्मवन्ति, शरीरत्वात्, प्रतिवादिशरीरवत् ; तन्न ; सर्वात्मानः सर्वेगता इत्यस्मन्मतम् । तत एकस्याप्यात्मनः सर्व-शरीरेषु विद्यमानत्वात् सिद्धसाधनम् । अथैकेनैवात्मनात्मवत्वं साध्येत, तर्हि प्रतिवादिशरीरे सर्वेषामात्मनां सद्वावात्साध्यविकलता दृष्टान्तस्य ।

अथैकस्यात्मनो भोगसाधनानीति साध्यते, तर्हि कमेव शरीरं यथा-स्वस्य भोगसाधनं तथा स्वस्य च भार्यादीनां शरीराण्यपि भोगसाध-नान्येवेति पुनरपि साध्यविकलता । अथ न भोगसाधनत्वमात्रं साध्यम्, किन्तु भोगायतनत्वम्, अतश्च न साध्यविकलतेति, तन्न ;

किमिदं भोगायतनत्वं नाम ? यदि भोगसाधनत्वम् ; तहि पूर्वोक्तमेव दूषणम् । अथ भोगः सुखम्, तदायतनत्वं नाम सुखसमवायित्वमभिग्रेतम्, तदा शरीरेषु सुखसमवायाभावात् वाञ्छितविषयत्वमपस्त्रिद्वान्तश्च । सप्रतिसाधनश्च हेतुः ।

तथाहि—विवादाध्यासितान्येककालवर्तिशरीराणि, स्वसङ्गस्यात्मवन्ति, शरीरत्वात्, प्रतिवादिशरीरवत् । नच जन्मान्तरशरीरेष्वनैकान्त्यम्; एककालवर्तिनां पक्षीकृतत्वात् । नच सौभर्यादिशरीरेषु व्यभिचारः; तेषां युगपदेव बहुशरीरपरिहे प्रमाणाभावात्, पुराणवादानां चान्यत्वात् । यदि तेषामनेकशरीराणि सन्तीत्यभिनिवेशः, तदाऽस्मदाद्ये ककालवर्तीनि शरीराणीति पक्षं विशेष एव कर्तव्यः । तथार्थापत्त्यापि भेदोऽवसीयते । तथाहि—सुखदुःखव्यवस्था तावत् प्रतीयते, एकः सुखमनुभवति यदा, तदैवापरो दुःखी दृष्टः ; इयं सुखदुःखादिव्यवस्थाऽऽत्मभेदं विनाऽनुपपद्यमाना भेदं कल्पयति ।

नन्वियं व्यवस्था एकात्मकत्वेऽप्युपपद्यते, यथैकशरीरे पादे मे वेदना शिरसि मे सुखमिति व्यवस्था, तथा शरीरान्तरेऽपि व्यवस्थोपपत्तेरन्यथोपपत्तेरिति, मैवम्, यत्रेकात्मत्वं सम्प्रतिपन्नम्, तत्र सम्बन्ध्यनुसन्धनमप्यस्ति, यत्र सम्बन्ध्यनुसन्धानं नास्ति तत्रैकात्मकत्वमपि नास्त्येव । शरीरभेदप्रयुक्तमनुसन्धानं नात्मभेदप्रयुक्तमिति चेत्तः, आत्मन एकत्वेऽपि शरीरभेदे जातिस्मरस्यानुसन्धानदर्शनात् । तथा वालस्य स्तन्याभिलाषादेऽन्मान्तरानुभूतहर्षहेतुन्वस्परणनिवन्धनत्वाच्च । एतच्च सर्ववादिभिरम्युपगतमेव । अन्यथाऽकस्मादेव स्तन्याभिलाषानुपपत्तेः । जन्मान्तरश्च रीरानुभूते सर्वेषां सर्वविषयमनुसन्धानं किमिति नास्तीति चेत्तः, वर्तमानशरीरानुभूतेऽपि अनुभूतस्य सर्वस्यानुसन्धाननियमाभावात् । अतोऽत्यन्तानुसन्धानमात्मभेदे सत्येवोपपद्यते न शरीरमात्रभेदे ।

एतेन—मनोभेदादाननुसन्धानमित्यपि—प्रत्युक्तम् । अतोऽर्थापत्त्यप्यात्मनानात्वसिद्धिः ।

तथागमादपि—“द्वे ब्रह्मणी वेदितव्ये परं चापरं च” “द्वा सुपर्णा सयुजा सखाया समानं वृक्षं परिषस्वजाते । तथोरन्यः पिपलं स्वाद्वृत्ति

अनश्वनन्यो अभिचाकशीति । “पृथगात्मानं प्रेरितारं च मत्वा” “सर्वं पतेऽप्यात्मनोऽभ्युच्चरन्ति” “सोऽशनुते सर्वान्कामान्सह ग्रहणा” “एको वहूनां विद्धाति कामान्” “निरञ्जनः परमं साम्यमुपैति” “मम साधर्म्यमागसाः” “उत्तमः पुरुषस्त्वन्य” इत्यादि श्रुतिः स्मृतिगपि, तथा “ब्राह्मणो वृहस्पतिसवेन यजेत” “राजा राजसूयेन” “वैश्यो वैश्यस्तोमेने” त्यादिकर्मविधयोऽधिकारभेदार्थमात्मभेदमाक्षिपन्ति ।

ननु भवतां कृत्स्नस्यागमस्य कार्यपरत्वेन प्रामाण्यात् । सद्वार्थभूतात्मभेदप्रामाण्यमुपपद्यते, नैवम्; एकात्मवादनां भवतां सिद्धेऽपि प्रामाण्यादात्मभेदे प्रमाणमेवागमः । अस्माकं तु कार्यपरत्वेऽपि भेदानुवादकत्वादेवागमसिद्धो भेदः । एवं नानात्वग्राहकप्रमाणविग्राहादेकत्वश्रुतयोऽप्यत्यथा व्यावर्णनीयाः । नच प्रत्यक्षादिविरोध आगमस्यैव बलोयस्त्वम्; तथा सत्युपनिषद्वाक्यानां क्वचिद्गौण्या व्यावर्णनस्वशास्त्रे क्रियमाणमसङ्गं तं स्यात् । अतो नामायस्य बलोयस्त्वम् । अतः प्रत्यक्षाद्यविरोधेन द्वैतवादा निर्वर्णनीयाः ।

तत्रैकमेवाद्वितीयमित्याद्येकत्वश्रुतय एकस्मिन्द्विरीरे एक एव स्वामीत्येवंपराः । “नेह नानास्ति किञ्च्चते” त्यादिनानात्वनिषेधश्रुतयोऽनेकशरीराग्रहणेऽप्येक एवात्मा न नाना इति, एवं “एष नेति नेती” त्याद्यस्तु देहेन्द्रियादिभ्यो भेदपराः । तस्मादागमादप्यात्मनानात्वं सिध्यति । एवं च सति नानात्मवाद एव बद्धमुक्तव्यवस्थोपपत्तिः । एकत्वेतु कालयनिकी बद्धमुक्तव्यवस्थं तेत्, तर्हि बन्धमोश्योर्मिथ्यात्वात्साधु समर्थितोऽद्वैतवादिभिर्मौक्षिः ।

तथा विषयग्रहणे ग्राहकत्वेनैवात्मनः सिद्धिः; न ग्राह्यत्वेन, एकस्यकर्मकर्तृत्वविरोधात् । यदि विषयग्रहणे कर्तृतयात्मा न प्रकाशते, तदा स्वपरवेद्ययोरन्तिशयः स्यात् ।

अथोच्यते ग्राहकतयाऽनवभासेऽपि आत्मपरवेद्ययोरतिशयः सिध्यत्येव । तथाहि—स्वसमवेतज्ञानजननमेव स्ववेद्यस्यातिशयः, परस्मवेतज्ञानजननमेव परवेद्यस्य । यथा यस्यैव गमनं तक्षणं स्पन्दनं तस्यैव देशान्तरप्राप्तिः, नास्पन्दनवतः; अथ स्वपरसंबन्धिज्ञानजननव्य-

वस्यैव कथमवगम्यत इति चेत् स्वकीयपरकीयेन्द्रियार्थसन्निकर्षादिज्ञा-
नहेतुसामग्रीभेदैन सुखमवगन्तुं शक्यते ।

ननु ग्राहकस्यापि तत्सामग्र्यन्तर्भूतत्वेनावगमप्रसङ्गः; नैवम्, इन्द्रिया-
दिव्यद्वयगतस्यापि सत्त्यापि कारणत्वसंभवात् । विषयबोध एवात्मबोध
इति च भ्रान्तभाषितम्, नहन्यस्य बोधेनान्यस्य सिद्धिः, अतिप्रसङ्गात् ।

किञ्च संविद्धीना च सकलभावव्यवस्थासिद्धिः, सा विषय-
प्रकाशकाले न प्रकाशते, किमुत पुनस्तदाश्रयस्यात्मनः प्रकाशे ।

यत्तु घटमहं जानामीति विषयप्रकाशकाले सर्वत्र नियमेन त्रितयं
प्रकाशत इत्युच्यते, तदपि सर्वलोकविरुद्धम्, घटोऽयं पटोऽयमिति विष-
यमात्रस्यैव प्रकाशनं सार्वत्रिकम्, यत्तु क्वचित् ज्ञानव्यवहारः, स प्राक-
व्याद्यनुमितज्ञाननिवन्धनः प्रकाशः । ज्ञातुव्यवहारस्तु मानसप्रत्य-
क्षहेतुक इति न विषयबोधादात्मसिद्धिः ।

अपिच यदि घटमहं जानामीति व्यवहारादात्मसिद्धेर्विषयज्ञाननिव-
न्धनतत्त्वम्, तर्हि चाक्षुषं रूपं श्रावणः शब्द इत्यादीन्द्रियविशिष्टव्यव-
हाराचक्षुरादिसिद्धिरपि रूपादिज्ञानात् स्थात् ।

अथ तत्रानुमानसिद्धचक्षुरादिनिवन्धनश्चाक्षुषादिव्यवहारः, तर्हि त्रापि
ज्ञानान्तरनिवन्धन इति तुल्यचर्चः । न चैकस्य कर्मकर्तृभावविरोधः,
रूपमेदादपि तदुपपत्तेः, चेतनत्वादिरूपे ग्राह्यत्वं ज्ञातरूपेण ग्राहकत्व-
मिति ।

अत्रोच्यते—सर्वविषयबोधे आत्मनोऽहमिति प्रतीतिरास्थेया, अन्यथा
मयेदं विदितमिति प्रतिभासाभावप्रसङ्गात् । भवतिच विषयवित्तौ मयेदं
विदितमिति सर्वेषां सर्वत्र प्रतिभासः । तदनवभासे स्वपरवेद्ययोरनतिशयो
न स्थात् । अस्तिच वैलक्षण्यं स्वरूपतः कार्यतश्च । स्ववेद्यं तु स्वप्रतियो-
गितया प्रकाशते, परवेद्यं तु परप्रतियोगितया । यथा स्ववेद्यः स्वव्यवहारः
कार्यम्, परवेद्यः परव्यवहारः, योऽयं स्ववेद्यस्य परवेद्यादतिशयः सो-
ऽसति स्वभावे नोपपद्यत इत्यर्थापत्तिः ग्राहकसिद्धौ प्रमाणम् ।

नन्वतिशयोऽन्यथाप्युपपद्यते । स्वसमवेतज्ञानोत्पत्तिरेव स्ववेद्यस्य
परवेद्यादतिशयः, यथा यस्यैव गमनं तस्यैव देशान्तरप्राप्तिरिति, तत्र, यदि

स्वसमवेतज्ञानाद्वैद्यमात्रमेव ज्ञानम् तदा ज्ञाताद्विषयादज्ञातस्य सोऽनिशयो
भवतु, न परज्ञानात् स्वज्ञानस्य, यदा पुनः स्वसमवेतज्ञान आत्मनोऽपि-
प्रतीतिरस्ति, तदा स्ववेद्यस्य परवेद्याद्रूपवैलक्षण्यं कार्यवैलक्षण्यं चौपप-
द्यते; अभातस्य व्यवहारानुपपत्तेः। नच वास्तवज्ञानसमवायमात्रादसा-
धारण्या; [एयम्) व्यभिचारात्, नहि स्वकीयेन दीपेन स्वस्यैव प्रकाशो
न परस्येति नियमः।

यत्तु विषयमात्रमेव प्रथते, व्यवहारोऽपि तस्यैव, आत्मव्यवहारस्तु
न विषयग्रहणनियत इति, तत्र, यत्र घटमहं जानामीति आत्मव्यवहारः
सम्प्रतिपत्तः, तत्रापि नात्मविषयज्ञानादहंव्यवहारस्योपपत्तिः, आत्म-
विषयज्ञानस्य शशविषाणायमानत्वात्। नचासिद्धेनान्यथोपपत्तिर्वक्तुं
शक्यते। अतस्तत्रापि विषयवेदादेवाहं व्यवहार इति वक्तव्यम्। एवंच
सति यत्र विषयमात्रव्यवहारः घटोऽयमिति, तत्रापि विषयज्ञानादेव
कर्तृतया आत्मा मे ज्ञात इति, यदि परं व्यवजिहीर्षाभावादात्मनि संविदि-
व्यवहारो न जातः। नच ज्ञातस्य सर्वस्य व्यवहारनियमः, निर्विकल्पादौ-
व्यभिचारात्। अतो विषयवेदादेवात्मा च साभासोऽङ्गीकर्त्तव्यः।

किञ्च यद्यर्थमात्रस्यैव ज्ञानम्, न ज्ञानज्ञात्रोः, तदैवं प्रतीतिः स्यात्।
घटस्ताषद्यं ज्ञायते, न वेति न विद्मः, मम चा प्रतिभासते परस्यवेत्यपि
नविदुम् इति। नच तथा दृश्यते।

यत्तु चाक्षुषं रूपमित्यादिप्रतीतिव्यवहाराभ्यां चक्षुषोऽपि विषयज्ञानेन
प्रतीतिप्रसङ्गङ्ग इति, तदयुक्तम्, तथाविधप्रतीतिनियमाभावाच्चक्षुराद्यनु-
मानज्ञानपूर्वकत्वमेव निश्चीयते। अत्रतु ज्ञानान्तरमेव न संभवति, व्यवहा-
रोऽपि नियत इत्युक्तम्। नच मानसप्रत्यक्षेणात्मविषयज्ञानं भवति,
एकस्यैव कर्तृकर्मभावविरोधात्। नच रूपमेदात्कर्तृकर्मभावोपपत्तिः,
निरंशत्वात् ग्राहकैकरूपत्वाच्चात्मनः। द्रव्यादिरूपत्वं तु नात्मन एव।

ननु क्रियाजन्यफलभागित्वं हि कर्मत्वम्, यथा गमनजन्यफलभा-
गिनो ग्रामस्य, अत्रापि संवेदनक्रियाजन्यफलं भासनं व्यवहारो वा,
तदुभयमप्यात्मन्यभ्युपगतमेव, अतो न कर्तृत्वम्; नचैकस्य कर्मकर्तृ-
भावः क्वचिदपि दृष्टः। तस्मादात्मविषयमात्मकतु कमेव किमपि ज्ञान-
शशविषाणतुल्यमेव।

किञ्च घटमहं जानामीति वर्तमानप्रतीतिव्यवहारौ दृश्येते; तत्र भवतां ज्ञानस्य क्षणिकत्वेन स्वानुमानकालेऽतीतत्वात् अज्ञासिष्मिति भूतप्रतीतिव्यवहारावेव स्याताम्; न वर्तमानप्रतीतिव्यवहारौ ।

किञ्चानुमानादप्यात्मनो ग्राहकतया सिद्धिः; घटमहं वेदमीत्यात्मनो ग्राहकतया भानं सर्वेषां संमतमेव । तदिदं ग्राहकतया भानम्; विषयवित्त्यधीनम्, भानत्वाद्वित्तिवेद्यभानत्वत्; वित्तेश्च विषयवित्त्यधीनत्वं साधितमेव ।

अपिचात्मसाधि का संवित्, स्वाश्रयव्यतिरिक्तकर्मिका, सकर्मकक्रिया-स्वात्, पाकादिवत्, घटमहं जानामीत्यात्मनो व्यवहारः, घटज्ञाननिवन्धनः, तदनन्तरमुपज्ञायमानत्वात्, घटव्यवहारत्वात्, आत्मविषयज्ञानानन्तरमुपज्ञायमानत्वात् । तदनन्तरमुपज्ञायमानत्वमसिद्धमिति चेन्न; आत्माविषयज्ञानस्यैव शशविषाणुत्पत्त्वादसिद्धिरन्यथासिद्धिर्वा वक्तु न शक्यते ।

किञ्च विवादाध्यासितात्मस्वरूपसिद्धिर्विषयानुभवनिवन्धना, आत्मस्वरूपसिद्धित्वात्; जाग्रत आत्मस्वरूपवत्; यथा सुषुप्तिकान्ते आत्मस्वरूपसिद्धिर्नास्ति, प्रवोधदशायां विषयानुभवदर्शनादात्मस्वरूपसिद्धिर्निर्शीयते तद्वित्यर्थः । अतस्मिन्द्वयम्—

“बुद्धीन्द्रियशरीरेभ्यो मिन्न आत्मा विभुद्धुवः ।
नानाभूतः प्रतिक्षेत्रमर्थवित्तिषु भासते ॥” इति ॥

इति नन्दोश्वरश्वरस्य प्रभाकरविजये
आत्मनिरूपणप्रकरणम् ।

(२०) व्याप्तिसमर्थनम् ॥

इदानीं सकृदर्शनगम्या व्याप्तिरिति प्रतिपाद्यते । संयुक्ताविमावश्चिधूमाविति प्रतिपत्तिरस्तीति निर्विवादम् । अत्रच देशकालाभ्यां संयोगेन च विशिष्टावश्चिधूमौ प्रतीयेते ; गुणानां द्रव्यपरतन्त्रस्वभावत्वात् । तदुकम्—गुणानां च परार्थत्वादिति । तच्च शब्दानामेव पदार्थान्वयविषयमिति चेत्; तस्यापि प्रत्यक्षमूलत्वात् । लोके तु येन प्रकारेण पदार्थानां परस्परान्वयः प्रत्यक्षादिभिर्निर्शितः, तथैव शब्दो ब्रवीति, इतरथा वेदवाक्येषु यथाश्रुतार्थपरित्यागेन लक्षणया गौण्या वा वृत्याऽन्यथावर्णनं क्रियमाणमयुक्तं स्यात् । अतोऽन्वयमात्रविषयो न्यायः, न शब्दविषयः । संयोगस्य च देशकालयोश्च द्रव्यविशेषणत्वेन प्रतीतौ स्थितायां संयुक्तावश्चिधूमौ इदानीमश्चिधूमावित्यन्वयो भवति, नेदानोमश्चिधूमयोः संयोग इति; इतरथा संयोगस्य देशकालविशेषणत्वं किमिति नाश्रीयते ? ततश्च यावद्व्यभावितथा संयोगस्य प्रतीतत्वात् यत्र धूमस्तत्राशिसंयोग इत्यनौपाधिक एव धूमस्याग्निसंवन्धः सकृदर्शन एव सिद्धः । संयोगस्य च देशकालावच्छेदे इदानीमश्चिधूमयोः संयोग इत्यन्वयो भवति । ततश्च देशान्तरे कालान्तरे वा संयोगस्यागृहीतत्वाद्भूयोदर्शनमपेक्षणीयम् । नच तथाऽन्वय इत्युक्तम् ।

ननु संयुक्ताविमाविति प्रतिपत्तावेवं स्यात्, अयमनयोः संयोग इति प्रतिपत्तौ विपरीतं स्यात् ? नैवम्; अस्तु तावदयमनयोः संयोग इत्यपि प्रतीतिः, तत्र न व्याप्तिग्रहणमस्माभिस्त्वयते; देशकालावच्छेदेन संयोगस्य ग्रहणात्, किन्तु संयुक्ताविमाविति हि प्रतिपत्तावेवानौपाधिकत्वग्रहणम् । एतदेवाभिप्रेत्योक्तं प्रकरणपञ्चकायाम्—“संयुक्ताविमाविति हि प्रतिपत्तिः, न पुनरयमनयोः संयोगः” इति ।

ननु धूमव्यक्तिविशेषेण संयोगस्यान्वयात् व्यक्त्यन्तरस्य च व्याप्त्यनुपगमः, नैवम्, धूमजात्युपलक्षितस्य विशेषस्यान्वयोपगमात् । व्यक्तिभेदउपाधिरिति शङ्कायां व्यक्त्यन्तरेऽपि संयोगदर्शनैव शङ्कानिवृत्तिः ।

ननु धूमजातेरपि व्यक्तिमात्रेणैवान्वयः, नैवम्; यदि सामान्यमन्तरे-
णापि व्यक्तेर्ग्रहणमस्ति, तदा स्यात्सामान्यस्य गुणभावः, न च सामान्य-
मन्तरेण कदाचिदपि व्यक्तेः प्रतीतिः । नहि रूपशून्या काचिदपि रूपिबुद्धि-
रस्तीत्युक्तव्यात् । अतो जातिविशिष्टस्यैव प्रांधान्यात्, तेन संयोगस्या-
न्वयात् सर्वधूमवता सकृदैवाग्निसत्ता गृहीता भवति । तदुक्तम्—तथा च
सति धूमसत्तैव देशान्तरे कालान्तरे वा प्रमाणमपेक्षते, न च तस्यां सत्या-
मग्निसंयोग इति । एवं गृहीतेऽप्यनौपाधिकत्वे यद्युपाधिशङ्का कस्यचि-
त्स्यात्, तदा भूयोदर्शनादैव शङ्कानिराकारात्रं कियते, न व्याप्तिग्रहणम् ।

ननुपाध्यद (र्षी) नेऽपि शङ्कोदयादैव दर्शनमपि शङ्कितमेव स्यात्, एवं
तर्हि तिप्रसङ्गः, घटादिग्रहणे�पि बाधकशङ्कया घटादिग्रहणस्याप्यनिश्चय-
प्रसङ्गः ।

नन्वग्निना संयोगस्य सकृदर्शनेऽन्वयात् सकृदर्शनेनाग्निना धूमानुमानं
प्रसन्न्यते, ऐवम्, सकृदर्शनेनैवाग्नेधूमसंयोगोऽप्यनौपाधिक इति प्राप्तम्,
उत्तरकालं तु आद्रेन्धनाद्युपाधिर्दशनादौपाधिकत्वनिश्चयः । न चोपाधि-
दशनादौपाधिकत्वनिश्चये उपाध्यदर्शनेऽपि तत्प्रसङ्गः; अतः सकृदर्शना-
दैव व्याप्तिग्रहः; न च सकृदर्शनस्याशक्तौ भूयोदर्शनस्यापि शक्तिः; भूयो-
दर्शनानामपि प्रत्येकं सकृदर्शनत्वात् । न च दर्शनानां भूयस्त्वं ग्राहकम् ।
रत्नतत्त्वग्रहणे तथा दृष्टिमिति चेत्, नैवम्, न तत्रापि भूयोदर्शनस्य ग्राह-
कत्वम्, किन्तु विवेचकाकारग्रहणे प्रबृत्तस्तस्य चातिसौक्ष्यान्मनस्स-
मवधानाद्यभावाच्च न तत्त्वं प्रहीतुं प्रभवति, केवलं रत्नमात्रमेव गृह्णाति,
एवमनेकदर्शने जाते मनस्समवधानादिसामग्रीसंभवात् अर्थादेकदा तत्त्वं
गृह्णाति । अतो न भूयोदर्शनस्य तत्त्वग्रहण उपयोगः । भूयोदर्शनस्य कार-
णत्वाभ्युपगमे इन्द्रियसंबन्धादिवत्सर्वेषां भूयोदर्शननियमोऽपि स्यात् । न
च तथा दृश्यते, एकस्व कृदर्शनादैव तत्त्वं गृह्णाति, अपरस्तु शतदर्शनात् ।
अतो न भूयोदर्शनाद्रत्नतत्त्वग्रहणम् ।

यत्तूकं सकृदर्शनस्यासामर्थ्येऽप्येकस्य दर्शनजातीयस्यैव सामर्थ्यं
संभवति, तथा एकस्य वृश्चिकदंशस्य प्रणहेतुत्वं एकस्य (?) खर्जूरस्य
पिण्डवत्त्वमित्यादि, तदप्ययुक्तम्; तत्रापि भ्रान्तिभेदेन देशभेदेन वा सा-

मर्थ्यं कल्पनीयम्, नत्वे कविधस्यैव शक्तिद्रव्यम्। अनः स्तुद्वर्णनग्रह्या व्याप्तिरिति ।

इति व्याप्तिसमर्थनं
समाप्तम्

(२१) अथ भेदाभेदनिरासप्रकरणम् ॥

सम्प्रति भेदाभेदौ निराक्रियेते । केविज्ञातिव्यक्ति गुणगुण्यवयवयावयव्यादीनां भेदाभेदौ वर्णयन्ति । तथाहि—जातिव्यक्तयोर्भेदस्तावत्सर्वजनसद्भः । अभेदोऽपि तयोः प्रतीयते । खण्डो गौरित्यत्र प्रतीतौ तावत्खण्डतादात्मयेन गोत्वं प्रतीयते; अन्यथा खण्डश्च गौश्चेति प्रतीतिः स्यात्, खण्डस्य गोत्वमिति वा । न कदाचिद्विषयं तथा प्रतिपत्तिः । अतः खण्डतादात्मयेन गोत्वस्य प्रतीतित्वात्खण्ड एव गौरित्यभेदः प्रतीतः । तथाऽत्रैव प्रतीतौ खण्ड एव गौः, न मुण्डो इति व्यवहारात्, खण्डतादात्मयेन प्रतिपत्तिस्यैव मुण्डाद्वेदोऽवसीयते । तथा मुण्डो गौरित्यत्र मुण्डतादात्मयेन प्रतिपत्तिस्य सामान्यस्य न खण्ड इति व्यावृत्तिर्दर्शनाद्वोदोऽप्यवसीयते ।

एतदुक्तं भवति—यस्यां व्यक्तौ तादात्मयेन सामान्यस्य प्रतीतिः, तस्यां व्यक्तौ तथा प्रतीत्या तदभेद एव प्रतीतः ।

अथास्यामेव प्रतीतौ भेदस्य विपरीकर्तु मशक्यत्वम्, किन्तु व्यवत्यन्तराद्वेदः प्रतीयते, अतो जातिव्यक्तयोः प्रत्यक्षेणैव भेदोऽभेदश्च प्रतीतः । नच भेदाभेदावेकद संभवतः, विरुद्धत्वात्, सदसत्त्वविद्विवाच्यम् विरोधाभावात्, ययोरेकत्र प्रतीतिर्नास्ति, तयोरेव विरुद्धत्वम्, यथा सदसतोः । तदुक्तम्—

‘प्रतीयते चेदुभयां विरोधः कोऽर्थेऽमुच्यते ।’ इति । प्रतीतयोरपि विरोधेऽङ्गीक्रियमाण एकस्यैव सामान्यस्य नानाभूतासु व्यक्तिषु युगपत्परिसमाप्य वृत्तिर्नाङ्गीक्रियेत । यदि प्रतीतिवलादङ्गीक्रियते, तर्हि भेदाभेदयोरपि समानमिति तुल्यचर्चः ।

किञ्च ग्रथमव्यक्तिदर्शने तावदेव प्रतीयते, तदानीमनुवृत्ताकारस्य न प्रतीतिरेवाङ्गीकृता सर्ववादिभिः । किंचाभेदप्रतीतिर्नास्तीति यो वदति,

तस्य सर्वलोकविरोधः । सर्वेषामेव विस्फारिताक्षाणां पुरतः स्थितेपु
वस्तुषु प्रथममेकाकारेणैव प्रतीतिः । अतः सर्वेषु वस्तुषु सर्वेषां प्रथम-
मभेदप्रतीतिरेव समुत्पद्यते, पश्चाद्वै दप्रतीतिः । अतोऽवाधितविषयप्रतीति-
सिद्धो भेदाभेदौ नापहच्छर्महतः ।

किञ्चायं गौरिति सामानाधिकरणेन प्रतीतिरस्तीति निविचादम् ।
तत्रात्यन्तभिन्नयोर्गच्छाश्वयोः यथा सामानाधिकरणं न दृश्यते, तथाऽत्य-
न्ताभिन्नजात्यादित्वरूपप्रतिपत्तौ न च दृश्यते । अतोऽत्यन्तभिन्नादत्यन्ता-
भिन्नाच्च व्यवृत्तं सामानाधिकरणं भेदाभेदौ कल्पयति । न च वाच्यमत्य-
न्तभिन्नयोरपि प्रकारप्रकारितया प्रतीतत्वेन सामानाधिकरणयोपपत्तिरितिः
प्रकारप्रकारित्वस्यैवात्यन्तभिन्नयोरत्यन्ताभिन्नयोश्चादर्शनात्तदपि भेदा-
भेदमेव कल्पयति । नह्यात्यन्तभिन्नयोर्दण्डपुरुषयोः प्रकारप्रकारित्वं सा-
मानाधिकरणं वा दृश्यते । न च समवायतिवन्धनं सामानाधिकरणम्;
समवायसंबन्धस्यैव प्रमाणाभावेनात्मभ्युपगमात् । अतो येन पिण्डेना-
भिन्नं सामान्यं प्रतीयते, तदपेक्षया भिन्नमेव पिण्डान्तरापेक्षयाऽभिन्नम् ।
यथा एक एव देवदत्तः पुरुषान्तर पेक्षया दीर्घः प्रतीयते, स एवान्या-
पेक्षया हस्तो भवति; तथा भेदाभेदावप्येकप्रतीतिवलसिद्धत्वान्नापहच-
महतः । तदुक्तम्—

सर्वेवस्तुषु बुद्धिर्या व्यावृत्त्यनुगमाहिमका ।

जायते द्वयात्मकत्वेन विना सा च न सिद्धयति ॥ इति ॥

अत्रोच्यते—ययोर्जातिव्यक्तयोर्भेदः प्रतीतः, तयोरेवाभेदः प्रतीयत इति
दुघटं वचः । तथाहि—अनुवृत्ताकारास्वभावा जातिः प्रतीता, व्यावृत्ताका-
रस्वभावा च व्यक्तिः । अत आकारद्वयव्यतिरेकेण तयोरभेदकं नामाका-
रान्तरं न पश्यामः । आकारान्तरभासेऽपि सोऽपि तृतीय एवाकारः स्यात्,
नतु जातिजातिमतोरभेदावभासः सः, यथायमनयोः संयोग इति प्रतीतौ
संयोगिद्वयाकारव्यतिरेकेण संयोगाकारस्तृतीयः ।

ननु यथा संयोगिनोराकारः संयोगाकारः, एवं जातिव्यक्तयोरभेद इति
प्रतीतावभेदाकारे जात्याद्याकारो न स्यात् । अथोच्यते न वर्यं जातिव्य-
क्त्योरभेद इत्यभेदप्रतिपत्तिपत्तिमभ्युपगच्छामः, किन्तु भिन्नाकारेण प्रतिप-

